



പ്രത്യാശാദൂതൻ
പ്രഥമ പരമ്പര - പാഠം 4

യിസ്രായേൽ



BY JOHN R ECOB DD

www.heraldofhope.org.au

**സൗ
അഭേദം**

നികുതേതരം 2,000 വർഷങ്ങൾ

എകദേശം 2,000 വർഷങ്ങൾ?

7 വർഷ → 1,000 ആണ്ടുകൾ

വിജാതീയർ

ജൂനിയർ

၆၀၀

ଓଡ଼ିଆ

പുതിയ ആകാശവും പുതിയ ഭൂമിയും

me

ജൂതർ

വിജാതീയർ

300

श्री

ഡിജിറ്റൽ

32

5

[illegible]

၂၀၆၆

1000000

യിസ്രായേലിന്റെ ഉടമ്പടികളും രാജ്യവും

by

John R Ecob DD

for

Herald of Hope Inc.

www.heraldofhope.org.au

Copyright © JREcob 2019

മലയാള പരിഭാഷ

ബ്രദർ ജോസഫ് ജോൺ കോടിയാട്ട്

പ്രസിദ്ധീകരിക്കുന്നത് :-

പ്രത്യാശാദീപം, മേഴ്സിഹോം

ചേപ്പാട് പി.ഒ; ആലപ്പുഴ ജില്ല 690507

0479-2412459/9447976381

E-Mail: hopemsn@hopemsn.org

വിഷയ വിവരം

പുറം

മുഖവുര	1
അദ്ധ്യായം 1 - ആമുഖം.....	2
അദ്ധ്യായം 2 - തിസ്രായേലിനോടുള്ള ഉടമ്പടികൾ.....	5
അദ്ധ്യായം 3 - യഹൂദരെയും യെരൂശലേമിനെയും സംബന്ധിച്ച ദൈവത്തിന്റെ “70 ആഴ്ച വട്ടത്തെ” പദ്ധതി.....	23
അദ്ധ്യായം 4 - യേശുവാവ് പ്രവചിച്ച റോമാക്കാരാൽ ഉള്ള ചിതറിപ്പോക്ക്.....	32
അദ്ധ്യായം 5 - മശിഹായെ തള്ളിയതിന്റെ വില.....	36
അദ്ധ്യായം 6 - സീയോൻവാദ പ്രസ്ഥാനം (Zionist Movement).....	45
അദ്ധ്യായം 7 - ജൂതരുടെ കൂട്ടക്കൊല.....	52
അദ്ധ്യായം 8 - സ്വാതന്ത്ര്യ സമരം.....	60
അദ്ധ്യായം 9 - എബ്രായഭാഷ പുനർജീവിക്കപ്പെടുന്നു.....	64
അദ്ധ്യായം 10 - ദൈവാലയ മലയ്ക്കായുള്ള യുദ്ധം.....	66
അദ്ധ്യായം 11 - തിസ്രായേലിന്റെ ഭാവി സാധ്യതകൾ.....	71

മുഖവുര

കഴിഞ്ഞ 2000-ത്തിൽപരം വർഷക്കാലമായി യിസ്രായേലിന്റെ ചരിത്രം എഴുതപ്പെട്ടുകൊണ്ടിരുന്നത് രക്തത്തിലും, വിയർപ്പിലും, കണ്ണീരിലുമായിരുന്നു. മറ്റൊരു ജനതയും ഇത്രയേറെ ആഴത്തിൽ വേദന അനുഭവിക്കുകയും അതിക്രൂരമായി വേട്ടയാടപ്പെടുകയും ചെയ്യപ്പെട്ടിട്ടില്ലെങ്കിലും, യഹൂദരെപ്പോലെ അതിനെയെല്ലാം അതിശയകരമായി അതിജീവിച്ചവർ വേറെയില്ല. അവർ ചേരികളിൽ പാർപ്പിക്കപ്പെടുകയും, ഉപദ്രവിക്കപ്പെടുകയും, കൊള്ളയടിക്കപ്പെടുകയും, പുറത്താക്കപ്പെടുകയും, വാളിനാലും, തോക്കിനാലും കൊലചെയ്യപ്പെടുകയും ചെയ്തു. അവരുടെ വംശനാശത്തിനായി മതങ്ങളും, ഭരണകൂടങ്ങളും, ജനക്കൂട്ടങ്ങളെ പ്രേരിപ്പിച്ചു, പലതവണ അവരുടെ സമ്പത്ത് കൊള്ളയടിക്കപ്പെട്ടിട്ടുണ്ടെങ്കിലും, ഇസ്ലാമിലേക്കും ക്രിസ്തുമതത്തിലേക്കും പരിവർത്തനം ചെയ്യുവാൻ ബലപ്രയോഗം നടത്തിയിട്ടുണ്ടെങ്കിലും 4000 വർഷം മുമ്പ് അവരുടെ പിതാവായ അബ്രഹാമിന് ദൈവം നൽകിയ ദേശത്ത് 2000 ആണ്ടുകളിലെ ചിതറിപ്പോക്കിനുശേഷം അവർ ഒരു രാഷ്ട്രമായി സ്ഥാപിക്കപ്പെട്ടു.

ആ ദേശത്തുള്ള യിസ്രായേൽ ജനം ലോകജനസംഖ്യയുടെ 0.01 ശതമാനമേ ഉള്ളൂ എങ്കിലും യിസ്രായേലിന്റെ സൈനിക ശക്തിയെ ചുറ്റുമുള്ള രാഷ്ട്രങ്ങൾ ഭയപ്പെടത്തക്കവണ്ണം അവർ ഇന്ന് അത്ര ശക്തരാണ്. സാങ്കേതികമായി പറഞ്ഞാൽ ലോകത്തിന്റെ ഗവേഷണ വികസന പണിശാലയാണ് യിസ്രായേൽ. 2000 വർഷക്കാലം കൊള്ളയടിക്കപ്പെട്ടിരുന്ന അവർ ഇന്ന് സമ്പന്നരും സാമ്പത്തികമായി ശക്തരുമാണ്. അവരുടെ ജനസംഖ്യയിൽ ശാസ്ത്രജ്ഞരുടെ ശതമാനം മറ്റേതു രാജ്യത്തേക്കാളും ഉയർന്നതുമാണ്.

അവരെ മറ്റു ജനതകളിൽ നിന്നു വേറിട്ടു നിർത്തുന്നതും നശിപ്പിച്ചു കളയുവാൻ കഴിയാത്തതുമായ സവിശേഷത എന്താണ്? യിസ്രായേലിനെ അനുഗ്രഹിക്കുന്ന ദേശങ്ങൾ അനുഗ്രഹിക്കപ്പെടുകയും അവരെ ശപിക്കുന്ന ദേശങ്ങൾ ശപിക്കപ്പെടുകയും ചെയ്യുന്നത് എന്തുകൊണ്ടാണ്? അതിനൊരു കാരണമുണ്ടായിരിക്കണം. അത് ദൈവവചനമായ വേദപുസ്തകത്തിലാണ് കാണുന്നത്.

താൻ ഒരിക്കലും നിഷേധിക്കാത്ത ഉടമ്പടികളാണ് ദൈവം അബ്രഹാമിനോടും യിസ്ഹാക്കിനോടും യാക്കോബിനോടും (യിസ്രായേൽ) ചെയ്തിട്ടുള്ളത്. “ദൈവം തന്റെ കൃപാവരങ്ങളെയും വിളിയെയും കുറിച്ച് അനുതപിക്കുന്നില്ലല്ലോ” (റോമർ 11:29). യിസ്രായേലുമായുള്ള ഉടമ്പടിയെക്കുറിച്ച് ദൈവം ഒരിക്കലും അനുതപിക്കുകയോ അതിൽ നിന്ന് പിന്മാറുകയോ ചെയ്തില്ല; അത് നിത്യമായ ഉടമ്പടിയാണ്.

മോശെ യിസ്രായേലിനോടു പറഞ്ഞത്:

“ഞാൻ ഇന്നു നിങ്ങളുടെ മുമ്പിൽ വയ്ക്കുന്ന ഈ സകല ന്യായപ്രമാണവും പോലെ ഇത്ര നീതിയുള്ള ചട്ടങ്ങളും വിധികളും ഉള്ള ശ്രേഷ്ഠജാതി ഏതുളളു?” (ആവ 4:8). “നിനക്കോ ഇതു കാൺമാൻ സംഗതി വന്നു; യഹോവ തന്നെ ദൈവം, അവനല്ലാതെ മറ്റൊരുത്തനുമില്ല എന്ന് നീ അറിയേണ്ടതിനു തന്നെ.”

(ആവ 4:35).

യിസ്രായേൽ രാഷ്ട്രം തന്നെയാണ് ഏക സത്യദൈവത്തിന്റെ അസ്തിത്വത്തിന്റെ തെളിവ്.

അദ്ധ്യായം 1 - ആമുഖം

യിസ്രായേലിന്റെ ഭാവിയിൽ നിയന്ത്രിക്കുന്നത് ആ ജനതയ്ക്ക് ദൈവം നൽകിയിട്ടുള്ള ഉടമ്പടികളും പ്രവചനങ്ങളുമാണ്. ഏതാണ്ട് ബിസി 2000-ത്തിൽ ദൈവം അബ്രഹാമിനെ തിരഞ്ഞെടുത്ത് കനാൻ ദേശം തനിക്ക് നിത്യ അവകാശമായി നൽകിയപ്പോൾ, മനുഷ്യ വർഗ്ഗത്തോട് ദൈവത്തിനുള്ള ഇടപാടുകളുകളിൽ കേന്ദ്രസ്ഥാനം വഹിക്കുവാനുള്ള ഒരു ജനതയെയാണ് നിയമിച്ചത്. അബ്രഹാമിന്റെ സന്തതികൾ ഗോത്രങ്ങളാകും, ആ ഗോത്രങ്ങൾ മോശെയുടെ കീഴിൽ ഒരു ജനതയാവും. ദാവീദിന്റെ വംശത്തിൽ നിന്ന് കന്യാസുതനായ യേശുക്രിസ്തുവിനെ സ്വന്തം പുത്രനായി ഈ ലോകത്തിലേക്ക് കൊണ്ടുവരും. അങ്ങനെ ദാവീദിന്റെ സന്തതി കർത്താവിൽ കർത്താവും രാജാവിൽ രാജാവുംമായി ഒടുവിൽ ഈ ലോകത്തിൽ വാഴും.

“അന്ത്യനാളുകളിൽ” ദൈവരാജ്യം ഈ ഭൂമിയിൽ സ്ഥാപിക്കപ്പെടുമ്പോൾ ക്രിസ്തു രാജാവായി വാഴുന്നത് ദൈവത്താൽ തിരഞ്ഞെടുക്കപ്പെട്ട യെരൂശലേമിൽ നിന്നായിരിക്കും. ആ നാളിൽ,

“യഹോവയുടെ ആലയം ഉള്ള പർവ്വതം പർവ്വതങ്ങളുടെ ശിഖരത്തിൽ സ്ഥാപിതവും കുന്നുകൾക്കു മീതെ ഉന്നതവും ആയിരിക്കും; ജാതികൾ അതിലേക്ക് ഒഴുകിച്ചെല്ലും. അനേക വംശങ്ങളും ചെന്ന്: വരുവീൻ, നമുക്കു യഹോവയുടെ പർവ്വതത്തിലേക്കും യാക്കോബിൻ ദൈവത്തിന്റെ ആലയത്തിലേക്കും കയറിച്ചെല്ലാം; അവൻ നമുക്ക് തന്റെ വഴികളെ ഉപദേശിച്ചുതരികയും നാം അവന്റെ പാതകളിൽ നടക്കുകയും ചെയ്യും എന്നു പറയും. സീയോനിൽ നിന്ന് ഉപദേശവും യെരൂശലേമിൽ നിന്ന് യഹോവയുടെ വചനവും പുറപ്പെടും” (മീഖാ. 4:1, 2).

ചരിത്രമാകെ യിസ്രായേലിന്റെ ആ മശിഹായുടേയും രാജാവിന്റെയും ആത്യന്തിക വിജയത്തിലേക്കാണ് നീങ്ങുന്നത്. യിസ്രായേലിനെക്കുറിച്ച് ദൈവത്തിനുള്ള പദ്ധതി നാം ഗ്രഹിക്കുന്നില്ലെങ്കിൽ തിരുവചനത്തെ ശരിയായി വ്യാഖ്യാനിക്കുവാൻ നമുക്കു കഴിയുകയില്ല.

യിസ്രായേൽ തികച്ചും നിസ്തുല്യമാണ്. മറ്റൊരു ദേശത്തിനും യിസ്രായേലിനോട് സമാനതയില്ല. സകല മനുഷ്യർക്കും രക്ഷ കൊണ്ടുവരുവാൻ ദൈവത്താൽ തെരഞ്ഞെടുക്കപ്പെട്ട മാധ്യമമാണ് യിസ്രായേൽ. പഴയ കാലത്തെ വിജാതീയ രാജ്യങ്ങളിൽ മുന്നിട്ടു നിന്നിരുന്ന വിഗ്രഹാരാധനയിൽ നിന്ന് ഓടി പ്പോന്നവർക്കൊക്കെ യിസ്രായേൽ ഒരു ആശ്രയമായിരുന്നു. പുതിയ നിയമ കാലത്താകട്ടെ, യിസ്രായേലാണ് യേശുക്രിസ്തുവിന്റെ സഭയ്ക്ക് ജനനം നൽകിയത്.

യിസ്രായേലിലെ പ്രവാചകരെയാണ് ദൈവം തെരഞ്ഞെടുത്ത് തന്റെ വചനം ഏല്പിച്ചു കൊടുത്ത്, അത് എഴുതുവാനും സൂക്ഷിച്ചു വയ്ക്കുവാനുമായി ചുമതലപ്പെടുത്തിയത്. പുരോഹിത വർഗ്ഗത്തിൽ നിന്നുള്ള എഴുത്തുകാർ ആ വചനത്തെ കാത്തുസൂക്ഷിച്ചു. യിസ്രായേലിന് നൽകപ്പെട്ട ഈ തിരുവചനമാണ് പ്രപഞ്ചോൽപ്പത്തിയെക്കുറിച്ചും മനുഷ്യന്റെ ആവിർഭാവത്തേക്കുറിച്ചും മുളച്ച തെറ്റില്ലാത്ത രേഖയായി നമുക്ക് ലഭിച്ചത്; ഭാവിയിലെ സംഭവങ്ങൾ നമുക്കുള്ള വെളിച്ചത്തിന്റെ ഉറവിടവും അതു മാത്രമാണ്.

കാണപ്പെടാത്ത ലോകത്തെക്കുറിച്ചുള്ള അറിവ് യഹൂദ പ്രവാചകർക്കായി മാത്രം നീക്കിവയ്ക്കപ്പെട്ടിരുന്നു. അവരുടെ സാക്ഷ്യങ്ങൾ ഇല്ലായിരിക്കെങ്കിൽ ശവക്കുഴിക്കുപ്പിനും എന്ത് എന്നതിനെപ്പറ്റി നാമെല്ലാം അനിശ്ചിതത്വത്തിലും അന്ധവിശ്വാസത്തിലും മുഴുകിപ്പോകുമായിരുന്നു. പൗലോസ് ചോദിച്ചു,

“എന്നാൽ യഹൂദന് എന്ത് വിശേഷത? അല്ല, പരിച്ഛേദനയാൽ എന്തു പ്രയോജനം? സകല വിധത്തിലും വളരെ ഉണ്ട്. ഒന്നാമത് ദൈവത്തിന്റെ അരുളപ്പാടുകൾ അവരുടെ പക്കൽ സമർപ്പിച്ചിരിക്കുന്നത് തന്നെ”
(റോമർ 3:1, 2).

മോശെയെ യിസ്രായേലിനെ അവരുടെ വിശിഷ്ട പദവികളെക്കുറിച്ച് ഓർമ്മിപ്പിച്ചു:

“നിന്റെ ദൈവമായ യഹോവയ്ക്ക് നീ വിശുദ്ധ ജനമല്ലോ; ഭൂതലത്തിലുള്ള സകല ജാതികളിലും വച്ച് തനിക്കു സ്വന്ത ജനമായിരിപ്പാൻ യഹോവ നിന്നെ തിരഞ്ഞെടുത്തിരിക്കുന്നു” (ആവ. 14:2).

ദൈവം യിസ്രായേലിനെ തന്നെ തിരഞ്ഞെടുത്തതിന്റെ കാരണവും വ്യക്തമാക്കുന്നുണ്ട്:

“നിങ്ങൾ സംഖ്യയിൽ സകല ജാതികളെക്കാളും പെരുപ്പമുള്ളവരാകുകൊണ്ടല്ല യഹോവ നിങ്ങളെ പ്രിയപ്പെട്ട് തെരഞ്ഞെടുത്തത്; നിങ്ങൾ സകല ജാതികളെക്കാളും കുറഞ്ഞവരല്ലോ ആയിരുന്നത്. യഹോവ നിങ്ങളെ സ്നേഹിക്കുന്നത് കൊണ്ടും നിങ്ങളുടെ പിതാക്കന്മാരോട് താൻ ചെയ്ത സത്യം പാലിക്കുന്നത് കൊണ്ടും അത്രേ....” (ആവ. 7:7,8).

തന്റെ ഉഭയ സമ്മതങ്ങൾ പാലിക്കുന്നവനും തന്റെ വാഗ്ദത്തങ്ങൾ പാലിക്കുന്നതിൽ വിശ്വസ്തനുമായ ദൈവം ഒരിക്കലും തന്റെ ഉടമ്പടികൾ ലംഘിക്കുകയില്ല. ഈ വാഗ്ദത്തങ്ങൾ നിറവേറ്റുവാൻ ആ ഉടമ്പടികളാൽ തന്നെ ബദ്ധനായിരിക്കുന്ന ദൈവം തന്റെ കല്പനകൾക്കൊത്തവണ്ണം പ്രവർത്തിക്കും എന്നുള്ളതുകൊണ്ട്, തങ്ങളുടെ സ്രഷ്ടാവ് തങ്ങളോട് എങ്ങനെ പെരുമാറും എന്നുള്ളതിൽ തന്റെ ജനത്തിന് സംശയം വേണ്ടാ. തന്റെ ജനവുമായി ദൈവം

ഏർപ്പെട്ടിട്ടുള്ള ഉടമ്പടികൾ നാം ഗ്രഹിക്കുന്നില്ലെങ്കിൽ വീണ്ടെടുപ്പിനെ സംബന്ധിച്ച ദൈവത്തിന്റെ പദ്ധതിയും ലോകത്തിനായി ദൈവം ഭാവിയിൽ കരുതി വെച്ചിട്ടുള്ളതും എന്താണെന്ന് മനസ്സിലാക്കുവാൻ നമുക്കു കഴിയാതെ പോകും. യിസ്രായേൽ പാപം ചെയ്യുകയും ദൈവത്തിൽ നിന്ന് അകന്നു പോകുകയും ചെയ്തപ്പോഴും തന്റെ വാഗ്ദത്തങ്ങൾ നിലനിന്നു, ദൈവം പറഞ്ഞു:

“യഹോവയായ ഞാൻ മാരാത്തവൻ; അതുകൊണ്ട് യാക്കോബിന്റെ പുത്രന്മാരേ, നിങ്ങൾ മുടിഞ്ഞു പോകാതിരിക്കുന്നു” (മലാഖി 3:6).

ഓരോ തവണ യിസ്രായേൽ പാപം ചെയ്തപ്പോഴും ദൈവം കഷ്ടത അയച്ചു എന്ന് ചരിത്രത്തിൽ കാണാം. ദൈവം തന്റെ അനർത്ഥകരമായ “നാലു ന്യായവിധികൾ” - വാൾ, ക്ഷാമം, വന്യമൃഗം, മഹാമാരി - അയച്ചു. ഇവ ന്യായവിധികൾ ആയിരുന്നെങ്കിലും യിസ്രായേലിനോടുള്ള തന്റെ സ്നേഹത്തിൽ നിന്നുള്ള ശിക്ഷകളായിരുന്നു. ആ ശിക്ഷകളിൽ കൂടെ തന്റെ ജനങ്ങളെ അനുതാപത്തിലേക്കു നടത്തി, തുടർന്ന് അവരെ അനുഗ്രഹിക്കുവാനാണ് ദൈവം ആഗ്രഹിച്ചത്.

കഴിഞ്ഞ 2500 വർഷത്തെ യഹൂദരുടെ കഷ്ടത അവസാനിപ്പിക്കുക “യാക്കോബിന്റെ കഷ്ടകാലത്ത്” (യിര 30:7) ആയിരിക്കും. അതായത്, മഹാകഷ്ടത്തിന്റെ ആ കാലത്ത് അവർ മശിഹാ രാജാവിനോട് തങ്ങൾ ചെയ്ത ക്രൂരതയെക്കുറിച്ച് വിലപിക്കും. അപ്പോൾ അവർ ദൈവത്താൽ യഥാസ്ഥാനപ്പെടുത്തപ്പെടുകയും എല്ലാ രാജ്യങ്ങളുടെയും നേതൃസ്ഥാനത്താക്കപ്പെടുകയും ചെയ്യും.

അദ്ധ്യായം 2 - യിസ്രായേലിനോടുള്ള ഉടമ്പടികൾ

അബ്രാഹാമു ഉടമ്പടി

ദൈവം അബ്രാഹാമിനോട് ഉടമ്പടി ചെയ്യുകയും അത് യിസ്ഹാക്കിനോടും യാക്കോബിനോടും തന്റെ മക്കളോടും ഉറപ്പിക്കുകയും ചെയ്തു. യിസ്രായേൽ മക്കൾ വഴി തെറ്റിപ്പോയിട്ടും അബ്രാഹാമിനോട് താൻ ചെയ്ത ഉടമ്പടി ദൈവം പാലിച്ചു. ഇതൊക്കെയാണ് ദൈവം വാഗ്ദത്തം ചെയ്തത്:

“ഞാൻ നിന്നെ വലിയോരു ജാതിയാക്കും; നിന്നെ അനുഗ്രഹിച്ചു നിന്റെ പേർ വലുതാക്കും; നീ ഒരു അനുഗ്രഹമായിരിക്കും. നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും; നിന്നെ ശപിക്കുന്നവരെ ഞാൻ ശപിക്കും; നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും” (ഉല്പ 12:2,3).

“നിന്റെ സന്തതിക്കു ഞാൻ മിസ്രയീം നദി തുടങ്ങി ഫ്രാത്ത് നദിയായ മഹാനദി വരെയുള്ള ഈ ഭേശത്തെ തന്നിരിക്കുന്നു.” (ഉല്പ 15:18-21).

“ഞാൻ നിനക്കും നിന്റെ ശേഷം നിന്റെ സന്തതിക്കും ദൈവമായിരിക്കേണ്ടതിന് ഞാൻ എനിക്കും നിനക്കും നിന്റെ ശേഷം തലമുറതലമുറയായി നിന്റെ സന്തതിക്കും മദ്ധ്യേ എന്റെ നിയമത്തെ നിത്യനിയമമായി സ്ഥാപിക്കും. ഞാൻ നിനക്കും നിന്റെ ശേഷം നിന്റെ സന്തതിക്കും നീ പ്രവാസം ചെയ്യുന്ന ഭേശമായ കനാൻ ഭേശമൊക്കെയും ശാശ്വതാവകാശമായി തരും; ഞാൻ അവർക്കു ദൈവമായിരിക്കും” (ഉല്പ 17:7-8).

മറ്റു ജനങ്ങളും അബ്രാഹാം മുഖാന്തരം അനുഗ്രഹിക്കപ്പെടുന്നു. ദൈവം കല്പിച്ചു:

“ഞാൻ ചെയ്യുവാനിരിക്കുന്നത് അബ്രാഹാമിനോട് മറച്ചു വയ്ക്കുമോ? അബ്രാഹാം വലിയതും ബലമുള്ളതുമായ ജാതിയായിത്തീരുകയും അവനിൽ ഭൂമിയിലെ ജാതികളൊക്കെയും അനുഗ്രഹിക്കപ്പെടുകയും ചെയ്യുമല്ലോ?” (ഉല്പ 18:17-18).

അബ്രാഹാം മോറിയാ മലയിൽ യിസ്ഹാക്കിനെ യാഗം കഴിച്ച ശേഷം ദൈവം പറഞ്ഞു:

“നീ ഈ കാര്യം ചെയ്തു, നിന്റെ ഏക ജാതനായ മകനെ തരുവാൻ മടി ക്കായ്ക കൊണ്ട് ഞാൻ നിന്നെ ഐശ്വര്യമായി അനുഗ്രഹിക്കും; നിന്റെ സന്തതിയെ ആകാശത്തിലെ നക്ഷത്രങ്ങൾ പോലെയും കടൽക്കരയിലെ മണൽ പോലെയും അത്യന്തം വർദ്ധിപ്പിക്കും; നിന്റെ സന്തതി ശത്രുക്കളുടെ പട്ടണങ്ങളെ കൈവശമാക്കും. നീ എന്റെ വാക്ക് അനുസരിച്ചതുകൊണ്ട് നിന്റെ സന്തതി മുഖാന്തരം ഭൂമിയിലുള്ള സകല ജാതികളും അനുഗ്രഹിക്കപ്പെടും” (ഉല്പ 22: 16-18).

ഭൂമിയിലെ സകല ജാതികളെയും യിസ്രായേൽ മുഖാന്തരം അനുഗ്രഹിക്കു

യിസ്രായേലിന്റെ ഉടമ്പടികളും രാജ്യവും

വാനാണ് ദൈവത്തിന്റെ പദ്ധതി; ദൈവജനമായ യഹൂദരെ വെറുക്കുന്ന ജാതികൾ തങ്ങളെത്തന്നെ ദൈവത്തിന്റെ ശാപത്തിന് വിധേയരാക്കുകയാണ് എന്ന് സർവ്വശക്തനായ ദൈവം പ്രഖ്യാപിച്ചിരിക്കുന്നു.

പലസ്തീൻ ഉടമ്പടി (ആവ 28-30)

വാഗ്ദത്ത ദേശത്ത് യിസ്രായേൽ പ്രവേശിക്കുന്നതിനു തൊട്ടുമുമ്പ് യിസ്രായേലുമായി ദൈവം ചെയ്ത പലസ്തീൻ ഉടമ്പടിയിൽ മൂന്നു കാര്യങ്ങൾ വ്യക്തമാക്കിയിട്ടുണ്ട്:

1. യിസ്രായേൽ അവരുടെ ദൈവമായ യഹോവയുടെ വാക്ക് കേട്ടനുസരിച്ചു നടന്നാൽ അബ്രഹാമിനും അവന്റെ സന്തതികൾക്കും **വാഗ്ദത്തം ചെയ്ത ദേശത്ത് അവർ അനുഗ്രഹിക്കപ്പെടും** (ആവ 28:1-14).
2. അവർ യഹോവയുടെ വാക്ക് കേട്ടനുസരിക്കാതെയിരുന്നാൽ യിസ്രായേൽ വാഗ്ദത്ത ദേശത്തു നിന്ന് പുറത്താക്കപ്പെട്ട് ജാതികളുടെ ഇടയിൽ ചിതരിക്കപ്പെടും (ആവ 28:15-68; 29:29).
3. പല ദേശങ്ങളിൽ ചിതരിക്കപ്പെട്ട ശേഷവും യഹൂദാ ജനം ദൈവത്തിങ്കലേക്ക് തിരിഞ്ഞാൽ ദൈവം അവരോട് ക്ഷമിച്ച് അവരെ സ്വദേശത്തേക്ക് മടക്കി വരുത്തുകയും ആ ജനത്തിന് അനുഭവിക്കേണ്ടി വന്ന ശാപങ്ങൾ അവരുടെ ശത്രുക്കളുടെമേൽ വരുത്തുകയും ചെയ്യും (ആവ 30:1-20).

നാം ചരിത്രം പരിശോധിക്കുമ്പോൾ, യിസ്രായേൽ ജനം യോശുവായുടെ കീഴിൽ വാഗ്ദത്ത ദേശത്തു പ്രവേശിച്ചതിനു ശേഷമുള്ള കാലമെല്ലാം ദൈവം ഈ ഉടമ്പടി അനുസരിച്ചാണ് അവരോട് ഇടപെട്ടതെന്ന് കാണുവാൻ കഴിയും. അബ്രാഹാമു ഉടമ്പടി പ്രകാരം യിസ്രായേലിന് കനാൻ ദേശത്തിന് പൂർണ്ണ അവകാശമുണ്ട്. ആ അവകാശം അവർക്ക് ഒരിക്കലും നഷ്ടപ്പെടുന്നില്ല. പക്ഷേ ആ അവകാശം അനുഭവിക്കുവാൻ ഉള്ള അവസരം അവർക്ക് നഷ്ടപ്പെടാം; അതെല്ലാം അടിസ്ഥാനപ്പെട്ടിരിക്കുന്നത് യിസ്രായേലിന് തങ്ങളുടെ ദൈവത്തോടുള്ള ബന്ധത്തിൻമേലാണ്. ആ ദേശം ദൈവത്തിന്റെ ദേശമാണ് (യോവേൽ 3:2) പക്ഷേ, അവിടെ വസിക്കുവാനുള്ള അവകാശം ദൈവം യിസ്രായേലിന് നൽകിയിരിക്കുകയാണ്-അവർ ദൈവത്തെ അനുസരിച്ചു നടക്കും കാലത്തോളം.

പലസ്തീൻ ഉടമ്പടിക്ക് ഒരു പ്രാവചനിക സ്വഭാവമുണ്ട്. അത് സൂചിപ്പിക്കുന്നത്, യിസ്രായേൽ ക്രിസ്തുവിനോടുകൂടെ സഹസ്രാബ്ദ വാഴ്ചയിൽ എത്തുന്നതിനു മുമ്പ് അവർക്ക് രണ്ടുതവണ അടിമത്തം അനുഭവിക്കേണ്ടി വരുമെന്നാണ് - ഒന്നാമത് ബാബിലോനിലും, രണ്ടാമത് റോമാസാമ്രാജ്യം അവരെ ജാതികളുടെയിടയിൽ ചിതറിക്കുമ്പോഴും.

- 1) **ബാബിലോൻ പ്രവാസം** ആവ 28:36,37-ൽ വെളിപ്പെടുത്തിയിരിക്കുന്നു:

“യഹോവ നിന്നെയും നിന്റെ മേൽ ആക്കിയ രാജാവിനെയും നീയാകട്ടെ നിന്റെ പിതാക്കന്മാരാകട്ടെ അറിഞ്ഞിട്ടില്ലാത്ത ഒരു ജാതിയുടെ അടുക്കൽ പോകുമാറാക്കും; അവിടെ നീ മരവും കല്ലുമായ അന്യ ദൈവങ്ങളെ

യിസ്രായേലിനോടുള്ള ഉടമ്പടികൾ

സേവിക്കും... യഹോവ നിന്നെ കൊണ്ടുപോകുന്ന, സകല ജാതികളുടെയും ഇടയിൽ നീ സ്തംഭനത്തിനും പഴഞ്ചൊല്ലിനും പരിഹാസത്തിനും വിഷയമായിത്തീരും.”

ബിസി 586-ൽ നെബൂഖദ്നേസർ യിസ്രായേലിന്റെ ഒടുവിലത്തെ രാജാവായ സിദെക്കിയാവിനെ പിടിച്ചു കണ്ണു കുത്തിപ്പൊട്ടിച്ച് ബാബേലിലേക്കു കൊണ്ടുപോയി, അവിടെ തടങ്കലിൽ താൻ മരിച്ചു. ഈ പ്രവചനം ബാബിലോന്യ പ്രവാസത്തെക്കുറിച്ചു തന്നെയുള്ളതാണ്, കാരണം ബിസി 586-നു ശേഷം യിസ്രായേലിന് രാജാവില്ലായിരുന്നല്ലോ.

2) ആവ 28:49-68 വരെ റോമൻ അധീശത്വമാണ് വിവരിച്ചിരിക്കുന്നത്: “യഹോവ ദൂരത്തു നിന്ന്, ഭൂമിയുടെ അറുതിയിൽ നിന്ന്, ഒരു ജാതിയെ കഴുകൻ പറന്നു വരുന്നതുപോലെ നിന്റെ മേൽ വരുത്തും. അവർ നീ അറിയാത്ത ഭാഷ പറയുന്ന ജാതി; വ്യഭനെ ആദരിക്കയോ, ബാലനോടു കനിവു തോന്നുകയോ ചെയ്യാത്ത ഉഗ്രമുഖമുള്ള ജാതി. നീ നശിക്കും വരെ അവർ നിന്റെ മൃഗഫലവും കൃഷിഫലവും തിന്നും... യഹോവ നിനക്കു തന്നിരിക്കുന്ന നിന്റെ ഗർഭ ഫലമായ പുത്രന്മാരുടെയും പുത്രിമാരുടെയും മാംസം നീ തിന്നും; നീ ഇനി കാണുകയില്ല എന്നു ഞാൻ നിന്നോടു പറഞ്ഞ വഴിയായി യഹോവ നിന്നെ കപ്പൽ കയറ്റി മിസ്രയീമിലേക്ക് മടക്കി കൊണ്ടു പോകും; അവിടെ നിങ്ങളെ ശത്രുക്കൾക്ക് അടിയാരും അടിയാട്ടികളുമായി വിൽപ്പാൻ നിർത്തും; എന്നാൽ നിങ്ങളെ വാങ്ങുവാൻ ആരും ഉണ്ടാകയില്ല.”

എഡി 70-ൽ റോമൻ കഴുകന്റെ അടയാളത്തോടുകൂടെ റോമൻ സൈന്യം വന്ന് യെരൂശലേമിനെ നിരോധിക്കുകയും നിരോധനത്താൽ വളയപ്പെട്ട ജനം സ്വന്ത മക്കളെത്തന്നെ ഭക്ഷിക്കുവാനിടയാകുകയും ചെയ്തു എന്ന് യഹൂദ ചരിത്രകാരനായ ജോസീഫസ് “ജൂത യുദ്ധങ്ങൾ” എന്ന ഗ്രന്ഥത്തിൽ രേഖപ്പെടുത്തിയിരിക്കുന്നു. യെരൂശലേം കീഴടക്കിയശേഷം 97,000-ൽ അധികം വരുന്ന ജനത്തെ അടിമകളായി മിസ്രയീമിലെ ഖനികളിലെ ജോലിക്കായി വിൽക്കുകയും ചെയ്തുവത്രേ - പലസ്തീൻ ഉടമ്പടിയിലെ പ്രവചനം പോലെ തന്നെ. വാങ്ങാൻ വന്നവർക്കാവശ്യമുള്ളതിനേക്കാളധികം അടിമകൾ ഉണ്ടായിരുന്നതിനാൽ “നിങ്ങളെ വാങ്ങുവാൻ ആരും ഉണ്ടാകയില്ല” എന്ന പ്രവചനം അതുപോലെതന്നെ നിവൃത്തിയായി.

മോശെ ആവ 4:30,31-ൽ യിസ്രായേലിനോടു പറഞ്ഞത്:

“നീ ക്ലേശത്തിലാകയും ഇവയൊക്കെയും നിന്റെമേൽ വരുകയും ചെയ്യുമ്പോൾ നീ ഭാവികാലത്തു നിന്റെ ദൈവമായ യഹോവയുടെ അടുക്കലേക്കു തിരിഞ്ഞ് അവന്റെ വാക്ക് അനുസരിക്കും. നിന്റെ ദൈവമായ യഹോവ കരുണയുള്ള ദൈവമല്ലോ; അവൻ നിന്നെ ഉപേക്ഷിക്കയില്ല, നശിപ്പിക്കയില്ല, നിന്റെ പിതാക്കന്മാരോടു സത്യം ചെയ്തിട്ടുള്ള തന്റെ നിയമം മറക്കുമില്ല.”

യിസ്രായേലിന്റെ ഉടമ്പടികളും രാജ്യവും

2000 വർഷമായി യിസ്രായേൽ ചിതറപ്പെട്ടു കിടന്നു എന്നത് ദൈവം ജനത്തെ ഉപേക്ഷിച്ചു എന്ന് അർത്ഥമാക്കുന്നില്ല. മോശ പ്രാവചനികമായി സൂചിപ്പിച്ചതുപോലെ “**ഭാവി കാലത്ത്**” യിസ്രായേൽ യഥാസ്ഥാനപ്പെടുത്തപ്പെടാം! മറ്റു പ്രവചനങ്ങളും യിസ്രായേലിന്റെ പുനഃസ്ഥാപിക്കപ്പെടൽ സൂചിപ്പിക്കുന്നുണ്ട്. ആദ്യം അന്യദൈവ വിശ്വാസത്തിൽ നിന്നും (യെഹ 36:22-24) പിന്നെ അവരെ ശുദ്ധീകരിച്ച് സത്യവിശ്വാസത്തിലേക്കും (യെഹ 39:22-29) സ്വന്ത ദേശത്തേക്കും മടക്കിവരുത്തും. ഹോശേയ എഴുതി:

“പിന്നത്തേതിൽ യിസ്രായേൽ മക്കൾ തിരിഞ്ഞ് തങ്ങളുടെ ദൈവമായ യഹോവയെയും തങ്ങളുടെ രാജാവായ ദാവീദിനെയും അന്വേഷിക്കും; ഭാവികാലത്ത് അവർ ഭയപ്പെട്ടും കൊണ്ട് യഹോവയിങ്കലേക്കും അവന്റെ നന്മയിലേക്കും വരും”(ഹോശേയ 3:5).

മറ്റു പ്രവചനങ്ങളിൽ യഹോവ അവരോട് “**പുതിയൊരു നിയമം**”(യിര 31:31) ചെയ്യുമെന്നും അവസാനനാളുകളിൽ യിസ്രായേലിനോട് ഒരു സമാധാന നിയമം (യെഹ 34:25; 37:26) ചെയ്യുമെന്നും, “**ശാശ്വത നിയമം**”(യെശ 55:3) ചെയ്യുമെന്നും അതിൽ നിന്ന് യിസ്രായേൽ ഒരുക്കലും മാറിപ്പോവില്ല (യെഹ 37:25) എന്നും കാണാം. യിസ്രായേലിനെ ദൈവം എല്ലാ അശുദ്ധിയിൽ നിന്നും ശുദ്ധീകരിച്ച് അവരുടെ ദൈവമായിരിക്കുമെന്ന് വാഗ്ദത്തം ചെയ്യുന്നു:

“ഞാൻ നിങ്ങളെ ജാതികളുടെ ഇടയിൽ നിന്ന് കൂട്ടി സകല ദേശങ്ങളിൽ നിന്നും നിങ്ങളെ ശേഖരിച്ച് സ്വന്തദേശത്തേക്കു വരുത്തും. ഞാൻ നിങ്ങളുടെമേൽ നിർമ്മലജലം തളിക്കും; നിങ്ങൾ നിർമ്മലരായിത്തീരും ഞാൻ എന്റെ ആത്മാവിനെ നിങ്ങളുടെ ഉള്ളിൽ ആക്കി നിങ്ങളെ എന്റെ ചട്ടങ്ങളിൽ നടക്കുമാറാക്കും; നിങ്ങൾ എന്റെ വിധികളെ പ്രമാണിച്ച് അനുഷ്ഠിക്കും. ഞാൻ നിങ്ങളുടെ പിതാക്കന്മാർക്കു കൊടുത്ത ദേശത്തു നിങ്ങൾ പാർക്കും: നിങ്ങൾ എന്നിക്കു ജനമായും ഞാൻ നിങ്ങൾക്കു ദൈവമായും ഇരിക്കും”(യെഹ 36:24-28).

യിസ്രായേലുമായി ദൈവം ചെയ്തിട്ടുള്ള ഉടമ്പടി പ്രകാരം, യിസ്രായേൽ ദൈവത്തിന്റെ പ്രമാണങ്ങളെ അനുസരിക്കാതിരിക്കുന്നത് ദൈവത്തിന്റെ മൂന്നറിവു പ്രകാരം അവസാനത്തേതല്ല. മഹാപീഡനത്തിൽ കൂടെ കടന്നു പോകേണ്ടി വരുമ്പോൾ യിസ്രായേൽ ദൈവത്തോട് പ്രതികരിക്കും. മഹോപദ്രവത്തിന്റെ ആദ്യഭാഗത്ത് മാഗോഗിന്റെ (റഷ്യ) ദേശത്തു നിന്ന് ഗോഗും “**വടക്കു നിന്ന്**” ഇസ്ലാമിക രാഷ്ട്രങ്ങളും ചേർന്ന് യിസ്രായേലിനെതിരെ വരും (യെഹ 38,39).

യിസ്രായേലിനെ അവരുടെ ദേശത്തുനിന്ന് തുടച്ചുനീക്കുന്നതിനുള്ള അവരുടെ ശ്രമം ലോകത്താകെയുള്ള അവരുടെ ശേഷിപ്പ് ദൈവത്തോട് നിലവിളിച്ചുപേക്ഷിക്കുന്നതിനും മഹോപദ്രവത്തിന്റെ ആദ്യ പകുതിയിൽ ദൈവം അവരെ വിടുവിക്കുന്നതിനും ഇടയാക്കും.

അങ്ങനെ “**അന്നു മുതൽ മേലാൽ, ഞാൻ തങ്ങളുടെ ദൈവമായ യഹോവയെന്ന് യിസ്രായേൽ ഗൃഹം അറിയും**”(യെഹ 39:22).

യിസ്രായേലിനോടുള്ള ഉടമ്പടികൾ

യേശുവാവ്, യിസ്രായേലിന്റെ ഭാവിയെക്കുറിച്ച് രേഖപ്പെടുത്തുന്നത്:

“നിങ്ങളോ യഹോവയുടെ പുരോഹിതന്മാർ എന്നു വിളിക്കപ്പെടും; നമ്മുടെ ദൈവത്തിന്റെ ശുശ്രൂഷകന്മാർ എന്നും നിങ്ങൾക്കു പേരാകും; നിങ്ങൾ ജാതികളുടെ സമ്പത്ത് അനുഭവിച്ച് അവരുടെ മഹത്വത്തിന് അവ കാശികൾ ആയിത്തീരും”(യെശ 61:6).

ജൂതരോടുള്ള വൈരം അവസാനിക്കുന്ന നാളുകളെക്കുറിച്ച് സെഖര്യാവ് പറയുന്നത്:

“...ആ കാലത്ത് ജാതികളുടെ സകല ഭാഷകളിലും നിന്ന് പത്തു പേർ ഒരു യഹൂദന്റെ വസ്ത്രം പിടിച്ചു: ദൈവം നിങ്ങളോടുകൂടെ ഉണ്ടെന്നു ഞങ്ങൾ കേട്ടിരിക്കയാൽ ഞങ്ങൾ നിങ്ങളോടു കൂടെ പോരുന്നു എന്നു പറയും”(സെഖ 8:23).

ലോക ഭരണത്തിന്റെ കേന്ദ്രസ്ഥാനമായി യെരൂശലേം മാറുന്ന നാളിനെക്കുറിച്ച് യേശുവാവ് എഴുതുന്നു:

“അന്ത്യകാലത്ത് യഹോവയുടെ ആലയമുള്ള പർവ്വതം പർവ്വതങ്ങളുടെ ശിഖരത്തിൽ സ്ഥാപിതവും കുന്നുകൾക്കു മീതെ ഉന്നതവുമായിരിക്കും; സകല ജാതികളും അതിലേക്ക് ഒഴുകിച്ചെല്ലും. അനേക വംശങ്ങളും ചെന്ന്: വരുവിൻ നമുക്ക് യഹോവയുടെ പർവതത്തിലേക്ക്, യാക്കോബിൻ ദൈവത്തിന്റെ ആലയത്തിലേക്ക് കയറിച്ചെല്ലാം; അവൻ നമുക്കു തന്റെ വഴികളെ ഉപദേശിച്ചു തരികയും നാം അവന്റെ പാതകളിൽ നടക്കുകയും ചെയ്യും എന്നു പറയും. സീയോനിൽ നിന്ന് ഉപദേശവും യെരൂശലേമിൽ നിന്ന് യഹോവയുടെ വചനവും പുറപ്പെടും; അവൻ ജാതികളുടെ ഇടയിൽ ന്യായം വിധിക്കുകയും ബഹുവംശങ്ങൾക്കു ന്യായവിധി കല്പിക്കുകയും ചെയ്യും; അവർ തങ്ങളുടെ വാളുകളെ കൊഴുക്കളായും കുന്തങ്ങളെ വാക്കത്തികളായും അടിച്ചു തീർക്കും; ജാതി ജാതിക്കു നേരെ വാളോങ്ങുകയില്ല; അവർ ഇനി യുദ്ധം അഭ്യസിക്കുകയും ഇല്ല” (യെശ 2:2-4).

യിസ്രായേലിന് ദൈവം നൽകിയിട്ടുള്ള വാഗ്ദത്തങ്ങളെ ആത്മീയവൽക്കരിച്ച് തങ്ങളുടെ സഭയ്ക്ക് ആ അനുഗ്രഹം ബാധകമാണെന്ന് ക്രിസ്തീയലോകം അവകാശപ്പെടുന്നത് മിതമായ വാക്കുകളിൽ പറഞ്ഞാൽ മര്യാദകേടും ദൈവത്തിലുള്ള അവിശ്വാസവുമാണ്. അത് ക്രിസ്തീയ ലോകത്തിന് ശാപത്തിനു കാരണമാകുകയേ ഉള്ളൂ. അബ്രാഹാമിനോട് ദൈവം പറഞ്ഞത്: “നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും, നിന്നെ ശപിക്കുന്നവരെ ഞാൻ ശപിക്കും” എന്നാണല്ലോ (ഉല്പ 12:3). ഈ വാഗ്ദത്തം അബ്രാഹാമിനു മാത്രമുള്ളതായിരുന്നില്ല. കാരണം, യിസ്ഹാക്ക് യാക്കോബിനെ അനുഗ്രഹിക്കുമ്പോൾ ഈ വാഗ്ദത്തം ആവർത്തിച്ചു (ഉല്പ 27:29). പിന്നീട് ബിലേയാം യിസ്രായേലിന്റെ കൂടാരങ്ങളെ നോക്കിക്കൊണ്ട് ആ ജനതയെക്കുറിച്ച് പറഞ്ഞത്:

“ദൈവം അവനെ മിസ്രയീമിൽ നിന്നും കൊണ്ടുവരുന്നു... നിന്നെ അനുഗ്രഹിക്കുന്നവൻ അനുഗ്രഹിക്കപ്പെട്ടവൻ; നിന്നെ ശപിക്കുന്നവൻ ശപിക്കപ്പെട്ടവൻ” (സംഖ്യ 24:8-9) എന്നാണ്.

യിസ്രായേലിന്റെ ഉടമ്പടികളും രാജ്യവും

ദേശങ്ങൾ ഉയരുകയും വീഴുകയും ചെയ്യുന്നത്, അവർ യിസ്രായേലിനോട് എങ്ങനെ പെരുമാറുന്നു എന്നതിനനുസരിച്ചാണ്. യിസ്രായേൽ ദൈവശിക്ഷ അനുഭവിക്കുമ്പോൾ പോലും നാം യിസ്രായേലിനെ ശപിക്കുവാൻ മുതിരരുത്.

അമ്മോനൂർ ന്യായം വിധിക്കപ്പെട്ടതിന്റെ കാരണം “എന്റെ വിശുദ്ധ മന്ദിരം അശുദ്ധമായിത്തീർന്നപ്പോൾ നീ അതിനേയും യെഹൂദാഗൃഹം പ്രവാസത്തിലേക്കു പോയപ്പോൾ അവരേയും ചൊല്ലി നന്നായി എന്നു പറഞ്ഞതുകൊണ്ട്” (യെഹ 25:3) ആണ്. മോവാബ്യർ ന്യായം വിധിക്കപ്പെട്ടത്, “യെഹൂദാഗൃഹം സകല ജാതികളെയും പോലെയത്രേ” എന്നു പറഞ്ഞതുകൊണ്ടാണ് (യെഹ 25:8). ഏദോമ്യർ ശിക്ഷിക്കപ്പെട്ടത്, “ഏദോം യെഹൂദാ ഗൃഹത്തോടു പ്രതികാരം ചെയ്തു പകരം വീട്ടിയതു കൊണ്ടാണ്” (യെഹ 25:12). ഫെലിസ്ത്യർ “നിന്ദാ ഹൃദയത്തോടുകൂടെ പ്രതികാരം ചെയ്ത് യിസ്രായേലിന് നാശം വരുത്തിയതുകൊണ്ട്” (25:15) യഹോവ അരുളിച്ചെയ്തത്: “ഞാൻ ക്രോധ ശിക്ഷകളോടുകൂടെ അവരോടു മഹാപ്രതികാരം നടത്തും” (യെഹ 25:17) എന്നാണ്.

യെരൂശലേമിന്റെ നാശത്തിൽ “നന്നായി, ജാതികളുടെ വാതിലായിരുന്നവൾ തകർന്നുപോയി” എന്ന് സോർ പറഞ്ഞതുകൊണ്ട് (യെഹ 26:2) ദൈവം അരുളി ചെയ്തത്: “...സമുദ്രം തന്റെ തിരകളെ കയറി വരുമാറാക്കുന്നതു പോലെ ഞാൻ അനേകം ജാതികളെ നിന്റെ നേരെ പുറപ്പെട്ടു വരുമാറാക്കും” (യെഹ 26:3) എന്നാണ്.

മനുഷ്യവർഗ്ഗത്തിന്റെ രക്ഷയ്ക്കുള്ള ദൈവത്തിന്റെ പദ്ധതിയിൽ കേന്ദ്രസ്ഥാനം വഹിക്കുന്ന ദൈവത്തിന്റെ തിരഞ്ഞെടുക്കപ്പെട്ട ജനത്തെ ശപിക്കുവാൻ മുതിരുന്ന വ്യക്തികളോ ദേശമോ ദൈവക്രോധത്തിൽ നിന്ന് ഒഴിഞ്ഞുപോകയില്ല. ഒടുവിൽ ക്രിസ്തു രാജാധിരാജാവും കർത്താധി കർത്താവുമായി വാഴുമ്പോൾ യിസ്രായേൽ ഈ ലോകത്തെ ഭരിക്കും.

വിഗ്രഹാരാധികളായ ബാബിലോന്യരെ അയച്ച് ദൈവം യെഹൂദയെ അവരുടെ ദുഷ്ടതയ്ക്ക് ശിക്ഷിച്ചെങ്കിലും, അവരുടെ പ്രവാസം 70 വർഷം പിന്നീട് പ്പോൾ, ദൈവം പറഞ്ഞത്:

“ഞാൻ അല്പം മാത്രം കോപിച്ചിരിക്കെ അവർ അനർത്ഥത്തിനായി സഹായിച്ചതുകൊണ്ടു സ്വൈരമായിരിക്കുന്ന ജാതികളോട് ഞാൻ അത്യന്തം കോപിക്കുന്നു. ഞാൻ കരുണയോടെ യെരൂശലേമിലേക്ക് തിരിഞ്ഞിരിക്കുന്നു” (സെഖ 1:15-16) എന്ന് യഹോവ അരുളിച്ചെയ്തു.

ഒരു ജാതീയ രാജ്യത്തിന് ദൈവത്തിന്റെ ന്യായവിധി ഏറ്റുവാങ്ങുവാൻ ഉറപ്പുള്ള ഒരു വഴി, യഹൂദർ ദൈവത്തിൽ നിന്നകന്നിരിക്കുമ്പോൾ പോലും അവരോട് കോപിക്കുകയാണ്. അവർ ശിക്ഷിക്കപ്പെടുമ്പോൾ പോലും യിസ്രായേൽ ദൈവത്തിന്റെ തിരഞ്ഞെടുക്കപ്പെട്ട ജനമാണ്, ദൈവം അവരെ ഒരു നാളും ഉപേക്ഷിക്കയില്ല. തിരുവചനത്തിലെ പ്രവചനം വ്യക്തമായി സൂചി

യിസ്രായേലിനോടുള്ള ഉടമ്പടികൾ

പ്പിക്കുന്നത്, ഈ യുഗം അവസാനിക്കുമ്പോഴേക്കും യിസ്രായേൽ ദൈവത്തിങ്കലേക്കു തിരിയുകയും അവർ ക്രിസ്തുവിനോടൊപ്പം തന്റെ സഹസ്രാബ്ദ വാഴ്ചയിൽ ലോകത്തെ ഭരിക്കുകയും ചെയ്യുമെന്നാണ്.

ദാവീദ്യ ഉടമ്പടി

ദൈവം അബ്രാഹാമിനെയും അവന്റെ സന്തതിയെയും തന്റെ പ്രത്യേക ജനമായി തിരഞ്ഞെടുക്കുകയും കനാൻ ദേശം അവർക്ക് ശാശ്വതാവകാശമായി നൽകുകയും മാത്രമല്ല ചെയ്തത്, അവരിൽ നിന്ന് ദൈവത്തിന്റെ അവകാശത്തെ ഭരിക്കുവാൻ യെഹൂദാ ഗോത്രത്തെ നിയമിക്കുകയും ചെയ്തു. യിസ്രായേലിന്റെ ആദ്യരാജാവായ ശൗൽ പരാജയപ്പെട്ടപ്പോൾ, ദൈവം ബെത്ഥ്ലഹേമിൽ നിന്നുള്ള ഇടയബാലനായ ദാവീദിനെ തിരഞ്ഞെടുത്തു. “അവൻ എന്റെ (ദൈവത്തിന്റെ) ഹൃദയപ്രകാരമുള്ള മനുഷ്യൻ” (1 ശമു 13:14) ആയിത്തീർന്നു.

ദൈവം ദാവീദിനോട് ഒരു ഉടമ്പടിയിൽ കൂടെ അവന്റെ സിംഹാസനം നിത്യ സിംഹാസനമാക്കിത്തീർത്തു. ദൈവം കല്പിച്ചത്:

“നിന്റെ ഗൃഹവും നിന്റെ രാജ്യവും എന്റെ മുമ്പാകെ എന്നേക്കും സ്ഥിരമായിരിക്കും; നിന്റെ സിംഹാസനം എന്നേക്കും ഉറച്ചിരിക്കും”

(2 ശമു 7:16).

യിസ്രായേലിന് ആ ദേശവും ദാവീദിന്റെ സിംഹാസനവും ദൈവത്താൽ എന്നെന്നേക്കുമായി വാഗ്ദത്തം ചെയ്യപ്പെട്ടിരിക്കുകയാണെന്ന് നാം വീണ്ടും ഓർമ്മിപ്പിക്കപ്പെടുന്നു. യിസ്രായേലിനോടുള്ള ബന്ധം ദൈവം അവസാനിപ്പിച്ചു എന്നും, യഹൂദർക്കു പകരം സഭയാണ് ദൈവത്തിന്റെ ജനം എന്നും പഠിപ്പിക്കുന്നവർ തിരുവചനത്തിലെ വ്യക്തമായ പ്രസ്താവനകൾക്ക് വിരോധമായാണ് അങ്ങനെ പഠിപ്പിക്കുന്നത്. ജീവനുള്ള ദൈവത്തിന്റെ വചനത്തിന്റെ ആക്ഷരികാർത്ഥത്തെ ആത്മീയവൽകരിച്ച് മാറ്റുവാൻ അവർക്കുള്ള അവകാശം ആരാണു കൊടുത്തത്?

സഹസ്രാബ്ദ വാഴ്ചയ്ക്കെതിരായ ഈ സ്ഥിരമുള്ള നിഷേധികൾ, യെഹ 36-ൽ പറഞ്ഞിരിക്കുന്നതുപോലെ തന്നെ യഹൂദർ സ്വന്തദേശത്തേക്ക് മടങ്ങിവരുന്നതു കാണുമ്പോൾ അത്ഭുതപ്പെട്ട്, തങ്ങളുടെ ദൈവശാസ്ത്ര ക്രമങ്ങളെ പരിശോധിക്കേണ്ടതാണ്. പക്ഷേ ഈ സഹസ്രാബ്ദവാഴ്ചാ വിരോധികൾ തങ്ങളുടെ നവോത്ഥാന ദൈവശാസ്ത്രത്തോട് അത്രയേറെ ചേർന്നിരിക്കുന്നതുകൊണ്ട് തങ്ങളുടെ ദൈവശാസ്ത്രം തെറ്റാണെന്ന് സമ്മതിച്ചു തരാ നിടയില്ല. യെഹസ്കേൽ വ്യക്തമാക്കിയത്, സീദെക്കിയാവ് ബാബേലിലേക്ക് നീക്കപ്പെടുന്നതിനെത്തുടർന്ന് ദാവീദിന്റെ സിംഹാസനം ഇല്ലാതെയായിത്തീരുമെങ്കിലും “അവകാശമുള്ളവൻ വരുവോളം” മാത്രമാണ് അത് എന്നാണ് (യെഹ 21:27).

ഗബ്രിയേൽ ദൂതൻ മറിയത്തോട് “നി ഗർഭം ധരിച്ച് ഒരു മകനെ പ്രസവിക്കും; അവൻ യേശു എന്ന് പേർ വിളിക്കണം” എന്നറിയിക്കുമ്പോൾ,

യിസ്രായേലിന്റെ ഉടമ്പടികളും രാജ്യവും

“കർത്താവായ ദൈവം അവന്റെ പിതാവായ ദാവീദിന്റെ സിംഹാസനം അവനു കൊടുക്കും. അവൻ യാക്കോബു ഗൃഹത്തിൽ എന്തേക്കും രാജാവായിരിക്കും; അവന്റെ രാജ്യത്തിന് അവസാനം ഉണ്ടാകയില്ല” എന്നും കൂടെ വ്യക്തമാക്കുകയുണ്ടായി (ലൂക്ക 1:32,33).

ലോകത്തിന്റെ രക്ഷകനായിരിക്കുവാനും, ദാവീദിന്റെ സിംഹാസനത്തിൽ ഇരുന്ന് യിസ്രായേൽ ഗോത്രങ്ങളെയും രാജാധി രാജാവായി ലോകത്തെ മുഴുവനും വാഴുവാനുമായി ദൈവപുത്രനെ ഭൂമിയിലേക്കു കൊണ്ടുവരിക എന്ന മുഖ്യ കൃത്യത്തിനായാണ് ദൈവം മറിയയെ തിരഞ്ഞെടുത്തത്.

അന്ത്യനാളുകളിൽ ദാവീദിന്റെ സിംഹാസനം യഥാസ്ഥാനപ്പെടും
ദാവീയിൽ ദൈവം ചെയ്യുവാനിരിക്കുന്നതിനെക്കുറിച്ച് ആമോസ് പ്രവചിച്ചു:

“വീണ്ണുപോയ ദാവീദിന് കൂടാരത്തെ ഞാൻ അന്നാളിൽ നിവർത്തുകയും അതിന്റെ പിളർപ്പുകളെ അടയ്ക്കുകയും അവന്റെ ഇടിവുകളെ തീർക്കുകയും അതിനെ പുരാതന കാലത്തിൽ എന്നപ്പോലെ പണികയും ചെയ്യും” (ആമോസ് 9:11).

യെഹൂദാ രാജാവായ ഉസ്സീയാവിന്റെ കാലത്ത്, ദാവീദിന്റെ സിംഹാസനം ഇല്ലാതെയാകുന്നതിന് 200 വർഷം മുമ്പാണ് ആമോസ് അതു പ്രവചിച്ചത്. ആ സിംഹാസനം കുറെക്കാലത്തേക്കു ഇല്ലാതെയാകുമെന്നു മാത്രമല്ല, അന്ത്യനാളുകളിൽ അതു പുനസ്ഥാപിക്കപ്പെടുമെന്നും ദൈവം തനിക്കു വെളിപ്പെടുത്തി. യെരൂശലേമിലെ അപ്പൊസ്തലന്മാരേക്കുറിച്ച് യാക്കോബ് പ്രഖ്യാപിച്ചത്, ജാതികളിൽ നിന്ന് ദൈവം തന്റെ നാമത്തിനുവേണ്ടി ഒരു ജനത്തെ വിളിച്ചു വേർതിരിക്കുമെന്നും യേശുക്രിസ്തു മടങ്ങിവന്ന്,

“അനന്തരം ഞാൻ ദാവീദിന്റെ വീണ്ണുപോയ കൂടാരത്തെ വീണ്ടും പണിയും; അതിന്റെ ശൂന്യശിഷ്ടങ്ങളെ വീണ്ടും പണിതു അതിനെ നിവർത്തും” എന്നുമാണ് (അപ്പൊ 15:16).

യാക്കോബ് അപ്പൊസ്തലൻ ആമോസിന്റെ പ്രവചനം ഉദ്ധരിച്ച് കൃത്യമായി വ്യക്തമാക്കിയത്, തന്റെ സഭ പൂർണ്ണമായതിനു ശേഷം യേശുക്രിസ്തു മടങ്ങിവരുമെന്നും യിസ്രായേൽ യഥാസ്ഥാനപ്പെടും എന്നുമാണ്.

ദാവീദ്യ ഉടമ്പടി ഉറപ്പുനൽകുന്നത്, യിസ്രായേലിന്റെ സിംഹാസനം നിത്യമായിരിക്കുമെന്നും അതിലെ അവസാനത്തെ രാജാവ് കർത്താവായ യേശുക്രിസ്തു അല്ലാതെ മറ്റാരും ആയിരിക്കയില്ലെന്നുമാണ്. ഇതു നടപ്പാക്കണമെങ്കിൽ യിസ്രായേലിൽ ജനം അന്ത്യനാളുകളിൽ വീണ്ടെടുക്കപ്പെടുകയും യെരൂശലേമിൽ നിന്നുള്ള ഭരണത്തിനായി ക്രിസ്തു മടങ്ങിവരികയും വേണം.

സഹസ്രാബ്ദ വാഴ്ചയിൽ യിസ്രായേലിന്റെ പ്രഭു ദാവീദ് ആയിരിക്കുമെന്നാണ് തിരുവെഴുത്തുകൾ വെളിപ്പെടുത്തുന്നത് (യെഹ 34:23,24; 37: 24; യിര 30:9). യേശു മരിച്ചവരിൽ നിന്ന് ഉയർത്തെഴുന്നേറ്റപ്പോൾ പഴയനിയമ വിശുദ്ധരെല്ലാം ഉയർത്തതുകൊണ്ട് (മത്താ 27: 52,53) ദാവീദിന് ഉയർപ്പിന്റെ ശരീരം

യിസ്രായേലിനോടുള്ള ഉടമ്പടികൾ

ലഭിച്ചു കഴിഞ്ഞു. മഹോപദ്രവ കാലത്തിനുശേഷം ക്രിസ്തു മടങ്ങി വരുമ്പോൾ താനും ക്രിസ്തുവിനോടുകൂടെ തിരികെ വരും.

“യഹോവ ഇപ്രകാരം അരുളിച്ചെയ്യുന്നു: പകലിനോടും രാത്രിയോടും ഉള്ള എന്റെ നിയമം നിലനിൽക്കുന്നില്ലെങ്കിൽ, ഞാൻ ആകാശത്തിന്റെയും ഭൂമിയുടെയും വ്യവസ്ഥ നിയമിച്ചിട്ടില്ലെങ്കിൽ, ഞാൻ യാക്കോബിന്റെയും എന്റെ ദാസനായ ദാവീദിന്റെയും സന്തതിയെ അബ്രാഹാമിന്റെയും യിസ്ഹാക്കിന്റെയും യാക്കോബിന്റെയും സന്തതിക്ക് അധിപതിമാരായിരിക്കാൻ അവന്റെ സന്തതിയിൽ നിന്ന് ഒരാളെ എടുക്കാതെ എന്തെങ്കിലും കാര്യം. അവരുടെ പ്രവാസികളെ ഞാൻ മടക്കി വരുത്തുകയും അവർക്കു കരുണ കാണിക്കുകയും ചെയ്യും” (യിര 33:25,26).

“യിസ്രായേൽ മുഴുവനും രക്ഷിക്കപ്പെടും”

സഭായുഗം ആരംഭിക്കുന്നത് എഡി 32-ൽ പെന്തക്കോസ്തു നാളോടെയാണ്. ഈ യുഗത്തിൽ ക്രിസ്തുവിന്റെ മണവാട്ടി സഭയുടെ ക്രിസ്തുവുമായുള്ള വിവാഹ നിശ്ചയവും നടന്നു. ഈ സഭയിലേക്ക് “ജാതികളുടെ പൂർണ്ണസംഖ്യ ചേരുമ്പോൾ” സഭ സ്വർഗ്ഗത്തിലേക്ക് എടുക്കപ്പെടുകയും കുഞ്ഞാടുമായുള്ള വിവാഹം നടക്കുകയും ചെയ്യും. പൗലൊസ് എഴുതി:

“ഇങ്ങനെ യിസ്രായേൽ മുഴുവൻ രക്ഷിക്കപ്പെടും; ...ഞാൻ അവരുടെ പാപങ്ങളെ നീക്കുമ്പോൾ ഇതു ഞാൻ അവരോടു ചെയ്യുന്ന നിയമം”

(റോമർ 11:26-27).

ഉൽപ്രാപ്തത്തെ തുടർന്ന് ആദ്യം 144,000 യഹൂദർ (വെളി 7:1-8) “രാജ്യത്തിന്റെ സുവിശേഷം” അറിയിക്കും.

“രാജ്യത്തിന്റെ സുവിശേഷം സകല ജാതികൾക്കും സാക്ഷ്യമായി ഭൂലോകത്തിലൊക്കെയും പ്രസംഗിക്കപ്പെടും; അപ്പോൾ അവസാനം വരും”

(മത്തായി 24:14).

രണ്ടു സാക്ഷികൾ യെരൂശലേമിൽ പുനർനിർമ്മിക്കപ്പെട്ട ദൈവാലയത്തിൽ 1260 ദിവസം സാക്ഷിക്കും; മഹോപദ്രവത്തിന്റെ മദ്ധ്യത്തിൽ രണ്ടു സാക്ഷികൾ എതിർക്രിസ്തുവിനാൽ കൊല്ലപ്പെടുന്നതിനു മുമ്പായിരിക്കും (വെളി 11:3) ഇതു സംഭവിക്കുന്നത്. ഈ 144,000-ത്തെ “നമ്മുടെ ദൈവത്തിന്റെ ദാസന്മാരായി” (വെളി. 7:3) നാം കണ്ടുകഴിഞ്ഞു. അവർ കാഹളം മുഴങ്ങുമ്പോഴുള്ള ന്യായവിധിക്ക് മുമ്പുള്ള മഹാപീഡന ന്യായവിധിയിൽ നിന്ന് സംരക്ഷിക്കപ്പെടുവാൻ മുദ്രയിടപ്പെട്ടവരാണ്. ഉൽപ്രാപ്തത്തെത്തുടർന്നുള്ള മുദ്രപൊട്ടിക്കുമ്പോഴുള്ള ന്യായവിധിയിൽ (വെളി 6:9-11) അനേകർ രക്തസാക്ഷികളാകും എന്നും നാം അറിയുന്നു.

ഈ 144,000 പേർ, 12000 പേർ വീതം 12 യിസ്രായേൽ ഗോത്രങ്ങളിൽ നിന്നുള്ളവരാണ്. അവർ യിസ്രായേലിൽ നിന്നും “ദൈവത്തിനും കുഞ്ഞാടിനും “ആദ്യ ഫലമായി” മനുഷ്യരിൽ നിന്ന് തിരഞ്ഞെടുക്കപ്പെട്ടവരാണ് (വെളി 14:4) അവരുടെ ശുശ്രൂഷ ആഗോള വ്യാപകമാണ്. ഇന്നത്തെ ലോകജനസംഖ്യ

തിസ്രായേലിന്റെ ഉടമ്പടികളും രാജ്യവും

വെള്ള നോക്കിയാൽ ഓരോ 48,600 പേർക്കും ഒരു സാക്ഷി വീതം. ഇന്നത്തെ വാർത്താ വിനിമയ സംവിധാന നിലവാരപ്രകാരം 42 മാസം കൊണ്ടു ഒരാൾക്ക് ബന്ധപ്പെടാവുന്ന ന്യായമായ ഒരു സംഖ്യയാണിത്. 7 കൊല്ലം നീളുന്ന മഹോപദ്രവകാലത്തിന്റെ മദ്ധ്യത്തിൽ അവർ 144,000 പേരും രക്തസാക്ഷികളാകും. കലശ ന്യായവിധി ആരംഭിക്കുന്നതിനുമുമ്പ് അവരെല്ലാം തന്നെ സ്വർഗ്ഗ സിംഹാസനത്തിന്റെ ചുറ്റും കാണപ്പെടുന്നുണ്ടല്ലോ (വെളി 14:1-5).

മിസ്രയീ (ഈജിപ്റ്റ്) മിനെപ്പോലെ 10 കോടി ജനസംഖ്യയുള്ള ഒരു രാജ്യത്ത് 2000 ജൂതപ്രസംഗകർ എങ്കിലും ഉണ്ടാകും; “അവർ ദൈവരാജ്യത്തിന്റെ സുവിശേഷം അറിയിക്കുകയും പുരുഷൻമാരെയും സ്ത്രീകളെയും ദൈവരാജ്യം സമീപിച്ചിരിക്കയാൽ മാനസാന്തരപ്പെടുവിൻ” എന്ന് ആഹ്വാനം ചെയ്യുകയും ചെയ്യും. മഹോപദ്രവത്തിന്റെ ആദ്യപകുതി അത്ഭുതകരമായ സുവിശേഷപ്രവർത്തനവും കഠിനമായ പീഡനവും കാണുകയും ചെയ്യും.

പ്രധാനമായും ആഫ്രിക്കൻ, മദ്ധ്യപൂർവ്വ, ഏഷ്യൻ രാജ്യങ്ങളിൽ ജനസംഖ്യ അതിവേഗം വളരുകയാണ്. പക്ഷേ, മഹോപദ്രവത്തിന്റെ ആദ്യനാളുകൾ മുതൽ യുദ്ധങ്ങളും ക്ഷാമവും വലിയ പകർച്ചവ്യാധികളും അത്യാപത്തുകളും മുഖാന്തരം ലോകജനസംഖ്യ കുറയുവാനിടയാകും. ആ ഏഴു വർഷകാലഘട്ടത്തിന്റെ ഏതാണ്ട് മദ്ധ്യത്തോടുകൂടെ ലോകത്തിലെ പകുതിയിലധികം പേർ ഇല്ലാതാകും.

144,000 എന്ന സംഖ്യ ആക്ഷരികമായി തന്നെ എടുക്കേണ്ടതാണ്. 42 മാസം കൊണ്ട് ലോകത്തിലെ മനുഷ്യരെല്ലാം സുവിശേഷം അറിയിക്കേണ്ടതിന് എത്ര സുവിശേഷ പ്രസംഗകർ വേണമെന്ന് ദൈവത്തിന് നന്നായറിയാം. എന്നാൽ സഹസ്രാബ്ദ വിരോധികൾ വേദപുസ്തകത്തെ ആക്ഷരികമായി വിശ്വസിക്കുന്നതിനോട് താല്പര്യമില്ലാത്തവരാണ്. അവരുടെ അദ്ധ്യാപകരിൽ ഒരാളായ മൈക്കൾ വിൽകോക്ക് ഈ 144,000 എന്ന സംഖ്യക്ക് പ്രതിരൂപാത്മകമായ ഒരു വ്യാഖ്യാനമാണ് നൽകുന്നത്. താൻ എഴുതി:

“144,000 എന്നത് ക്രിസ്തുവിന്റെ സഭയെ മുഴുവനുമാണ് സൂചിപ്പിക്കുന്നത്. തിരുവചനപ്രകാരം 3 എന്നത് ദൈവത്തിന്റെ സംഖ്യയാണ്. 4 എന്നത് സൃഷ്ടിയാണ്, അഥവാ ലോകം, $(3 \times 4 = 12)$ എന്നത്, ഈ ലോകത്തിൽ ദൈവം പ്രവർത്തിച്ചു കൊണ്ടിരിക്കുന്ന ക്രിസ്തുവിന്റെ സഭയാണ്. $12^2 = 144 =$ മുഴുവൻ സഭ 10 = പൂർണ്ണത. $10^3 = 1000$ ത്രിമാന രൂപമായ പൂർണ്ണത, $12^2 \times 10^3 = 144,000$ എന്നത് സഭയുടെ പൂർണ്ണതയാണ്.” (ഞാൻ തുറന്ന സ്വർഗ്ഗം കണ്ടു, പേജ് 60).

ഹിപ്പോയിലെ അഗസ്റ്റിനും (Augustine of Hippo) ഇത്തരം മൂലമായ വ്യാഖ്യാനങ്ങൾ നിരത്തി ക്രിസ്തുവിന്റെ മടങ്ങിവരവിലെ അക്ഷരീകമായ ആയിരമാണ്ടു വാഴ്ചയെ തെറ്റായി വ്യാഖ്യാനിച്ച് തള്ളിക്കളയുന്നു.

“തിസ്രായേൽ മുഴുവനും” എന്നാണ് രക്ഷിക്കപ്പെടുക?

ജൂതജനം ഒന്നാകെ ദൈവത്തെ അന്വേഷിക്കുന്നത് എന്നാണെന്ന് വേദപു

യിസ്രായേലിനോടുള്ള ഉടമ്പടികൾ

സ്തകം തന്നെ വാസ്തവത്തിൽ പറയുന്നുണ്ട്:

“അന്ത്യനാളുകളിൽ നീ ക്ലേശത്തിലാകുകയും ഇവയൊക്കെയും നിന്റെ മേൽ വരികയും ചെയ്യുമ്പോൾ നിന്റെ ദൈവമായ യഹോവയിങ്കലേക്കു തിരിഞ്ഞു അവന്റെ വാക്ക് അനുസരിക്കും. നിന്റെ ദൈവമായ യഹോവ കരുണയുള്ള ദൈവമല്ലോ; അവൻ നിന്നെ ഉപേക്ഷിക്കയില്ല”

(ആവ 4:30,31).

യെഹൂദ്യന്മാർ സൂചിപ്പിക്കുന്നത്, റഷ്യ/ ഇസ്ലാമിക രാജ്യങ്ങൾ അവരെ ആക്രമിക്കുമ്പോൾ യിസ്രായേൽ ദൈവത്തോട് യഥാസ്ഥാനപ്പെടും എന്നാണ്:

“അങ്ങനെ അന്നു മുതൽ മേലാൽ ഞാൻ തങ്ങളുടെ യഹോവ എന്ന് യിസ്രായേൽ ഗൃഹം അറിയും”(യെഹ 39:22).

പരിശുദ്ധാത്മാവ് യിസ്രായേലിന്റെമേൽ പകരപ്പെടുന്നത് എന്നാണെന്ന് യോവേൽ 2 വ്യക്തമാക്കുന്നു. മഹോപദ്രവ കാലത്തിന്റെ മറ്റൊരു പേരായ “യഹോവയുടെ ദിവസ”ത്തിലാണ് അത്. മഹോപദ്രവത്തിന്റെ ആദ്യ പകുതിയിൽ “വടക്കു നിന്നുള്ള ശത്രു” ആ ദേശത്തേക്ക് കടന്നുവരും (യോവേൽ 2:20). റഷ്യയും അവരുടെ ഇസ്ലാമിക സഖ്യകക്ഷികളായ ടർക്കി, ഇറാൻ, ലിബിയ, സുഡാൻ (വേദപുസ്തകത്തിലെ എത്യോപ്യ) എന്നിവയും, യിസ്രായേൽ ദൈവത്തോട് നിലവിളിക്കുമ്പോൾ, ദൈവിക ഇടപെടലിലൂടെ നശിപ്പിക്കപ്പെടും. ആ അക്രമകാരികളിൽ ആറിൽ ഒന്നു മാത്രം സൈബീരിയയിലേക്ക് രക്ഷപ്പെടും (യെഹ 39:2, യോവേ 2:20). മാഗോഗിന്റെ ദേശവും (റഷ്യ) “തീരപ്രദേശങ്ങളിൽ നിർഭയം വസിക്കുന്നവരും” തീയ്ക്ക് ഇരയാകും (യെഹ 39:6).

ഏഴു ആണ്ടുകൾ തുടരുന്ന മഹോപദ്രവ കാലത്ത് എതിർക്രിസ്തു തന്റെ സേനയെ കൂട്ടിവരുത്തി ഹർമ്മഗെദ്ദോനിൽ യിസ്രായേലിനെതിരെ (യോവേ 3) നിരക്കുമ്പോൾ ക്രിസ്തു സ്വർഗ്ഗീയ സൈന്യവുമായി തന്റെ വീണ്ടെടുക്കപ്പെട്ട ജനത്തെ രക്ഷിക്കുവാൻ വരും (സെഖ 14:1,2).

യിസ്രായേലിന്റെ യഥാസ്ഥാപനത്തിലെ 3 ഘട്ടങ്ങൾ - യെഹ 37

യെഹൂദ്യന്മാർ ദൈവം നൽകിയ ഒരു ദർശനത്തിൽ താൻ ഒരു താഴ്വര നിറയെ ദീർഘകാലമായി ഉണങ്ങിക്കിടന്ന അസ്ഥികളായി യിസ്രായേലിനെ കണ്ടു. ആ അസ്ഥികൾ യിസ്രായേലിന്റെ 12 ഗോത്രങ്ങളാണ് എന്നുള്ളതിൽ സംശയമൊന്നുമില്ല. കാരണം, ദൈവം തന്നെ അത് തനിക്കു വെളിപ്പെടുത്തി:

“മനുഷ്യപുത്രാ, ഈ അസ്ഥികൾ യിസ്രായേൽ ഗൃഹമൊക്കെയും ആകുന്നു” (യെഹ 37:11).

വടക്കെ ദേശത്തെ 10 ഗോത്രങ്ങൾ ഉൾപ്പെട്ടിട്ടുണ്ടെന്ന് ആ അദ്ധ്യായത്തിൽ തന്നെ വ്യക്തമാക്കുന്നു. യഹോവ യെഹൂദ്യന്മാർക്കെതിരോട് രണ്ടു കോൽ എടുത്ത് ഒന്നിൽ യെഹൂദായും മറ്റൊന്നിൽ യോസേഫിനും (എഫ്രയീമിന്റെ വടക്കേദേശം) എന്ന് എഴുതുവാൻ ആവശ്യപ്പെടുമ്പോഴാണ്, ആ രണ്ടു കോലുകളെയും ഒന്നാക്കുമെന്ന് ദൈവം അരുളിച്ചെയ്തത്:

യിസ്രായേലിന്റെ ഉടമ്പടികളും രാജ്യവും

“ഞാൻ അവരെ ദേശത്ത്, യിസ്രായേൽ പർവ്വതങ്ങളിൽതന്നെ, ഏകജാതിയാക്കും; ഒരേ രാജാവ് അവർക്കെല്ലാം രാജാവായിരിക്കും. അവർ ഇനി രണ്ടു ജാതിയായിരിക്കയില്ല; രണ്ടു രാജ്യമായി പിരിയുകയുമില്ല”

(യെഹ 37:22).

ബ്രിട്ടീഷ് യിസ്രായേലിനെ സംബന്ധിച്ച സിദ്ധാന്തം വ്യർത്ഥമാണെന്ന് തെളിയുന്നത്, മദ്ധ്യേഷ്യയിൽ ആയിരിക്കുന്ന 10 ഗോത്രങ്ങൾ തെക്കെരാജ്യമായ യെഹൂദായിൽ നിന്നുള്ള യഹൂദരോടൊപ്പം കർത്താവ് വരുമ്പോൾ മടങ്ങിവരുമെന്നുള്ളതുകൊണ്ടാണ്.

1897-ൽ സിറ്റ്സർലണ്ടിലെ ബാസലിൽ ആദ്യത്തെ സീയോൻ വാദികളുടെ കൂടിവരവിൽ യഹൂദ നേതാക്കന്മാർ തങ്ങൾക്ക് ഒരു രാഷ്ട്രം എന്ന ആശയത്തെക്കുറിച്ച് ചർച്ച ചെയ്തപ്പോഴാണ്, യിസ്രായേലിന്റെ യഥാസ്ഥാപനത്തിന്റെ ഒന്നാം ഘട്ടം സംഭവിച്ചത്.

ഉണങ്ങിയ അസ്ഥികളോട് പ്രവചിക്കുവാൻ യെഹസ്കേലിന് കല്പന ലഭിച്ചതാൻ പ്രവചിച്ചപ്പോൾ “...ഒരു ഭൂമി ഉണ്ടായി; അസ്ഥി അസ്ഥിയോട് ചേർന്നു” (യെഹ 37:7).

1897-ൽ യഹൂദർ, ജൂത വർഗ്ഗവിരോധം ശക്തമായതിനെത്തുടർന്ന്, ഒന്നിച്ചു കൂടി സ്വന്തദേശത്തേക്കു മടങ്ങുവാൻ പദ്ധതി തയ്യാറാക്കി.

യിസ്രായേലിന്റെ യഥാസ്ഥാപനത്തിന്റെ രണ്ടാം ഘട്ടം, 1948-ൽ ഒരു ജനമായി സ്വന്തദേശത്ത്, ദൈവം അബ്രാഹാമിന് നൽകിയ ദേശത്ത് ഒത്തു ചേർന്നപ്പോഴാണ്.

യെഹസ്കേൽ അസ്ഥികളോട് പ്രവചിച്ചപ്പോൾ അവ കൂടിച്ചേർന്നു, അതിന്മേൽ ഞരവും മാംസവും തകുക്കും വന്നു, പക്ഷേ അവയ്ക്ക് ജീവനുണ്ടായിരുന്നില്ല. വീര്യമുള്ളതും ശക്തവുമായ ഇന്നത്തെ യിസ്രായേലിനെയാണ് അതു ചിത്രീകരിക്കുന്നത്. ശക്തമാണെങ്കിലും അത് ആത്മീകമായി മരിച്ചിരിക്കുകയാണ്. പാരമ്പര്യവാദികളായ യഹൂദർ ഇപ്പോഴും ക്രിസ്തുവിന് എതിരാണ്; മതനിരപേക്ഷകരായ യഹൂദരാകട്ടെ, ദൈവചിന്തയില്ലാത്ത ഭൗതികവാദത്തിലാണ് ജീവിക്കുന്നത്. യഹൂദരുടെ ഒരു ശേഷിപ്പു മാത്രമാണ് യേശുക്രിസ്തുവിങ്കലേക്ക് തിരിഞ്ഞ് ക്രിസ്തുശരീരമായ സഭയായി തീർന്നിരിക്കുന്നത്.

യിസ്രായേലിന്റെ യഥാസ്ഥാപനത്തിന്റെ അവസാന ഘട്ടം സംഭവിക്കുന്നത് ആ നിഹതന്മാരോട് യെഹസ്കേൽ പ്രവചിക്കുവാൻ ദൈവം കല്പിച്ചപ്പോഴാണ്. താൻ പ്രവചിച്ചപ്പോൾ അവരിൽ ശ്വാസം വന്നു, അവർ ജീവനുള്ള ഒരു സൈന്യമായി നിവർന്നു നിന്നു (യെഹ 37:10). ആത്മീകമായി മരിച്ചവരായ ആ ജനതയ്ക്കുമേൽ പരിശുദ്ധാത്മാവ് പകരപ്പെടുകയും “യിസ്രായേൽ മുഴുവനും” രക്ഷിക്കപ്പെടുകയും ചെയ്യും. അത് റഷ്യൻ, ഇസ്ലാമിക് രാജ്യങ്ങളുടെ സൈന്യങ്ങൾ മഹാപ്രഭവ കാലത്തിന്റെ ആദ്യപകുതിയിൽ യിസ്രായേൽ ദേശത്തെ ആക്രമിക്കുമ്പോഴാണ് (യെഹ 39:22-29).

യിസ്രായേൽ ദൈവത്തിങ്കലേക്കു തിരിയുമ്പോൾ അവരുടെ ശത്രുക്കൾ ഇ

യിസ്രായേലിനോടുള്ള ഉടമ്പടികൾ

ല്ലാതായിത്തീരും; ഒരു ആഗോള ഭൂകമ്പം, ആലിപ്പഴ വർഷം, വലിയ പകർച്ച വ്യാധി എന്നിവയോടൊപ്പം ഓരോരുത്തരുടെയും വാൾ അവന്റെ സഹോദരനുനേരെ തിരിയുകയും ചെയ്യുമ്പോൾ ആക്രമിക്കുവാൻ വന്ന റഷ്യൻ/ ഇസ്ലാമിക കൂട്ടുകെട്ടിന്റെ സൈന്യം യിസ്രായേൽ മലനിരകളിൽ വച്ചു നശിക്കും (യെഹ 38:18-23). യിസ്രായേൽ യഹോവയെ അന്വേഷിച്ചപ്പോഴൊന്നും അവർ ഒരു യുദ്ധത്തിലും പരാജയപ്പെട്ടിട്ടില്ല.

യിസ്രായേലിന്റെ യഥാസ്ഥാപനത്തിന്റെ ആദ്യ രണ്ടു ഘട്ടങ്ങൾക്കും നാം സാക്ഷികളായി. മൂന്നാമത്തേതും അവസാനത്തേതുമായ ഘട്ടം മാത്രമേ ഇനി ശേഷിക്കുന്നുള്ളൂ. അത് സഭ എടുക്കപ്പെട്ടതിനു ശേഷമേ സംഭവിക്കൂ എന്നു നാമറിയുന്നു.

ഇന്ന് 2019-ൽ റഷ്യ, ഇറാൻ, ടർക്കി എന്നീ രാജ്യങ്ങളുടെ സൈന്യങ്ങളുമായി യിസ്രായേലിനെ ആക്രമിക്കുവാൻ തയ്യാറായിരിക്കുകയാണ്. 2018 ഡിസംബറിൽ യിസ്രായേൽ-സിറിയ അതിർത്തിയിൽ ശേഷിച്ചിരുന്ന 2000 അമേരിക്കൻ ഭടന്മാരെ പ്രസിഡന്റ് ട്രംപ് പിൻവലിക്കുന്നതായി പ്രഖ്യാപിച്ചു. ലെബനോനിലെ ഹെസ്ബൊല്ലാ സംഘത്തിന് ഇറാൻ ആയുധം നൽകി സഹായിക്കുകയാണ്. റഷ്യയുടെ നാവിക, വായു സേനകളുടെ താവളങ്ങൾ സിറിയയിലുണ്ട്. 2018-ൽ ഹെസ്ബൊല്ലായുടെ 1,50,000 മിസൈലുകൾ യിസ്രായേലിനെ ലക്ഷ്യമാക്കി വിന്യസിച്ചിട്ടുണ്ടെന്ന് കണക്കാക്കപ്പെട്ടു. ചില കണക്കുകൾ വ്യക്തമാക്കുന്നത്, സിറിയയിൽ 70,000 ഇറാൻകാർ താവളമടിച്ചിട്ടുണ്ടെന്നാണ്.

2018-ലെ ഒരു ചെറിയ കാലയളവിനുള്ളിൽ യിസ്രായേലിന്റെ തെക്കൻ പ്രദേശത്ത് ഹമാസ് ഭീകരവാദികൾ 400 മിസൈലുകൾ യിസ്രായേലിന് നേർക്ക് അയയ്ക്കുകയുണ്ടായി.

പശ്ചിമേഷ്യയിൽ എവിടെയും ആക്രമണം നടത്തുവാൻ തങ്ങൾക്ക് കഴിവുണ്ടെന്ന് യിസ്രായേൽ അവകാശപ്പെടുന്നു. ഹെസ്ബൊല്ലാ ആക്രമിച്ചാൽ അവരുടെ താവളമുള്ള ദേശം മുഴുവനായും തകർത്തുകളയുമെന്ന് യിസ്രായേൽ വ്യക്തമാക്കുന്നു. യിസ്രായേൽ എന്നത് ദൈവത്തിന്റെ ഘടികാരമാണ്. പ്രവചന ഘടികാരം സൂചിപ്പിക്കുന്നത് സഭയുടെ ഉത്പാപണം ഏതു നിമിഷവും നടക്കാമെന്നാണ്. ദുഷ്ടമായ ഒരു ലോകത്തെയാണ് മഹോപദ്രവകാലം ബാധിക്കുക.

പുതിയ ഉടമ്പടി

മിസ്രയീമിൽ നിന്ന് പുറപ്പെട്ടപ്പോൾ ദൈവം യിസ്രായേലുമായി ചെയ്ത പഴയ സീനായി ഉടമ്പടി യിസ്രായേൽ ലംഘിച്ചു. അതിനു ശേഷമുള്ള പലസ്തീൻ ഉടമ്പടി മുഖാന്തിരം അബ്രഹാമിനും അവന്റെ സന്തതിക്കുമായി ദൈവം നൽകിയ ദേശത്തു നിന്നും അവർ പുറത്താക്കപ്പെട്ടുവെന്ന് ഉറപ്പായി. എങ്കിലും യിസ്രായേലിന്റെ യഥാസ്ഥാപനവും രൂപാന്തരവും ദൈവത്തിന്റെ ഉള്ളത്തിൽ എന്നുമുണ്ടായിരുന്നു. അതുകൊണ്ടാണ് നവോത്ഥാന ദൈവശാസ്ത്രം ഒരു അനീതിയുടെ കാര്യമായി മാറുന്നത്.

യിസ്രായേലിന്റെ ഉടമ്പടികളും രാജ്യവും

സർവ്വശക്തനായ ദൈവം യിസ്രായേലിനെ പൂർണ്ണമായി ഒരിക്കലും ഉപേക്ഷിക്കയില്ലെന്ന് പ്രതിജ്ഞയെടുത്തു. അവർ ലോകത്തിന്റെ നാലു കോണുകളിലേക്കും ചിതറപ്പെട്ടാലും അന്ത്യനാളുകളിൽ ദൈവം അവരെ താഴ്മയുള്ള ഒരു ജനമായി തിരികെ കൊണ്ടുവരുമെന്നുള്ള ഒരു ജീവനുള്ള പ്രത്യാശ എന്നുമുണ്ടായിരുന്നു.

യിരെമ്യാവ് എഴുതി:

“സൂര്യനെ പകൽ വെളിച്ചത്തിനും ചന്ദ്രന്റെയും നക്ഷത്രങ്ങളുടെയും വ്യവസ്ഥയെ രാത്രി വെളിച്ചത്തിനും നിയമിച്ചിരിക്കുന്നവനും കടലിലെ തിരകൾ അലറുവാൻ തക്കവണ്ണം അതിനെ ഇളക്കുന്നവനും സൈന്യങ്ങളുടെ യഹോവ എന്നു നാമമുള്ളവനുമായ യഹോവ ഇപ്രകാരം അരുളിച്ചെയ്യുന്നു; ഈ വ്യവസ്ഥ എന്റെ മുമ്പിൽ നിന്നു മാറിപ്പോകുന്നു എങ്കിൽ യിസ്രായേൽ സന്തതിയും സദാകാലം എന്റെ മുമ്പിൽ ഒരു ജാതിയാകാതെ വണ്ണം മുടിഞ്ഞുപോകും എന്ന് യഹോവയുടെ അരുളപ്പാട്”

(യിര 31:35,36).

യഹോവ യിസ്രായേലിനെ ഉപേക്ഷിക്കണമെങ്കിൽ സൂര്യൻ പ്രകാശിക്കാതെ ആകണം. എന്നിട്ടും ഈ സഹസ്രാബ്ദ വിരോധികൾ ഇന്നത്തെ സഭയെ യിസ്രായേലിനു പകരമായി ദൈവം സ്വീകരിച്ചു എന്നും യിസ്രായേലിനെ തള്ളിക്കളഞ്ഞിരിക്കുന്നു എന്നുമുള്ള “വെച്ചുമാറ്റ ദൈവശാസ്ത്രം” പഠിപ്പിക്കുവാൻ ധൈര്യപ്പെടുന്നു!

അന്ത്യനാളുകളിൽ ദൈവം യിസ്രായേലുമായി പുതിയ ഒരു ഉടമ്പടി ചെയ്യുമെന്ന് ദൈവം തന്നെ വ്യക്തമാക്കിയിട്ടുണ്ട്:

“ഞാൻ യിസ്രായേൽ ഗൃഹത്തോടും യെഹൂദാ ഗൃഹത്തോടും പുതിയൊരു നിയമം ചെയ്യുന്നകാലം വരും എന്ന് യഹോവയുടെ അരുളപ്പാട്. ഞാൻ അവരുടെ പിതാക്കന്മാരെ കൈക്കൂപ്പിടിച്ചു മിശ്രയീം ദേശത്തു നിന്നു കൊണ്ടുവന്ന നാളിൽ ഞാൻ അവരോടു ചെയ്ത നിയമം പോലെയല്ല; ഞാൻ അവർക്കു ഭർത്താവായിരുന്നിട്ടും അവർ എന്റെ നിയമം ലംഘിച്ചു കളഞ്ഞു എന്ന് യഹോവയുടെ അരുളപ്പാട്. എന്നാൽ ഈ കാലം കഴിഞ്ഞശേഷം ഞാൻ യിസ്രായേൽ ഗൃഹത്തോട് ചെയ്യാനിരിക്കുന്ന നിയമം ഇങ്ങനെയാകുന്നു. ഞാൻ എന്റെ ന്യായപ്രമാണം അവരുടെ ഉള്ളിലാക്കി അവരുടെ ഹൃദയങ്ങളിൽ എഴുതും; ഞാൻ അവർക്കു ദൈവമായും അവർ എന്നിക്കു ജനമായും ഇരിക്കും എന്ന് യഹോവയുടെ അരുളപ്പാട്” (യിര 31:31-33).

സഭ “ഫലപ്രദമായ വേരുമായി” (യിസ്രായേൽ) ഒട്ടിച്ചു ചേർക്കപ്പെടും (റോമ 11:17) എങ്കിലും പുതിയ ഉടമ്പടി അന്ത്യനാളിൽ യിസ്രായേലുമായിട്ടായിരിക്കും! അത് യിസ്രായേലും യെഹൂദായും ചേർന്ന മുഴുവൻ യിസ്രായേലുമായിട്ടായിരിക്കും ചെയ്യുക! റോമർ 11:26-ൽ “ഇങ്ങനെ യിസ്രായേൽ മുഴുവനും രക്ഷിക്കപ്പെടും” എന്ന് പറയുമ്പോൾ അതിന്റെ തുടർച്ചയായിത്തന്നെ ഉടനെ വിശദീകരിക്കുന്നുണ്ട്: “ഞാൻ അവരുടെ (യിസ്രായേൽ) പാപങ്ങളെ നീക്കുമ്പോൾ ഇതു ഞാൻ അവരോട് (യിസ്രായേൽ) ചെയ്യുന്ന നിയമം” (റോമർ 11:27).

യിസ്രായേലിനോടുള്ള ഉടമ്പടികൾ

യെഹൂസ്ക്കേൽ പ്രവചിച്ചത്, ആദ്യം അനുതാപം ഉണ്ടാകേണ്ടത് പലസ്തീൻ ഉടമ്പടി പ്രകാരമല്ല, അവിശ്വാസത്തോടുകൂടെയായിരിക്കും യിസ്രായേൽ മടങ്ങി സ്വദേശത്തേക്കു വരിക എന്നാണ്.

“അതുകൊണ്ട് നീ യിസ്രായേൽ ഗൃഹത്തോടു പറയേണ്ടത്: യഹോവ യായ കർത്താവ് ഇപ്രകാരം അരുളിച്ചെയ്യുന്നു: യിസ്രായേൽ ഗൃഹമേ, നിങ്ങളുടെ നിമിത്തമല്ല; നിങ്ങൾ ചെന്നു ചേർന്ന ജാതികളുടെ ഇടയിൽ നിങ്ങൾ അശുദ്ധമാക്കിയിരിക്കുന്ന എന്റെ വിശുദ്ധനാമം നിമിത്തം അത്രേ ഞാൻ ഇങ്ങനെ ചെയ്യുന്നത്” (യിര 36:22, 32).

അവർ അവിശ്വാസത്തിൽ മടങ്ങിവരുമ്പോൾ ദൈവം അരുളിച്ചെയ്യുന്നു:

“ഞാൻ നിങ്ങളെ ജാതികളുടെ ഇടയിൽ നിന്നുകൂട്ടി സകല ദേശങ്ങളിൽ നിന്നും നിങ്ങളെ ശേഖരിച്ച് സ്വന്തദേശത്തേക്കു വരുത്തും. അപ്പോൾ ഞാൻ നിങ്ങളുടെമേൽ നിർമലജലം തളിക്കും; നിങ്ങൾ നിർമലരായിത്തീരും, ഞാൻ നിങ്ങളുടെ സകല മലിനതയെയും സകല വിഗ്രഹങ്ങളേയും നീക്കി നിങ്ങളെ നിർമലീകരിക്കും. ഞാൻ നിങ്ങൾക്കു പുതിയൊരു ഹൃദയം തരും; പുതിയൊരു ആത്മാവിനെ ഞാൻ നിങ്ങളുടെ ഉള്ളിൽ ആക്കും. കല്ലായുള്ള ഹൃദയം ഞാൻ നിങ്ങളുടെ ജഡത്തിൽ നിന്നു നീക്കി മാംസമായുള്ള ഹൃദയം നിങ്ങൾക്കു തരും. ഞാൻ എന്റെ ആത്മാവിനെ നിങ്ങളുടെ ഉള്ളിൽ ആക്കി നിങ്ങളെ എന്റെ പട്ടങ്ങളിൽ നടക്കുമാറാക്കും; നിങ്ങൾ എന്റെ വിധികളെ പ്രമാണിച്ച് അനുഷ്ഠിക്കും” (യെഹ 36:24-27).

ഇവയെല്ലാം യിസ്രായേലിനോടുള്ള ദൈവത്തിന്റെ വാഗ്ദത്തങ്ങളാണ്. അവയെ നിഷേധിക്കുന്നത് വലിയ പിശകും ദൈവവചനത്തിന് എതിരായതുമാണ്. യിസ്രായേൽ സ്വന്തദേശത്ത് എത്തിക്കഴിഞ്ഞു, അത് അവിശ്വാസത്തിലുമാണ്. താമസിയാതെ അവർ വടക്കുനിന്ന് ആക്രമിക്കപ്പെടുകയും ആ ദേശത്തുള്ള യഹൂദരിൽ മൂന്നിൽ രണ്ട് ഇല്ലാതാകുകയും ചെയ്യും (സെഖ 13: 8,9). എന്നാൽ ശേഷിക്കുന്നവർ ഹൃദയപൂർവ്വം യഹോവയെ അന്വേഷിക്കയും ദൈവം അവരുടെ അപേക്ഷ കേട്ട് അവരെ വിടുവിക്കുകയും ചെയ്യും. മോശെ യിസ്രായേലിനെ ഓർമ്മിപ്പിക്കുന്നുണ്ട്: “നീ ക്ലേശത്തിലാകയും.....നീ ഭാവി കാലത്ത് നിന്റെ ദൈവമായ യഹോവയിങ്കലേക്ക് തിരിഞ്ഞ് അവന്റെ വാക്ക് അനുസരിക്കും” (ആവ 4:30).

അവരിൽകൂടെ ലോകത്തിലുള്ള എല്ലാ ജാതികളും അനുഗ്രഹിക്കപ്പെടുമെന്നുള്ളതുകൊണ്ട് ലോകം യിസ്രായേലിന്റെ ഈ രൂപാന്തരത്തിനായി കാത്തിരിക്കുകയാണ്. പൗലോസ് അതിനെ “മരിച്ചവരിൽ നിന്നുള്ള ഉയിർപ്പ്” എന്നാണ് (റോമ 11:15) പരാമർശിക്കുന്നത്.

ദേശത്തേക്കുള്ള രണ്ടു മടങ്ങി വരവുകൾ

അന്ത്യനാളുകളിൽ യഹൂദരുടെ സ്വന്തദേശത്തേക്കുള്ള രണ്ടു മടങ്ങിവരവുകൾ ഉണ്ടാകുമെന്ന് വേദപുസ്തകം പറയുന്നു. അവിശ്വാസത്തിലുള്ള ആദ്യ മടങ്ങിവരവിനെക്കുറിച്ച് നാം ചിന്തിച്ചുകഴിഞ്ഞു. ഈ മടങ്ങിവരവാകട്ടെ ആ

യിസ്രായേലിന്റെ ഉടമ്പടികളും രാജ്യവും

ജനത്തെ കഷ്ടത്തിലാക്കി അവർക്ക് മാനസാന്തരം വരുത്തുവാനുള്ളതാണ്. മഹോപദ്രവത്തിന്റെ ആദ്യപകുതിയിൽ അവരെ താഴ്ത്തുവാൻ ദൈവത്തിന്റെ ഉപകരണങ്ങൾ റഷ്യയും ഇസ്ലാം രാഷ്ട്രങ്ങളുമായിരിക്കും.

ആദ്യത്തെ മടങ്ങിവരവ് യിസ്രായേൽ അവിശ്വാസത്തിൽ ഇരിക്കുമ്പോഴായിരിക്കുമെന്നു മാത്രമല്ല, അത് ഭാഗികമായ ഒരു മടക്കവും ആയിരിക്കും. 1948-ൽ യിസ്രായേൽ ഒരു രാജ്യമായപ്പോൾ 6 ലക്ഷം യഹൂദരേ അവിടെ എത്തിയിരുന്നുള്ളൂ. പക്ഷേ, 2018-ൽ അവരുടെ അവിടുത്തെ ജനസംഖ്യ 65 ലക്ഷം യഹൂദരായിരുന്നു.

ലോകത്തെവിടെയുമുള്ള യഹൂദരുടെ സംഖ്യ വ്യക്തമായിരുന്നില്ലെങ്കിലും 2018-ൽ അത് ഏകദേശം 145 ലക്ഷമായിരുന്നു. 60 ലക്ഷം യഹൂദർ അമേരിക്കയിലും ശേഷമുള്ളവർ ലോകത്തിലെ മറ്റ് രാജ്യങ്ങളിലും വസിക്കുന്നു.

ഉത്പ്രാപണത്തിനുശേഷം ക്രിസ്തുവിങ്കലേക്ക് തിരിഞ്ഞു മുഴുലോകത്തോടും “സകല ജാതികളോടും” സുവിശേഷം അറിയിക്കുന്ന 144,000 യഹൂദർ ലോകത്തിലാകെയുള്ള യഹൂദ സമൂഹങ്ങളിൽ നിന്നായിരിക്കാനാണ് സാധ്യത. അങ്ങനെ ലോകത്തിന്റെ പലയിടങ്ങളിൽ നിന്നുള്ളവരായതുകൊണ്ടു അവർക്ക് യഹൂദ ജനത്തോടും ലോകത്തെവിടെയുമുള്ള ജാതികളോടും സുവിശേഷം അറിയിക്കുവാനുള്ള ഭാഷാ സാമർത്ഥ്യമുണ്ടായിരിക്കും.

അമേരിക്കയിലുള്ള പല യഹൂദരും ക്രിസ്തു വിശ്വാസത്തിലേക്ക് തിരിയുകയും അങ്ങനെ മഹോപദ്രവത്തെ അതിജീവിക്കുകയും ചെയ്യുമെന്ന് നാം അറിയുന്നു. കാരണം, യേശുവാവ് പ്രവചിച്ചിട്ടുണ്ട്:

“ദൂരത്തു നിന്ന് നിന്റെ മക്കളെ അവരുടെ പൊന്നും വെള്ളിയുമായി ... കൊണ്ടുവരേണ്ടതിന് ദീപുവാസികളും തർശീശ് കപ്പലുകൾ ആദ്യമായും എനിക്കായി കാത്തിരിക്കുന്നു”(യെശ 60:9).

യിസ്രായേലിനു പുറത്ത് ഏറ്റവും കൂടുതൽ യഹൂദർ വസിക്കുന്ന അമേരിക്കയും ബ്രിട്ടനെയും കുറിച്ചുള്ള പരാമർശമാണ് “തർശീശ് കപ്പലുകൾ” എന്നത്. യഹൂദരുടേതായ വളരെയേറെ സമ്പത്ത് ന്യൂയോർക്കിലാണ് ഉള്ളത്. കർത്താവ് വന്നു കഴിയുമ്പോൾ ആ സമ്പത്തെല്ലാം യിസ്രായേലിലേക്ക് മാറ്റപ്പെടുമെന്ന് യേശുവിന്റെ പ്രവചനം സൂചിപ്പിക്കുന്നു.

അപ്പോൾ “യിസ്രായേൽ മുഴുവനും രക്ഷിക്കപ്പെടും” എന്ന് തിരുവചനം വ്യക്തമാക്കുമ്പോൾ അതിൽ യിസ്രായേലിനു പുറത്തുള്ള യഹൂദരും ഉൾപ്പെടും. ഉത്പ്രാപണത്തിനുശേഷം ഭൂമുഖത്തുള്ള യഹൂദരെല്ലാം ഒന്നുകിൽ ക്രിസ്തുവിങ്കലേക്ക് തിരിയുകയോ അല്ലെങ്കിൽ അവിശ്വാസികളായി നശിച്ചുപോകുകയോ ചെയ്യും. സെഖ 13:8,9 പ്രകാരം സ്വന്തദേശത്തുള്ള യഹൂദരിൽ മൂന്നിൽ രണ്ട് ഇല്ലാതാകും. യിസ്രായേലിനു പുറത്തുള്ള യഹൂദരിൽ എത്ര ഭാഗം നശിച്ചുപോകുമെന്ന് വെളിപ്പെടുത്തപ്പെട്ടിട്ടില്ല.

എന്തായാലും വാഴ്ചയ്ക്കായി ക്രിസ്തു മടങ്ങി വരുമ്പോൾ ജീവിച്ചിരിക്കുന്ന യഹൂദരെല്ലാം അവരുടെ സ്വന്തദേശത്തേക്കു കൊണ്ടുവരപ്പെടും. അതിനെ

യിസ്രായേലിനോടുള്ള ഉടമ്പടികൾ

ക്കുറിച്ച് മത്തായി എഴുതിയിട്ടുള്ളത്:

“മനുഷ്യപുത്രൻ ആകാശത്തിലെ മേഘങ്ങളിന്മേൽ മഹാശക്തിയോടും തേജസ്സോടും കൂടെ വരുന്നതു കാണും. അവൻ തന്റെ ദൂതന്മാരെ മഹാ കാഹള ധ്വനിയോടും കൂടെ അയയ്ക്കും; അവർ അവന്റെ വൃതന്മാരെ ആകാശത്തിന്റെ അറുതി മുതൽ അറുതി വരെ നാലു ദിക്കിൽ നിന്നും കുട്ടിച്ചേർക്കും” (മത്താ 24:30,31).

“...അവരിൽ ആരെയും അവിടെ വിട്ടേക്കാതെ അവരുടെ ദേശത്തേക്കു കുട്ടിവരുത്തുകയും ചെയ്തതിനാൽ ഞാൻ അവരുടെ ദൈവമായ യഹോവ എന്ന് അവർ അറിയും” (യെഹ 39:28).

മഹോപദ്രവ കാലത്തിന്റെ അവസാനം കർത്താവ് തന്റെ വീണ്ടെടുക്കപ്പെട്ട വരെ സ്വന്തദേശത്തേക്ക് വരുത്തുമ്പോൾ വളരെ അപ്രതീക്ഷിതമായ കാര്യങ്ങൾ നടക്കും. യഹൂദരുടെ സംഖ്യ വളരെ കുറവാണെന്നായിരിക്കും പൊതുവെയുള്ള കണക്കുകൂട്ടൽ. മത്താ 13:44-ൽ “വയലിൽ ഒളിച്ചുവച്ച നിധി” എന്ന് പറയുന്നത് ലോകത്തെവിടെയൊക്കെയോ അടക്കപ്പെട്ടതായി ദൈവം അറിയുന്ന യഹൂദരും നഷ്ടപ്പെട്ടു പോയ യഹൂദരും ഒക്കെ ആയിരിക്കും. അവരെല്ലാം അന്ന് കണ്ടുപിടിക്കപ്പെടും. വീണ്ടെടുക്കപ്പെട്ട എല്ലാവരെയും തിരികെ കൊണ്ടുവരുമ്പോൾ യഹൂദർക്കുണ്ടാകുന്ന അതിശയം യേശുവാവ് രേഖപ്പെടുത്തുന്നുണ്ട്.

“തലപൊക്കി ചുറ്റും നോക്കുക: ഇവർ എല്ലാവരും നിന്റെ അടുക്കൽ വന്നു കൂടുന്നു.. നിന്റെ ശൂന്യസ്ഥലങ്ങളും പാഴിടങ്ങളും നാശം ഭവിച്ച ദേശവുമോ ഇപ്പോൾ നിവാസികൾക്കു പോരാതെ വരും.... അപ്പോൾ നീ നിന്റെ ഹൃദയത്തിൽ ഞാൻ പുത്രഹീനയും വന്ധ്യയും പ്രവാസിനിയും അലഞ്ഞു നടക്കുന്നവളും ആയിരിക്കെ ആർ ഇവരെ പ്രസവിച്ചു വളർത്തിത്തന്നിരിക്കുന്നു? ഞാൻ ഏകാകിയായിരുന്നുവല്ലോ, ഇവർ എവിടെ ആയിരുന്നു എന്നു പറയും?”

യിസ്രായേലിന്റെ നല്ല ഒരു ഭാഗം ഇന്ന് മരുഭൂമിയും വലിയ ഒരു ജനസഞ്ചയത്തെ പുലർത്താൻ അശക്തവുമാണ്. എന്നാൽ ദൈവം തന്നിൽ വിശ്വസിക്കുന്നവരെ തിരികെ കൊണ്ടുവരുമ്പോൾ മഴ തിരികെ വരികയും, ആ മരുഭൂമി സസ്യപുഷ്പമാകുകയും ചെയ്യും:

“മരുഭൂമിയും വരണ്ട നിലവും ആനന്ദിക്കും; നിർജന പ്രദേശം ഉല്ലസിച്ച് പനിനീർ പുഷ്പം പോലെ പൂക്കും. അതു മനോഹരമായി പുത്ത് ഉല്ലാസത്തോടും ഘോഷത്തോടും കൂടെ ഉല്ലസിക്കും.... അവർ യഹോവയുടെ മഹത്വവും നമ്മുടെ ദൈവത്തിന്റെ തേജസ്സും കാണും” (യെശ 35:1,2).

സ്വന്തദേശത്തേക്കുള്ള യഹൂദരുടെ ആദ്യ മടക്കം അവിശ്വാസത്തിലാണ്; ഭാഗികമായ ആ മടങ്ങിവരവ് 1850-ൽ സീയോൻവാദപ്രസ്ഥാനം (Zionist Movement) ആരംഭിച്ചതു മുതലും 1948-നു ശേഷവും നാം കാണുന്നുണ്ട്.

ആവ 30:1-3 വരെയുള്ള പലസ്തീൻ ഉടമ്പടി പ്രകാരമുള്ള എല്ലാ യഹൂദരും

യിസ്രായേലിന്റെ ഉടമ്പടികളും രാജ്യവും

ടേയും മടങ്ങിവരവ് മഹോപദ്രവ കാലത്ത് യിസ്രായേൽ മുഴുവൻ ക്രിസ്തു വിങ്കലേക്ക് തിരിയുന്നതോടെ ആയിരിക്കും. 2018-ൽ റഷ്യയും ഇറാനും, ടർക്കിയും യിസ്രായേലിന്റെ വടക്കുഭാഗത്ത് കേന്ദ്രീകരിച്ചിരിക്കുന്നതുകൊണ്ട് ഉത്പ്രാപണം വേഗം നടക്കും. യിസ്രായേൽ രക്ഷിക്കപ്പെടുകയും ദൈവം യിസ്രായേലുമായി പുതിയ ഉടമ്പടി ചെയ്യുകയും ചെയ്യുന്നതിനുമുമ്പ് സഭ എടുക്കപ്പെടണം.

അദ്ധ്യായം 3 - യഹൂദരെയും യെരൂശലേമിനെയും സംബന്ധിച്ച

ദൈവത്തിന്റെ “70 ആഴ്ചവട്ടത്തെ” പദ്ധതി

ദൈവത്തിന്റെ ഒരു ഗുണ വിശേഷമാണ് മൂന്നറിവ്. അത് ദൈവം മാത്രം അറിയുകയും തന്റെ പ്രവാചകരെ അറിയിക്കുകയും ചെയ്യുന്നു. യേശുവാവ് എഴുതി:

“പണ്ടുള്ള പൂർവ്വകാര്യങ്ങളെ ഓർത്തു കൊൾവിൻ; ഞാനല്ലാതെ വേറൊരു ദൈവമില്ല. ഞാൻ തന്നെ ദൈവം, എന്നെപ്പോലെ ഒരുത്തനുമില്ല. ആരും ഭത്തിങ്കൽ തന്നെ അവസാനവും പൂർവ്വ കാലത്തു തന്നെ മേലാൽ സംഭവിപ്പാനുള്ളതും ഞാൻ പ്രസ്താവിക്കുന്നു; എന്റെ ആലോചന നിവൃത്തിയാകും. ഞാൻ എന്റെ താല്പര്യമൊക്കെയും അനുഷ്ഠിക്കും”

(യെശ 46:9,10).


യിസ്രായേൽ ബാബിലോനിൽ 70 വർഷം പ്രവാസികളായിരിക്കുമെന്നും അതിനുശേഷം യഹൂദർ സ്വന്ത ദേശത്ത് തിരികെ വരുമെന്നും ദൈവം യിരെമ്യാവിന് വെളിപ്പെടുത്തി. ഈ കാലത്ത് ബാബേലിൽ വാർദ്ധക്യത്തിലായിരുന്ന ദാനിയേൽ തന്റെ ജനത്തിന്റെ പാപങ്ങളെ ഏറ്റുപറഞ്ഞ് അവർക്കുവേണ്ടി ദൈവത്തോട് പ്രാർത്ഥിച്ചുകൊണ്ടിരിക്കുമ്പോഴാണ് ഗബ്രിയേൽ ദൂതൻ ജനത്തിന്റെയും യെരൂശലേമിന്റെയും ഭാവിയെ സംബന്ധിച്ച ധാരണ ദാനിയേലിന് നൽകുന്നത്. ഗബ്രിയേൽ പറഞ്ഞു:

(1) “അതിക്രമത്തെ തടസ്സം ചെയ്തു (2) പാപങ്ങളെ മുദ്രയിടുവാനും (3) അകൃത്യത്തിന് പ്രായശ്ചിത്തം ചെയ്ത് (4) നിത്യനീതി വരുത്തുവാനും (5) ദർശനവും പ്രവചനവും മുദ്രയിടുവാനും (6) അതിപരിശുദ്ധമായതിനെ അഭിഷേകം ചെയ്യുവാനും തക്കവണ്ണം നിന്റെ ജനത്തിനും വിശുദ്ധ നഗരത്തിനും എഴുപത് ആഴ്ചവട്ടം (ഏഴുകൾ) നിയമിച്ചിരിക്കുന്നു” (ദാനി 9:24).

ബിസി 445 മുതൽ ഭൂമിയിലെ ദൈവ രാജ്യത്തിൽ യെരൂശലേമിൽ യഹൂദർ അനുഗ്രഹിക്കപ്പെടുന്നതു വരെയുള്ള യിസ്രായേലിന്റെ ചരിത്രം 5 വാക്യങ്ങളിലായി രേഖപ്പെടുത്തിയിരിക്കുന്നത് നാം കണ്ടു. കാലത്തിലൂടെ യിസ്രായേൽ സഞ്ചരിച്ച് എത്തുന്ന അവസാന ലക്ഷ്യം 6 തലക്കെട്ടുകളിലായി വിവരിക്കപ്പെട്ടിരിക്കുന്നു. ഒടുവിൽ യിസ്രായേൽ ദൈവത്തിന്റെ കരുണ അനുഭവിക്കുകയും, അവളുടെ പാപങ്ങൾ ക്ഷമിക്കപ്പെടുകയും, അവൾ ദൈവത്തിന്റെ നിയമങ്ങളെ ലംഘിക്കുന്നത് മതിയാക്കുകയും, ഒരു നീതിയുള്ള ജനമായി ഒടുവിൽ മാറുകയും ചെയ്യും. യെരൂശലേമിനെ സംബന്ധിച്ച എല്ലാ പ്രവചനങ്ങളും നിവൃത്തിയാകുകയും ദൈവം അവരുടെ മദ്ധ്യേ വസിക്കുകയും ചെയ്യും.

ക്രിസ്തുവിന്റെ ആദ്യ വരവിങ്കൽ തന്നെ ക്രൈസ്തവ ലോകവും ദുരുപദേശ പ്രസ്ഥാനങ്ങളും ഈ പ്രവചനത്തിന് അവസാനം കുറിച്ചു. ദൈവം യിസ്രായേലിനെ എന്നേക്കും പൂർണ്ണമായി തള്ളിക്കളഞ്ഞു എന്ന് കരുതി “പുനഃസ്ഥാപന ദൈവശാസ്ത്രം” കൊണ്ടുവന്ന് ഇന്നത്തെ സഭ “ആത്മീക യിസ്രായേൽ” ആണെന്ന് സ്ഥാപിച്ചു. ഇന്ന് ദൈവം സ്വന്തജനമായി തിരഞ്ഞെടുത്തിരിക്കുന്നത് ഇന്നത്തെ സഭയെ ആണത്രേ. ഈ അനുമാനത്തിൽ എത്തി

“നിന്റെ ജനത്തിനും (യിസ്രായേൽ) വിശുദ്ധ നഗരത്തിനും (യരുശലേം) എഴുപതു ആഴ്ചവട്ടം (ഏഴുകൾ) നിയമിച്ചിരിക്കുന്നു” ദാനി 9:24.



ജുതരെയും യെരൂശലേമിനെയും കുറിച്ചുള്ള ദൈവത്തിന്റെ പദ്ധതി

ചേരുവാനായി അവർ ദൈവവചനത്തെ വളച്ചൊടിക്കുകയും സഹസ്രാബ്ദ വിരോധം കൊണ്ടുവന്ന് ചരിത്ര വസ്തുതകളെ സൗകര്യപൂർവ്വം തള്ളിക്കളയുകയും ചെയ്തു.

ദൈവവചനത്തിലെ വാക്കുകൾ അതിന്റെ ശരിയായ അർത്ഥത്തിൽ എടുത്താൽ ദാനിയേൽ പ്രവചനത്തിലെ മുകളിൽ പറഞ്ഞ ഭാഗം നിവൃത്തിയാകുകയും യെരൂശലേമും യഹൂദരും നിത്യമായി അനുഗ്രഹിക്കപ്പെടുകയും ചെയ്യും.

പ്രവചനത്തിന്റെ ആരംഭ തീയതി

“അതുകൊണ്ടു നീ അറിഞ്ഞു ഗ്രഹിച്ചുകൊള്ളേണ്ടത് എന്തെന്നാൽ, യെരൂശലേമിനെ യഥാസ്ഥാനപ്പെടുത്തി പണിവാൻ കല്പന പുറപ്പെടുവിക്കുന്നതു മുതൽ അഭിഷിക്തനായൊരു പ്രഭു വരെ എഴുപത് ആഴ്ചവട്ടം

(ദാനി 9:25).

മേദ്യനായ ദാര്യാവേശിന്റെ കാലത്ത് ബിസി 538-ലാണ് ദാനിയേൽ ഇതു പ്രവചിച്ചത്. ബിസി 536-ൽ യെരൂശലേമിലേക്ക് മടങ്ങുവാനും ദൈവാലയം പുനർ നിർമ്മിക്കുവാനും സെരുബ്ബാബേലിനെ അധികാരപ്പെടുത്തിക്കൊണ്ട് കോരേൾ ഒരു കല്പന പുറപ്പെടുവിച്ചു. സെരുബ്ബാബേൽ യെരൂശലേമിലേക്ക് മടങ്ങിവന്ന് ദൈവാലയം പണിയുവാൻ ശ്രമിച്ചപ്പോൾ ശമര്യാർ ആ പണി തടസ്സപ്പെടുത്തുകയും, 20 വർഷത്തിനുശേഷം ആ പണി പൂർത്തിയാക്കുവാൻ ബിസി 522-ലെ ദാര്യാവേശിന്റെ മറ്റൊരു കല്പന വേണ്ടി വരികയും ചെയ്തു.

ഇക്കാലത്തും യെരൂശലേം നഗരം പണിയപ്പെട്ടില്ല എന്ന് നമുക്കറിയാം. കാരണം 70 വർഷത്തിനുശേഷം അർത്ഥഹ്ശഷ്ടാവ് രാജാവിന്റെ പാനപാത്രവാഹകനായ നെഹമ്യാവ് രാജസന്നിധിയിൽ ദുഃഖിതനായി കാണപ്പെട്ടു. അവൻ ദുഃഖിച്ചിരിക്കുന്നത് എന്തുകൊണ്ടാണ് എന്നു രാജാവു ചോദിച്ചപ്പോൾ, “എന്റെ പിതാക്കന്മാരുടെ കല്ലറകൾ ഉള്ള പട്ടണം ശൂന്യമായും അതിന്റെ വാതിലുകൾ തീ കൊണ്ട് വെന്തും കിടക്കെ എന്റെ മുഖം വാടാതെ ഇരിക്കുന്നത് എങ്ങനെ?” (നെഹ 2:3) എന്നായിരുന്നു നെഹമ്യാവിന്റെ മറുചോദ്യം.

അത് സംഭവിച്ചത് എന്നാണെന്നും കൃത്യമായി നമുക്കറിയാം, കാരണം ബൈബിളിൽ പറഞ്ഞിരിക്കുന്നത്, അർത്ഥഹ്ശഷ്ടാവ് രാജാവിന്റെ വാഴ്ചയുടെ 20-ാം ആണ്ടിലെ (ബിസി 445) യഹൂദരുടെ ആണ്ടിന്റെ നീസാൻ മാസത്തിലെ പെസഹാ പെരുന്നാളിന്റെ അവസരത്തിലായിരുന്നു. അന്ന് അർത്ഥഹ്ശഷ്ടാവ് പുറപ്പെടുവിച്ച കല്പന പ്രകാരം യെരൂശലേം നഗരം പുതുക്കിപ്പണിയേണ്ടതിന് നെഹമ്യാവ് യെരൂശലേമിലേക്ക് മടങ്ങിപ്പോയി. അതാണ് പ്രവചനത്തിലെ “70 ആഴ്ചവട്ടത്തിന്റെ” ആരംഭ തീയതി.

ചില ദുരുപദേശ സമ്പ്രദായക്കാർ ആ പ്രവചനത്തിന്റെ ആരംഭം അർത്ഥഹ്ശഷ്ടാവിന്റെ ഏഴാമാണ്ടാണെന്നും, അത് ബിസി 457-ൽ എസ്രാ തിരുവചനം പഠിപ്പിക്കുവാനായി അതിനു മുമ്പുതന്നെ പണിയപ്പെട്ടിരുന്ന ദൈവാലയത്തിലേക്ക് മടങ്ങിയപ്പോഴാണെന്നും സ്ഥാപിക്കുവാൻ ശ്രമിക്കുന്നു. എന്നാൽ, 13 ആണ്ടുകൾക്കു ശേഷം നെഹമ്യാവ് യെരൂശലേമിലേക്ക് പോയപ്പോൾ, തന്റെ ആദ്യത്തെ ജോലി തന്നോടൊപ്പമുള്ള ജോലിക്കാരുടെ സുരക്ഷയ്ക്കായി യെരൂശലേം മതിലിന്റെ പണി തീർക്കുക എന്നതായിരുന്നു എന്നു താൻ വ്യക്തമാക്കുന്നുണ്ട്:

യിസ്രായേലിന്റെ ഉടമ്പടികളും രാജ്യവും

“എന്നാൽ പട്ടണം വിശാലമായതും വലിയതും അകത്തു ജനം കുറവും ആയിരുന്നു; **വീടുകൾ പണിതിരുന്നതുമില്ല**” (നെഹ 7:4).

“ഞാൻ കയറിയിരുന്ന മൃഗത്തിനു കടന്നുപോകുവാൻ സ്ഥലം പോരാതിരുന്നു” എന്ന് 2:14-ൽ രേഖപ്പെടുത്തുന്ന നെഹമ്യാവിന് ഇറങ്ങി നടക്കേണ്ടി വരത്തക്കവണ്ണം ആ നഗരം അത്ര നാശോന്മുഖമായിരുന്നു.

ക്രിസ്തു ഭൂമിയിലെ നിത്യരാജ്യത്തിൽ യെരൂശലേമിനെയും യഹൂദരെയും അനുഗ്രഹത്തിലേക്ക് നടത്തേണ്ടതിന് ദൈവം തീരുമാനിച്ച 70 ആഴ്ചവട്ടത്തിന്റെ ആരംഭം അർത്ഥഹ്ശഷ്ടാവ് ആ കല്പന ബിസി 445-ലെ നീസാൻ മാസത്തിൽ എഴുതിയ ദിവസമാണ് എന്നതിൽ സംശയമില്ല.

പ്രഭുവായ മശിഹാ വരെ 69 “ആഴ്ചവട്ടം” ഉണ്ടായിരിക്കും

“ആഴ്ചവട്ടങ്ങൾ” എന്ന് തർജ്ജമ ചെയ്യപ്പെട്ടിരിക്കുന്ന എബ്രായ വാക്കിന് “**ഏഴുകൾ**” എന്നാണ് അർത്ഥം. ഈ 70 ഏഴുകൾ അഥവാ ആഴ്ചവട്ടങ്ങൾ മൂന്നു ഭാഗങ്ങളായി തിരിച്ചിരിക്കുന്നു. ഏഴ് ഏഴുകൾ (49) **അധികം** 62 ഏഴുകൾ (434) ചേർന്നാൽ 69 ഏഴുകൾ (483). അതിന്റെ കൂടെ ഭാവിയിലെ ഒരു ഏഴു കൂടിയുണ്ട്. മശിഹാ രാജാവായി അഥവാ പ്രഭുവായി (Prince) പ്രത്യക്ഷപ്പെടുന്നതിനു മുമ്പ് 69 ആഴ്ചവട്ടം കഴിഞ്ഞിരിക്കണം.

ദാനിയേൽ 10:2-3 വരെ, ദാനിയേൽ “**മൂന്ന് ആഴ്ചവട്ടം മുഴുവനും**” (21 ദിവസങ്ങൾ) ദുഃഖിച്ചുകൊണ്ടിരുന്നു എന്നു കാണുന്നു. ഇത് എബ്രായ ഭാഷയിൽ “**മൂന്ന് ഏഴുകൾ കൂടിയ ദിവസങ്ങൾ**” എന്നാണ്. ദാനിയേൽ 9:24-27 വരെ യാകെട്ട “**ദിവസങ്ങൾ**” എന്നത് കാണുവാനില്ല. അവിടെ “**ഏഴ് ഏഴുകൾ**” അഥവാ 49 വർഷങ്ങൾ എന്നാണ് അർത്ഥമാക്കുന്നത്. അത് കഷ്ടകാലങ്ങളുടെ സാഹചര്യത്തിൽ യെരൂശലേം നഗരം വീണ്ടും പണിതെടുക്കുന്നതിനെക്കുറിച്ചാണ് പറയുന്നത്. പ്രശ്നങ്ങൾ നിറഞ്ഞു നിന്ന ആ സമയത്ത് യെരൂശലേം നഗരം പണി തീർക്കുവാൻ 49 ആണ്ടുകൾ തന്നെ വേണ്ടി വന്നിരിക്കും.

ആ പ്രവചനത്തിന്റെ രണ്ടാം ഘട്ടമായി 434 വർഷങ്ങൾ കൂടെ കഴിയുമ്പോൾ നാം “**പ്രഭുവായ മശിഹായുടെ**” കാലത്തെത്തും. സർ റോബർട്ട് ആൻഡേഴ്സൻ അതിന്റെ കണക്കുകൾ വ്യക്തമാക്കുന്നുണ്ട്. പ്രവചനത്തിലെ വർഷങ്ങൾ 360 ദിവസങ്ങളുടേതാണ്, 483 പ്രവചന വർഷങ്ങൾ, 173,880 ദിവസങ്ങളാണ്.

യഹൂദർ ഉപയോഗിച്ചിരുന്നത് ചാന്ദ്ര (Lunar) പഞ്ചാംഗമായിരുന്നു. അവരുടെ വർഷത്തിലെ ആദ്യമാസം നീസാൻ ആയിരുന്നു. എന്നാൽ ബിസി 445 എന്ന് ജൂലിയൻ പഞ്ചാംഗ പ്രകാരമുള്ളതാണ്. ബിസി 445-ലെ നീസാൻ 10 മുതൽ എഡി 32-ലെ നീസാൻ 10-ലെ കുരുത്തോല (ഓശാനാ) ഞായറാഴ്ച വരെ കൃത്യം 173,880 ദിവസങ്ങളാണ്. അന്നാണ് ക്രിസ്തു യിസ്രായേലിന്റെ രാജാവായി യെരൂശലേമിൽ അവർക്ക് സ്വയം വെളിപ്പെടുത്തിയത്. അത് സെഖര്യാ പ്രവചനത്തിന്റെ നിവൃത്തിയുമായിരുന്നു:

“സീയോൻ പുത്രിയേ, ഉച്ചത്തിൽ ഘോഷിച്ചാനന്ദിക്ക; യെരൂശലേം

ജൂതരേയും യെരൂശലേമിനേയും കുറിച്ചുള്ള ദൈവത്തിന്റെ പദ്ധതി

പുത്രിയേ, ആർപ്പിടുക! ഇതാ, നിന്റെ രാജാവ് നിന്റെ അടുക്കൽ വരുന്നു; അവൻ നീതിമാനും ജയശാലിയും താഴ്മയുള്ളവനും ആയി കഴുതപ്പുറത്തും പെൺകഴുതയുടെ കുട്ടിയായ ചെറുകഴുതപ്പുറത്തും കയറിവരുന്നു”

(സെഖ 9:9).

ആ ഞായറാഴ്ചയ്ക്ക് മുമ്പ് ഒരിക്കലും കർത്താവ് തന്റെ ഈലോക ശ്രുശ്രുഷാകാലത്ത് അവരുടെ രാജാവായി യിസ്രായേലിന് ഒരിക്കലും വെളിപ്പെടുത്തിയിട്ടില്ല. അത് പെസഹാ ആഴ്ചയുടെ ആരംഭ ദിവസമായ നീസാൻ 10 ഞായറാഴ്ചയിൽ ആയിരുന്നു. യഹൂദ മതനേതാക്കൾ യേശുവിന്റെ മരണത്തിനായി ഗൂഢമായി ആലോചിച്ചുകൊണ്ടിരിക്കുമ്പോഴാണ് യഹൂദജനം യേശുവിനെ രാജാവായി വാഴ്ത്തിയത് എന്നത് അത്ഭുതകരമാണ്.

“കർത്താവിന്റെ നാമത്തിൽ വരുന്ന രാജാവ് വാഴ്ത്തപ്പെട്ടവൻ; സ്വർഗ്ഗത്തിൽ സമാധാനവും അത്യുന്നതങ്ങളിൽ മഹത്വം..” (ലൂക്ക 19:38).

അപ്പോൾ 69 “ഏഴുകൾ”ആ ഓശാനാ ഞായറാഴ്ച പൂർത്തിയായി. ആ പ്രവചന പ്രകാരം അതിനെ തുടർന്ന് ചിലതൊക്കെ കൂടെ സംഭവിക്കാനുണ്ട്.

“അറുപത്തിരണ്ട് ആഴ്ചവട്ടം കഴിഞ്ഞശേഷം അഭിഷിക്തൻ ചേരിക്കപ്പെടും; അവന് ആരും ഇല്ലെന്നു വരും”.... (ദാനി 9:26).

ചിലർ, 69 ആഴ്ചവട്ടത്തിന്റെ അവസാനം യേശുവിന്റെ സ്നാനത്തോടു ചേർത്തുവയ്ക്കുവാൻ ശ്രമിക്കുന്നു. ഇത് വേദപുസ്തക വ്യാഖ്യാന പ്രകാരവും ചരിത്രപരമായും തെറ്റാണ്. തന്റെ സ്നാന സമയത്ത് യേശു യിസ്രായേലിന് തന്നെത്തന്നെ വെളിപ്പെടുത്തിയത് മശിഹാ രാജാവായല്ല, ദൈവത്തിന്റെ കുഞ്ഞാടായാണ്. സെഖര്യാ പ്രവചനത്തിലെ 9:9 വ്യക്തമായും രേഖപ്പെടുത്തിയിട്ടുള്ളത്, യഹൂദന്മാരുടെ രാജാവായി കഴുതപ്പുറത്തു കയറിയവനായി സ്വയം ആ ജനത്തിന് വെളിപ്പെടുത്തിയത് ഓശാനാ ഞായറാഴ്ചയായിരുന്നു എന്നാണ്.

യേശു ആ കഷ്ടാനുഭവ ആഴ്ചയുടെ ഞായർ, തിങ്കൾ, ചൊവ്വ ദിവസങ്ങളിൽ യെരൂശലേമിൽ ശുശ്രൂഷിച്ചു. ബുധനാഴ്ച താൻ ബെഥാന്യയിലെ കുഷ്ഠരോഗിയായ ശീമോന്റെ വീട്ടിലായിരുന്നു. അവിടെ വച്ചാണ് തന്റെ ശവസംസ്കാരത്തിന്റെ മുന്നോടിയായി ഒരു സ്ത്രീ വെൺകൽ ഭരണി പൊട്ടിച്ച് സ്വച്ഛജാമാംസിതൈലം കൊണ്ട് യേശുവിനെ അഭിഷേകം ചെയ്തത് (മർക്കൊ 14:3-8). ആ ബുധനാഴ്ച തന്നെ വൈകുന്നേരമാണ് യേശു ശിഷ്യന്മാരിൽ രണ്ടുപേരെ അയച്ച് നഗരത്തിൽ ശിഷ്യന്മാരോടൊപ്പം പെസഹാ ആചരിക്കേണ്ടതിന് ഇടം ഒരുക്കിയത്.

അന്നത്തെ കുഞ്ഞാടിനെ അറുക്കുന്ന പെസഹാ ദിവസം നീസാൻ 14-ാം തീയതി ആരംഭിച്ചത് ബുധനാഴ്ച സൂര്യാസ്തമയത്തോടെ ആയിരുന്നു. ആ അന്ത്യഅന്താഴം ബുധനാഴ്ച വൈകുന്നേരമായിരുന്നു. അതിനുശേഷം ഗെത്സമനതോട്ടത്തിൽ വച്ച് യേശു പിടിക്കപ്പെടുകയായിരുന്നു. വ്യാഴാഴ്ച രാവിലെ 9 മണിക്ക് ക്രൂശിക്കപ്പെടുന്നതിനുമുമ്പ് യേശുവിനെ മഹാപുരോഹിതന്റെയും പീലാത്തോസിന്റെയും ഹെരോദാവിന്റെയും വീണ്ടും പീലാത്തോസിന്റെയും

യിസ്രായേലിന്റെ ഉടമ്പടികളും രാജ്യവും

മുമ്പിൽ കൊണ്ടുവന്ന് വിചാരണ ചെയ്തു. യേശു ക്രൂശിൽ മരിച്ചത് വ്യാഴാഴ്ച വൈകുന്നേരം 3 മണിക്കാണ്; അപ്പോൾ ദൈവാലയങ്ങളിൽ കുഞ്ഞാടുകളെ യാഗമായി സമർപ്പിക്കുന്ന സമയമായിരുന്നു. യേശുവിനെ വ്യാഴാഴ്ച തന്നെ സൂര്യാസ്തമയത്തിന് മുമ്പായി അടക്കുകയും അങ്ങനെ ഇതെല്ലാം ചേർത്ത് കണക്കാക്കുന്ന 3 രാവും 3 പകലും അടക്കപ്പെട്ടവനായിരുന്നശേഷം അടുത്ത ആഴ്ചയുടെ ആരംഭ ദിവസം സൂര്യോദയത്തിനുമുമ്പ് ഉയിർക്കുകയും ചെയ്തു.

മശിഹാ “ചേരിക്കപ്പെട്ട” ശേഷം ദാനിയേൽ പ്രവചിച്ചത് യെരൂശലേമിന്റെ നാശമായിരുന്നു. അത് എഡി 66-70 കാലഘട്ടത്തിൽ ആഭ്യന്തര യുദ്ധത്തിന്റെ വേളയിലാണ് നടന്നത്. എഡി 70-ൽ റോമൻ സൈന്യാധിപനായ തീത്തോ സിനാൽ യെരൂശലേം കീഴടക്കപ്പെട്ടു.

യെരൂശലേം തകർക്കപ്പെട്ട ശേഷം “ശൂന്യങ്ങളും നിർണ്ണയിക്കപ്പെട്ടിരിക്കുന്നു” (ദാനി 9:26) എന്ന പ്രവചനവും നിവൃത്തിയായി. യെരൂശലേമിനായി ദൈവം നിർണ്ണയിച്ച ശൂന്യങ്ങളിൽ ഇതെല്ലാം ഉൾപ്പെട്ടിരുന്നു:

- എഡി 66 മുതൽ 70 വരെ തുടർന്ന ആഭ്യന്തര യുദ്ധത്തിൽ യെരൂശലേം നഗരം ഏറെ വ്യാപകമായി തകർക്കപ്പെട്ടു; തുടർന്ന് റോമാക്കാരും എഡി 70-ൽ ആ നഗരം തകർത്തു.

- മശിഹാ എന്ന് സ്വയം അവകാശപ്പെട്ട ശീമോൻ ബർ കോഖ്ബായെ റോമൻ ചക്രവർത്തിയായ ഹാഡ്രിയാൻ എഡി 135-ൽ കീഴടക്കി. ഹാഡ്രിയാൻ അന്ന് 580,000 യഹൂദരെയാണ് കൊന്നൊടുക്കിയത്. യെരൂശലേമിനടുത്തുള്ള യഹൂദരുടെ ബേഥാർ കോട്ട തകർക്കപ്പെട്ടപ്പോഴാണ് ശീമോൻ ബർ കോഖ്ബാ മരിച്ചത്.

- മീഖാ 3:12-ലെ പ്രവചന നിവൃത്തി എന്നപോലെ യെരൂശലേം ദൈവാലയവും അതു നിന്ന മലയും റോമൻ സൈന്യാധിപനായ ടേണസ് റൂഫസ് ഉഴുതുമരിച്ചു. ആ സ്ഥാനത്ത് റോമൻ പടക്കൂട്ടത്തിനുവേണ്ടി ഏലിയാ കാപ്പിറ്റോലിനസ് എന്ന പേരിൽ ഒരു റോമൻ നഗരം പണിയപ്പെട്ടു, അത് റോമൻ ദേവനായ ജൂപ്പിറ്ററിന് സമർപ്പിക്കുകയും ചെയ്തു. യഹൂദർക്ക് അവിടെ ആണ്ടി ലൊരിക്കൽ മാത്രം പ്രവേശിക്കുവാനേ അനുവദിച്ചിരുന്നുള്ളൂ; അത് ഓരോ വർഷവും ദൈവാലയം തകർക്കപ്പെട്ട ആവ് മാസം 9 -ാം തീയതി മാത്രം. അതിനുശേഷമുള്ള യെരൂശലേമിന്റെ ചരിത്രം ദാനിയേൽ പ്രവചിച്ചതു പോലെ തന്നെ ആയിരുന്നു; തുടരെയുള്ള ശൂന്യമാക്കൽ എൻസൈക്ലോപീഡിയാ വിക്കിപീഡിയായിൽ രേഖപ്പെടുത്തിയിരിക്കുന്നു.

“യെരൂശലേം രണ്ടു പ്രാവശ്യം നശിപ്പിക്കപ്പെടുകയും 23 തവണ കീഴടക്കപ്പെടുകയും 52 തവണ ആക്രമിക്കപ്പെടുകയും 44 തവണ തിരികെ പിടിക്കപ്പെടുകയും ചെയ്തിട്ടുണ്ട്.”

2018-ലും യഹൂദർ ലോകത്തിന്റെ വിവിധ ഭാഗങ്ങളിലായി ചിതറിപ്പാർക്കുന്നുണ്ട്. യെരൂശലേം അനുഗ്രഹിക്കപ്പെടുന്നതിനു മുമ്പുള്ള 7 വർഷങ്ങൾ ആരംഭിക്കുക യിസ്രായേലിന്റെ അവസാനത്തെ ആഴ്ചവട്ടത്തിനായി ഒരു

ജുതരേയും യെരൂശലേമിനേയും കുറിച്ചുള്ള ദൈവത്തിന്റെ പദ്ധതി

റോമാ പ്രഭു ഒരു ഉടമ്പടി യിസ്രായേലുമായി ഉറപ്പിക്കുന്നതോടെ ആയിരിക്കും. യെരൂശലേം നഗരവും അതിലെ ദൈവാലയവും നശിപ്പിച്ച രാജ്യത്തിന്റെ ഭാവി പ്രഭു (ദാനി 9:26) ഒരു ഉടമ്പടി സ്ഥിരീകരിച്ചാലേ ദാനിയേലിന്റെ അന്തിമ “ആഴ്ചവട്ടം” ആരംഭിക്കൂ; അത് മ്യൂസ്ലീം രാജാവല്ല, റോമൻ പ്രഭു തന്നെ ആയിരിക്കണം.

69, 70 ആഴ്ചവട്ടങ്ങൾക്കിടയിൽ ഒരു വിടവ്

69, 70 എന്നീ ആഴ്ചവട്ടങ്ങൾക്കിടയിൽ ദൈവത്താൽ നിയമിക്കപ്പെട്ട ഒരു വിടവ് ഉണ്ട്. 70-ാമത് “ആഴ്ചവട്ടം” ഇതുവരെ ആരംഭിച്ചിട്ടില്ല. അത് ആരംഭിക്കുമ്പോൾ പുനർനിർമ്മിക്കപ്പെട്ട യെരൂശലേം ദൈവാലയത്തിൽ യാഗാർപ്പണം വീണ്ടും ആരംഭിക്കും. ആ 7 വർഷത്തിന്റെ മദ്ധ്യത്തിൽ എഡി 70-ൽ യെരൂശലേം നഗരവും ദൈവാലയവും നശിപ്പിച്ച റോമയുടെ ഒരു പ്രഭു “ആഴ്ചവട്ടത്തിന്റെ മദ്ധ്യേ ഹനനയാഗവും ഭോജനയാഗവും നിർത്തലാക്കിക്കളയും; ശ്ലേച്ഛതകളുടെ ചിറകിന്മേൽ ശൂന്യമാക്കുന്നവൻ വരും...”

(ദാനി 9:27).

സഹസ്രാബ്ദവിരോധികൾ ഈ വചനഭാഗം യേശുവിന്റെ ക്രൂശുമരണവുമായി ബന്ധപ്പെടുത്തി ഉപയോഗിക്കുന്നു. പക്ഷേ ഇവിടെ യാഗങ്ങൾ നിർത്തലാക്കുന്നത് “ശ്ലേച്ഛതകൾ പരത്തുവാനായിട്ടാണ്.” യേശു എന്തായാലും “ശ്ലേച്ഛതകൾ പരത്താനായി” യഹൂദരുടെ യാഗങ്ങൾ നിർത്തിയില്ല.

“ശ്ലേച്ഛതകൾ” എന്ന് വിവർത്തനം ചെയ്തിരിക്കുന്ന എബ്രായ പദം വിഗ്രഹാരാധനയുമായി ബന്ധപ്പെട്ടാണ്. വരുവാനിരിക്കുന്ന റോമൻ പ്രഭു, 7 വർഷത്തേക്ക് ഉടമ്പടി ചെയ്യുന്ന വ്യക്തി, പാപമനുഷ്യനായ എതിർക്രിസ്തുവാണ്. താൻ ദൈവമെന്നു നടിച്ച തന്റെ പ്രതിമ ദൈവാലയത്തിൽ സ്ഥാപിക്കുന്നതിനെയാണ് “ശ്ലേച്ഛതകളുടെ ചിറകിന്മേൽ ശൂന്യമാക്കുന്നവൻ വരും” എന്ന് പരാമർശിച്ചിരിക്കുന്നത് (2 തെസ്സ 2:4). യേശു മരിച്ചത് ഇത്തരം “ശ്ലേച്ഛത പരത്തുവാനാണെന്ന്” വാദിക്കുന്നത് ദൈവവദുഷണമാണ്.

യെരൂശലേം ദൈവാലയം പണിയുവാൻ ഇപ്പോൾ യഹൂദർ ഒരുങ്ങിയിരിക്കുകയാണ്. 2019-ൽ ദൈവാലയ ഗവേഷണ സ്ഥാപനം (Temple Institute) ദൈവാലയത്തിലെ ആരാധനയ്ക്കുള്ള ഉപകരണങ്ങളെല്ലാം ഒരുക്കിയിട്ടുണ്ട്. 2018 ഡിസംബർ 10-ന് യഹൂദ സൻഹെദ്രീം 70 രാജ്യങ്ങളെ യെരൂശലേമിലേക്ക് ക്ഷണിച്ച് തങ്ങളുടെ യാഗപീഠ സമർപ്പണം നടത്തുകയുണ്ടായി. ആ യാഗപീഠം വിലാപ മതിലിനടുത്ത് ദൈവാലയ മലയിലാണ് പണിതിരിക്കുന്നത്.

സഹസ്രാബ്ദ രഹിതരും ദുരാശയനാ സംഘങ്ങളും 69,70 എന്നീ ആഴ്ചവട്ടങ്ങൾക്കിടയിൽ വ്യക്തമായ ഈ വിടവ് നിഷേധിക്കുകയും ക്രിസ്തുവിന്റെ ക്രൂശുമരണത്തോടെ 70 “ആഴ്ചവട്ടം” പൂർത്തിയായി എന്ന് വാദിക്കുകയും ചെയ്യുന്നു. ഭൂതകാല വാദികൾ (Preterists) ദൈവരാജ്യം എഡി 70-ൽ സ്ഥാപിക്കപ്പെട്ടു എന്ന് അവകാശപ്പെടുന്നു; മറ്റു ചിലരാകട്ടെ അത് പെന്തക്കോസ്തുനാളിൽ സ്ഥാപിക്കപ്പെട്ടു എന്ന് വിശ്വസിക്കുന്നു. സഹസ്രാബ്ദ വിരോധികളാകട്ടെ, നാം ഇന്ന് സഹസ്രാബ്ദ വാഴ്ചയിലാണെന്നും അതേ സമയം മഹോപദ്രവത്തിലാണെന്നും പഠിപ്പിക്കുന്നു!

യിസ്രായേലിന്റെ ഉടമ്പടികളും രാജ്യവും

സഹസ്രാബ്ദ വിരോധികൾ, ദാനിയേലിന്റെ ആ പ്രവചനം മുഴുവൻ “നിന്റെ (ദാനിയേലിന്റെ) ജനത്തിനും വിശുദ്ധ നഗരത്തിനും” (യെരൂശലേം-(ദാനി 9:24) ഉള്ളതാണെന്ന് സൗകര്യപൂർവ്വം മറക്കുന്നു. അതും സഭയുമായി ഒരു ബന്ധവുമില്ല.

ഈ ആശയക്കുഴപ്പത്തിന്റെ പരിണതഫലം എന്താണെന്നു വെച്ചാൽ, യിസ്രായേലിന് പഴയനിയമം ആകമാനമുള്ള വാഗ്ദത്തങ്ങൾ എല്ലാം ഇനി അക്ഷരാർത്ഥത്തിൽ എടുക്കുന്നതിനു പകരം അതിനെ ആത്മീകവൽക്കരിച്ച് ഇന്നത്തെ സഭയ്ക്കാണെന്ന് വരുത്തിത്തീർക്കുന്നു. ഇന്നത്തെ സഭ “ആത്മീക യിസ്രായേൽ” ആണത്രേ. അതിന് അടിസ്ഥാനമായി അവർ എടുക്കുന്ന ഗലാത്യ ലേഖനത്തിലെ വാക്യമാകട്ടെ, “ദൈവത്തിന്റെ യിസ്രായേലിന്” സമാധാനവും കരുണയും ആശംസിക്കുന്നതാണ്, അവിടെ പൗലോസ് യഥാർത്ഥത്തിൽ ഉദ്ദേശിക്കുന്നത് വിശ്വസിക്കുന്ന ജാതികളായവരിൽ നിന്ന് വ്യത്യാസമായി, വിശ്വസിക്കുന്ന യഹൂദർ എന്നതാണ്.

ഈ സഹസ്രാബ്ദ വിരോധികളുടെ കാപട്യം വ്യക്തമാക്കുന്നത്, യിസ്രായേലിനുള്ള അനുഗ്രഹങ്ങളെ ആത്മീകവൽക്കരിച്ച് അത് ഇന്നത്തെ സഭയ്ക്കുള്ളതാക്കിത്തീർക്കുന്നു, എങ്കിലും യിസ്രായേലിന്റേലുള്ള ശാപങ്ങൾ യിസ്രായേലിനായിത്തന്നെ മാറ്റിവയ്ക്കുകയാണ്!

അപ്പൊസ്തലനായ പൗലോസ് തന്നെ, യിസ്രായേലിന്റെ ചരിത്രത്തിൽ ഒരു വിടവുണ്ടെന്ന് ഏറെ വ്യക്തമായി പറയുന്നുണ്ട്. നല്ല ഒലിവുമരത്തിന്റെ കൊമ്പുകൾ പഠിച്ചുമാറ്റി അവിടെ ജാതികൾ എന്ന കാട്ടൊലിവിന്റെ കൊമ്പുകളെ ഒട്ടിച്ചുചേർക്കുകയായിരുന്നു. അതേ സമയം തന്നെ സ്വാഭാവിക കൊമ്പുകളെ തിരികെ ഒലിവു മരത്തിലേക്ക് ഒട്ടിച്ചു ചേർക്കുവാൻ ദൈവത്തിനു കഴിഞ്ഞു (റോമർ 11:23). യിസ്രായേലിന്റെ “ഭാഗ്യീകമായ അന്ധത” ജാതികളുടെ സംഖ്യ പൂർണ്ണമാകുന്നതു “വരെ” മാത്രമേ തുടരുകയുള്ളൂ (റോമ 11:25).

നല്ല ഒലിവിന്റെ “സ്വാഭാവിക കൊമ്പുകളെ” മുറിച്ചു നീക്കി “കാട്ടൊലിവിന്റെ” (ജാതികൾ) കൊമ്പുകളെ ഒട്ടിച്ചുചേർക്കുന്നതിന് അല്പം സമയം എടുക്കും എന്നത് വ്യക്തമാണ്. “ജാതികളുടെ പൂർണ്ണസംഖ്യ” ചേർന്നതിനു ശേഷം “യിസ്രായേൽ മുഴുവനും രക്ഷിക്കപ്പെടും” (റോമർ 11:26) എന്നുള്ളതുകൊണ്ട് അത് കൂടുതൽ വ്യക്തമാകുന്നു. പിന്നെ, “പുതിയ നിയമത്തിൻ കീഴിൽ യിസ്രായേലിന്റെ പാപങ്ങൾ ക്ഷമിക്കപ്പെടും” (റോമ 11:27).

യിസ്രായേലിന്റെ ചരിത്രത്തിലെ ആ വിടവിന്റെ കാലഘട്ടത്തെയാണ് “സഭായുഗം” എന്ന് അറിയപ്പെടുന്നത്. പൗലോസ് സഭയെ “ദൈവത്തിൽ അനാദി കാലം മുതൽ മരഞ്ഞുകിടന്ന മർമ്മത്തിന്റെ വ്യവസ്ഥ” (എഫെ. 3: 9) എന്നു പറയുന്നു. എങ്കിലും “ഇപ്പോൾ അവന്റെ വിശുദ്ധ അപ്പൊസ്തലന്മാർക്കും പ്രവാചകന്മാർക്കും വെളിപ്പെട്ടു വന്നു; “അതോ ജാതികൾ സുവിശേഷത്താൽ ക്രിസ്തുയേശുവിൽ കൂട്ടവകാശികളും ഏകശരീരസ്ഥരും വാഗ്ദത്തത്തിൽ പങ്കാളികളും ...” (എഫെ. 3:5-6) ആയിത്തീരുന്നു എന്നാണ് വിവ

ജുതരേയും യെരൂശലേമിനേയും കുറിച്ചുള്ള ദൈവത്തിന്റെ പദ്ധതി

രിക്കുന്നത്. വീണ്ടും സഭ, “യഹൂദനും യവനനും എന്നില്ല... എല്ലാവരും ക്രിസ്തുയേശുവിൽ ഒന്നത്രേ” (ഗലാ. 3:28) എന്നും വ്യക്തമാക്കുന്നുണ്ട്.

ജുതർക്കും യെരൂശലേമിനും ആറ് സഹസ്രാബ്ദ അനുഗ്രഹങ്ങൾ “70 ആഴ്ചവട്ടം” അവസാനിക്കുന്നത്, യെരൂശലേമിനും യഹൂദർക്കുംമേൽ അനുഗ്രഹങ്ങൾ ദൈവം ചൊരിഞ്ഞു കൊണ്ടാണ്. പലസ്തീൻ ഉടമ്പടിയിൽ വ്യവസ്ഥ ചെയ്തിട്ടുള്ള ഭൗതികവും ആത്മീകവുമായ അനുഗ്രഹങ്ങളെല്ലാം യിസ്രായേലിന്റെ അനുതാപത്തോടെ യാഥാർത്ഥ്യമായിത്തീരും.

യിസ്രായേൽ മാത്രമല്ല ജാതികളും സമാധാനവും സമൃദ്ധിയും അനുഭവിക്കും, മുമ്പൊരിക്കലും അവർ അനുഭവിച്ചിട്ടില്ലാത്തതുപോലെ തന്നെ. അബ്രഹാമു ഉടമ്പടിയിൽ “നിന്റെ സന്തതി മുഖാന്തരം ഭൂമിയിലുള്ള സകല ജാതികളും അനുഗ്രഹിക്കപ്പെടും” (ഉല്പ 22:18) എന്നുണ്ടല്ലോ.

യിസ്രായേലിന്റെ മാനസാന്തരം, “വടക്കു നിന്നുള്ള സൈന്യം” (റഷ്യയിലെ ഗോഗിന്റെ നേതൃത്വത്തിൽ) ദേശത്തെ ആക്രമിക്കുമ്പോഴാണെന്ന് യോവേൽ വ്യക്തമാക്കുന്നു. തന്റെ പ്രവചന പുസ്തകത്തിന്റെ രണ്ടാം അദ്ധ്യായത്തിൽ അതെഴുതുമ്പോൾ ജാതികളും അനുഗ്രഹിക്കപ്പെടുമെന്ന് താൻ തെളിവാക്കി പറയുന്നുണ്ട്:

“അതിന്റെ ശേഷമോ, ഞാൻ സകല ജഡത്തിന്മേലും എന്റെ ആത്മാവിനെ പകരും; നിങ്ങളുടെ പുത്രന്മാരും പുത്രിമാരും പ്രവചിക്കും; നിങ്ങളുടെ വൃദ്ധന്മാർ സ്വപ്നങ്ങളെ കാണും; നിങ്ങളുടെ യൗവനക്കാർ ദർശനങ്ങളെ ദർശിക്കും. ദാസന്മാരുടെ മേലും ദാസിമാരുടെമേലും കൂടെ ഞാൻ ആ നാളുകളിൽ എന്റെ ആത്മാവിനെ പകരും” (യോവേ 2:28,29).

യിസ്രായേൽ അനുതപിക്കുകയും യഥാസ്ഥാനപ്പെടുകയും കർത്താവിന്റെ വരവിൽ വിടുവിക്കപ്പെടുകയും ചെയ്തശേഷം മഹോപദ്രവ കാലത്ത് രക്ഷിക്കപ്പെട്ട ജാതികൾ സഹസ്രാബ്ദ വാഴ്ചയിൽ അനുഗ്രഹിക്കപ്പെടും. വാഴ്ചയ്ക്കായി കർത്താവ് വരുമ്പോൾ “ചെമ്മരിയാടുകളായി” നിൽക്കുന്ന ജനങ്ങൾ അവരായിരിക്കും. അവരോട്:

“എന്റെ പിതാവിനാൽ അനുഗ്രഹിക്കപ്പെട്ടവരേ, വരുവിൻ; ലോകസ്ഥാപനം മുതൽ നിങ്ങൾക്കായി ഒരുക്കിയിരിക്കുന്ന രാജ്യം അവകാശമാക്കിക്കൊൾവിൻ” (മത്താ 25:34) എന്നു പറയും.

ദൈവത്തിന്റെ ആത്മാവിനെ ഒടുവിൽ “എല്ലാ ജഡത്തിന്മേലും” (എല്ലാ ജാതികളിന്മേലും) പകർന്ന് അവരെ ആ രാജ്യത്തിൽ പ്രവേശിക്കുമാറാക്കും.

അദ്ധ്യായം 4-യെശയ്യാവ് പ്രവചിച്ച നോമാക്കാരാൽ ഉള്ള ചിതറിപ്പോക്ക്

ബിസി 536-ൽ സെരുബ്ബാബേലിന്റെ നേതൃത്വത്തിൽ യഹൂദർ ബാബിലോനിൽ നിന്ന് മടങ്ങിയശേഷം ബിസി 516-ൽ ദൈവാലയം പുനർനിർമ്മിക്കപ്പെട്ടു. അഹശ്വരോശിന്റെ ഭരണകാലത്ത് (ബിസി 486-465) പാർസി സാമ്രാജ്യത്തിൽ നിന്ന് യഹൂദരെ തുടച്ചു നീക്കുവാൻ ഹാമാൻ ശ്രമിച്ചു നോക്കി. ഇന്ത്യ മുതൽ എത്രോപ്യ വരെ 127 പ്രവിശ്യകൾ ഉണ്ടായിരുന്ന പാർസി സാമ്രാജ്യത്തിൽ സംഭവിക്കാമായിരുന്ന കൂട്ടക്കുരുതി മൊർദ്ദെഖായിയും എസ്തേറും ചേർന്നാണ് പരാജയപ്പെടുത്തിയത്.

ഏസ്രാ ശാസ്ത്രി ബിസി 457-ൽ മടങ്ങി വന്നപ്പോൾ ഒരു നവോത്ഥാനം ഉണ്ടായെങ്കിലും 13 വർഷത്തിനുശേഷം (ബിസി 445) നെഹമ്യാവ് എത്തുമ്പോൾ ശുശ്രൂഷയിൽ മറ്റൊരു ആത്മീക ഉണർവ് ഉണ്ടായത് താൻ യെരൂശലേം നഗരം പുതുക്കി പണിയുവാൻ ഉത്സാഹിച്ചപ്പോഴാണ്.

യെരൂശലേമിന്റെ പുനർ നിർമ്മാണം ഏതാണ്ട് 49 വർഷം കൊണ്ടാണ് പൂർത്തിയായത് - പഴയ നിയമ കാലത്തെ അവസാനത്തെ പ്രവാചകനായ മലാഖിയുടെ കാലം വരെ. ബിസി 400-ൽ മലാഖി പ്രവചിക്കുമ്പോൾ യഹൂദർ വീണ്ടും നിരുത്സാഹത്തിലേക്കും മതാചാരങ്ങളിലേക്കും നീങ്ങിയിരുന്നു.

പഴയ-പുതിയ നിയമ കാലഘട്ടങ്ങൾക്കിടയിൽ 400 നിശബ്ദ വർഷങ്ങളിൽ ഒരു പ്രവാചകൻ പോലും ഉണ്ടായിരുന്നില്ല. ഇക്കാലഘട്ടത്തിൽ ജാതീയ ഭരണാധികാരികൾക്കു കീഴിൽ രാജ്യം വീർപ്പുമുട്ടുകയായിരുന്നു.

ജൂതർ യവനർക്കു (ഗ്രീസ്) കീഴിൽ

പാർസികൾക്കെതിരെയുള്ള തന്റെ പടയോട്ടം ആരംഭിക്കുന്നതിനു തൊട്ടു മുൻപ് മഹാനായ അലക്സാണ്ടർക്ക് (ബിസി 333-323) മാസിഡോണിയയിൽ വച്ചുണ്ടായ ഒരു സ്വപ്നത്തിന്റെ ഫലമായി താൻ യഹൂദരോട് സഹാനുഭൂതി കാണിക്കുകയുണ്ടായി. അലക്സാണ്ടർ യെരൂശലേമിൽ എത്തിയത് സോർ (Tyre) ദേശത്തിനെതിരെയുള്ള തന്റെ പടയോട്ടത്തിന് വേണ്ടത്ര സൈന്യത്തെ അയയ്ക്കാതിരുന്ന യഹൂദ ദേശത്തെ നശിപ്പിക്കുവാനാണ്. അപ്പോൾ മഹാപുരോഹിതൻ യെരൂശലേമിന്റെ വാതിലുകൾ തുറന്ന് പുരോഹിതന്മാരോടൊപ്പം അലക്സാണ്ടറെ സ്വീകരിക്കാനായി ഇറങ്ങിച്ചെന്നു. തന്റെ സ്വപ്നത്തിൽ വന്ന് പാർസികൾക്കെതിരെ തനിക്ക് വിജയം അറിയിച്ച വ്യക്തിയായ മഹാപുരോഹിതനെ ഉടനെ തിരിച്ചറിഞ്ഞ അലക്സാണ്ടർ യെരൂശലേമിനെ ആക്രമിക്കാതെ കടന്നുപോകുകയും സെഖര്യാപ്രവാചകന്റെ പ്രവചനത്തിലുള്ളതുപോലെ യഹൂദർക്ക് പ്രത്യേക സഹായങ്ങൾ നൽകുകയും ചെയ്തു. സെഖര്യാവ് എഴുതി:

റോമാക്കാരാൽ ഉള്ള ചിതറിപ്പോക്ക്

“ആരും പോക്കു വരത്തു ചെയ്യാതിരിക്കേണ്ടതിന് ഞാൻ ഒരു പട്ടാളമായി എന്റെ ആലയത്തിനു ചുറ്റും പാളയമിറങ്ങും. ഇനി ഒരു പീഡകനും അവരുടെ ഇടയിൽ കൂടെ കടക്കുകയില്ല; ഇപ്പോൾ ഞാൻ സ്വന്തം കണ്ണു കൊണ്ട് കണ്ടുവല്ലോ” (സെഖ 9:8).

ബിസി 323-ൽ അലക്സാണ്ടർ ബാബിലോനിൽ അന്തരിച്ചശേഷം യഹൂദർ വളരെയേറെ കഷ്ടം അനുഭവിച്ചു. അത് ഭാഗികമായി മിസ്രയീമിലെ ടോളമി രാജവംശവും സിറിയയിലെ സെലൂക്യരുമായുള്ള യുദ്ധത്തിൽ ഭൂമിശാസ്ത്രപരമായ അവരുടെ സ്ഥാനം നിമിത്തമായിരുന്നു. അതിൽ ബിസി 175-163 വരെ ഭരിച്ച അന്ത്യോക്കസ് എപ്പിഫാനസ് ഏറെ ദുഷ്ടനായിരുന്നു. 2 മക്കാബിയർ 5:14-ൽ അന്ത്യോക്കസിനെക്കുറിച്ച് പറയുന്നു:

“അയാൾ അസഭ്യം പറഞ്ഞുകൊണ്ട് ദൈവ മന്ദിരത്തിലേക്കു ചെന്ന് അവിടെയുള്ള സ്വർണ്ണവും വെള്ളിയും എല്ലാം എടുത്തു. 1800 താലന്ത് പൊന്ന്... തുടർന്ന് ആ യാഗപീഠത്തിൽ ഒരു പന്നിയെ യാഗം കഴിച്ചു. ഒരു കഷണം മാംസം എടുത്ത് വെള്ളത്തിൽ തിളപ്പിച്ച് അത് ദൈവാലയം മുഴുവൻ തളിച്ചു.” (ബാർനസിന്റെ കുറിപ്പുകൾ, പുറം 234). ഒടുവിൽ ആ ദൈവാലയത്തെ ജൂപ്പിറ്റർ ഒളിമ്പിയസ് എന്ന് നാമകരണം ചെയ്തു.

പുരോഹിതരായ മക്കാബിയർ ഒടുവിൽ എഴുന്നേറ്റ് ദൈവാലയം മുഴുവൻ ശുദ്ധീകരിച്ചു (ബിസി 165). അവർ ഓരോ വർഷവും ഡിസംബർ മാസത്തിൽ പ്രതിഷ്ഠോത്സവത്തിൽ പങ്കെടുത്തതായി നാം കാണുന്നു. യോഹന്നാൻ 10:22-ൽ ഇതിന്റെ സൂചനയുണ്ട്.

ബിസി 165-ലെ ഈ പുനഃപ്രതിഷ്ഠയ്ക്ക് ശേഷം കുറെ കഴിഞ്ഞാണ് പരീശ, സദുക്യ പക്ഷങ്ങൾ ആരംഭിക്കുന്നത്. സദുക്യർ എഴുതപ്പെട്ട നിയമത്തെ മാത്രം അംഗീകരിച്ചപ്പോൾ, പരീശർ അതിനോട് വാമൊഴി ന്യായപ്രമാണവും കൂട്ടിച്ചേർത്തു. രണ്ടു കൂട്ടരും കൂടെ ആവിഷ്കരിച്ച മത സംവിധാനം ദൈവവുമായി ഹൃദയപൂർവ്വമായ ബന്ധം കൂടാതെ ചില ചടങ്ങുകളും ആചാരങ്ങളും മാത്രമായിത്തീർന്നു. അതുകൊണ്ടാണ് അവർ യേശുവിനെ വെറുത്തത്. യേശു തന്റെ ശിഷ്യരോട്,

“മറ്റാരും ചെയ്തിട്ടില്ലാത്ത പ്രവൃത്തികളെ ഞാൻ അവരുടെ ഇടയിൽ ചെയ്തിരുന്നില്ല എങ്കിൽ അവർക്കു പാപം ഇല്ലായിരുന്നു; ഇപ്പോഴോ അവർ എന്നെയും എന്റെ പിതാവിനെയും കാണുകയും പകയ്ക്കുകയും ചെയ്തിരിക്കുന്നു” (യോഹ. 15:24) എന്ന് പറയുന്നുണ്ടല്ലോ.

മതം എന്നത് ദൈവത്തിങ്കലേക്കുള്ള വഴിയല്ല. തകർന്നും നുറുങ്ങിയുമുള്ള ഹൃദയത്തെയാണ് ദൈവം നിരസിക്കാത്തത്. രക്ഷ കൃപയാൽ ക്രിസ്തുവേ ശുപിളയുള്ള വിശ്വാസത്താലാണു ലഭ്യമാകുക.

റോമാക്കാർ മുഖാന്തരമുള്ള ചിതറിപ്പോക്കും യിസ്രായേലിന്റെ അന്ധതയും

യെശയ്യാവ് 6-ാം അദ്ധ്യായത്തിൽ താൻ ദൈവത്തെ കണ്ടപ്പോൾ റോമാക്കാരാൽ യഹൂദരുടെ ചിതറിപ്പോക്കിനെക്കുറിച്ച് യെശയ്യാവ് പ്രവചിച്ചു. യിസ്രായേൽ

യിസ്രായേലിന്റെ ഉടമ്പടികളും രാജ്യവും

യേലിനോട് പ്രവചിക്കുവാൻ ദൈവം യേശയ്യാവിനെ ഏല്പിച്ചു:

“നിങ്ങൾ കേട്ടിട്ടും തിരിച്ചറിയുകയില്ല; നിങ്ങൾ കണ്ടിട്ടും ഗ്രഹിക്കുകയില്ല. ഈ ജനം കണ്ണു കൊണ്ടു കാണുകയോ ചെവി കൊണ്ടു കേൾക്കുകയോ ഹൃദയം കൊണ്ട് ഗ്രഹിക്കുകയോ മനസ്സു തിരിഞ്ഞ് സൗഖ്യം പ്രാപിക്കുകയോ ചെയ്യാതെ ഇരിക്കേണ്ടതിന് നീ അവരുടെ ഹൃദയം തടിച്ചിടുകയും അവരുടെ ചെവി മന്ദമാക്കുകയും അവരുടെ കണ്ണ് അടച്ചുകളയുകയും ചെയ്ക. “കർത്താവേ, എത്രത്തോളം?” എന്ന് ഞാൻ ചോദിച്ചതിന് അവൻ: **പട്ടണങ്ങൾ നിവാസികൾ ഇല്ലാതെയും വീടുകൾ ആളില്ലാതെയും ശൂന്യമായി ദേശം തീരെ പാഴായിപ്പോകയും ചെയ്യുവോളം തന്നെ”**

(യേശ 6:9-12).

ഈ പ്രവചനം നിവൃത്തിയായത് താൻ വന്നപ്പോഴാണെന്ന് യേശു പറഞ്ഞു. ദീർഘകാലം ദേശം ശൂന്യമായി കിടക്കും എന്നും താൻ പറഞ്ഞു. അത് 2000 വർഷക്കാലം നീണ്ടു നിന്നു. യേശയ്യാവിന്റെ ഈ പ്രവചനം ഉദ്ധരിച്ച് യേശു തന്റെ കാലത്ത് അതു നിവൃത്തിയായി എന്ന് പറഞ്ഞു:

“...യേശയ്യാവ് പറഞ്ഞ പ്രവാചകത്തിന് അവരിൽ നിവൃത്തി വരുന്നു.”

(മത്താ 13:15, യോഹ 12:37).

യേശയ്യാവിന്റെ ഈ പ്രവചനത്തിന്റെ നിവൃത്തി, റോമയിലുള്ള യഹൂദർ ക്രിസ്തുവിന്റെ സുവിശേഷത്തെ നിരാകരിച്ചപ്പോൾ പൗലോസ് തിരിച്ചറിഞ്ഞു:

“നിങ്ങൾ ചെവിക്കൊണ്ടു കേട്ടിട്ടും ഗ്രഹിക്കാതിരിക്കും അവരുടെ ചെവി കേൾപ്പാൻ മന്ദമായിരിക്കുന്നു; അവരുടെ കണ്ണ് അടച്ചിരിക്കുന്നു എന്ന് ഈ ജനത്തിന്റെ അടുക്കൽ പോയി പറക എന്നിങ്ങനെ പരിശുദ്ധാത്മാവ് യേശു പ്രവാചകൻ മുഖാന്തരം നിങ്ങളുടെ പിതാക്കന്മാരോട് പറഞ്ഞിരിക്കുന്നത് ശരി തന്നെ. ആകയാൽ ദൈവം തന്റെ രക്ഷ ജാതികൾക്ക് അയച്ചിരിക്കുന്നു; അവർ കേൾക്കും എന്ന് നിങ്ങൾ അറിഞ്ഞുകൊൾവിൻ”

(അപ്പൊ 28:25-28).

റോമക്കാർ യെരൂശലേം നശിപ്പിച്ചപ്പോൾ 10 ലക്ഷത്തിലധികം യഹൂദരെ കൊന്നു കളയുകയും, 95,000 അടിമകളെ ചന്തയിൽ വിൽക്കുകയും ചെയ്തു. മശിഹായും രക്ഷകനുമായ യേശുക്രിസ്തുവിനെ നിരാകരിച്ചതുകൊണ്ട് ദൈവം യിസ്രായേൽക്കാരെ അവർ അനുതപിക്കുന്നതുവരെ തന്റെ പ്രസാദത്തിൽ നിന്ന് തൽക്കാലത്തേക്ക് മാറ്റി നിർത്തി.

ഈ ചിതറിപ്പോക്ക്, 70 “ആഴ്ചവട്ടങ്ങളുടെ” പ്രവചനത്തിൽ 69,70 എന്നീ ആഴ്ചവട്ടങ്ങളുടെ ഇടയിലുള്ള വിടവാണ്. അത് “ലോകാരാഭം മുതൽ ദൈവത്തിന്റെ ഉള്ളത്തിൽ മറഞ്ഞു കിടന്ന മർമ്മവും ആണ് (റോമർ 16:25). ദൈവം നീക്കിക്കളഞ്ഞ “നല്ല ദലിവിന്റെ കൊമ്പുകളാണ്” യഹൂദർ. ആ സ്ഥാനത്ത് ദൈവം ഒട്ടിച്ചു ചേർത്ത “കാട്ടൊലിവിന്റെ കൊമ്പുകളാണ്” ജാതികൾ. “ജാതികളുടെ പൂർണ്ണസംഖ്യ ചേരുവോളം” യിസ്രായേലിന്റെ ഈ അന്ധത തുടരുകയും ചെയ്യും (റോമർ 11:25). ജാതികളിൽ നിന്നുള്ള

റോമാക്കാദാൽ ഉള്ള ചിന്തിപ്പോക്ക്

ക്രിസ്തുവിന്റെ മണവാട്ടി താമസിയാതെ എടുത്തു കൊള്ളപ്പെടുകയും (ഉത് പ്രാപണം) യെരൂശലേമിനും യഹൂദർക്കും നിയമിച്ചിട്ടുള്ള 70-ാം ആഴ്ചവട്ടം ഉടനെ ആരംഭിക്കുകയും ചെയ്യും.

ഉത്പ്രാപണം കഴിയുന്ന ഉടൻ 144,000 യെഹൂദർ ക്രിസ്തുവിങ്കലേക്ക് തിരിയും. അവർ സർവ്വ ലോകത്തിലും “രാജ്യത്തിന്റെ സുവിശേഷം” അറിയിക്കും. അവർ “സകല ജാതികൾക്കും ക്രിസ്തുവിന്റെ സാക്ഷി ആയിരിക്കും” (മത്താ 24:14). അവരെ കൂട്ടു ജൂതർ കഠിനമായി വെറുക്കുകയും “ന്യായാധിപ സഭകളിൽ ഏല്പിക്കുകയും തങ്ങളുടെ പള്ളികളിൽ വച്ച് ചമ്മട്ടി കൊണ്ട് അടിക്കുകയും ചെയ്യും. “...മനുഷ്യപുത്രൻ വരുവോളം നിങ്ങൾ യിസ്രായേൽ പട്ടണങ്ങളെ സഞ്ചരിച്ചു തീരുകയില്ല” (മത്താ 10:17-23) എന്നും യേശു പറഞ്ഞു.

ആ 144,000 പേർ 7 വർഷത്തെ മഹോപദ്രവ കാലത്തിന്റെ ആദ്യഘട്ടത്തിനു മദ്ധ്യത്തിൽ രക്തസാക്ഷികളാകും. മഹോപദ്രവ കാലത്തിന്റെ ആദ്യ പകുതിയിൽ റഷ്യയുടെ നേതാവായ ഗോഗും സഖ്യകക്ഷികളായ ഇസ്ലാമിക രാജ്യങ്ങളും ചേർന്ന് യിസ്രായേലിനെ ആക്രമിക്കും (യെഹ 38-39). ആ ദേശത്തുള്ള യഹൂദരിൽ മൂന്നിൽ രണ്ടു ഭാഗം നശിക്കുകയും, മൂന്നിലൊന്ന് ക്രിസ്തുവിങ്കലേക്ക് തിരിയുകയും ചെയ്യും. അങ്ങനെ “യിസ്രായേൽ മുഴുവനും രക്ഷിക്കപ്പെടും” (റോമർ 11:26). ക്രിസ്തു ഭൂമിയിലേക്ക് മടങ്ങി വരുമ്പോൾ, ലോകത്തെമ്പാടുമുള്ള യഹൂദർ സ്വന്ത ദേശത്തേക്ക് തിരികെ വന്നിരിക്കും (മത്തായി 24:31; യെഹ 39:28; യേശ 49:18-23; 60:9).

അദ്ധ്യായം 5 – മശിഹായെ തള്ളിയതിന്റെ വില

“നിന്റെ സന്ദർശന കാലം നീ അറിയാത്തതുകൊണ്ട്” (ലൂക്കൊ 19:44) യെരൂശലേം ശത്രുക്കൾ നശിപ്പിച്ച് ചവിട്ടിമെതിക്കുമെന്ന് യേശു യഹൂദരോടു പറഞ്ഞു:

“യെരൂശലേമേ, യെരൂശലേമേ, പ്രവാചകന്മാരെ കൊല്ലുകയും നിന്റെ അടുക്കൽ അയച്ചിരിക്കുന്നവരെ കല്ലെറിയുകയും ചെയ്യുന്നവളേ, കോഴി തന്റെ കുഞ്ഞുങ്ങളെ ചിറകിൻ കീഴിൽ ചേർക്കും പോലെ നിന്റെ മക്കളെ ചേർത്തു കൊൾവാൻ എനിക്ക് എത്രവട്ടം മനസ്സായിരുന്നു; നിങ്ങൾക്കോ മനസ്സായില്ല. നിങ്ങളുടെ ഭവനം ശൂന്യമായിത്തീരും” (മത്താ 23:37,38).

യഹൂദർ വിളിച്ചു പറഞ്ഞത് : “ഞങ്ങൾക്കു കൈസറല്ലാതെ മറ്റൊരു രാജാവില്ല!” (യോഹ. 19:15) എന്നാണ്. പീലാത്തോസ് യേശുവിനെ ശിക്ഷയ്ക്കു വിധിക്കുന്നതിന്റെ ഉത്തരവാദിത്വത്തിൽ നിന്ന് മാറി കൈകഴുകിയപ്പോൾ യഹൂദർ നിലവിളിച്ചു പറഞ്ഞത്: “അവന്റെ രക്തം ഞങ്ങളുടെ മേലും ഞങ്ങളുടെ മക്കളുടെ മേലും വരട്ടെ...” (മത്താ. 27:25) എന്നാണ്. അതു സംഭവിച്ചു.

പലസ്തീൻ ഉടമ്പടിയിൽ മുന്നറിയിച്ചിട്ടുള്ളതുപോലെ കഴിഞ്ഞ 2000 വർഷങ്ങളായി യഹൂദർ കഷ്ടത അനുഭവിച്ചു കൊണ്ടിരിക്കുന്നു:

“നിങ്ങൾ ചുരുക്കം പേരായി ശേഷിക്കും... നീ കൈവശമാക്കുവാൻ ചെല്ലുന്ന ദേശത്തു നിന്ന് നിങ്ങളെ പരിച്ചുകളയും. യഹോവ നിന്നെ ഭൂമിയുടെ ഒരറ്റം മുതൽ മറ്റേ അറ്റം വരെ സർവ്വ ജാതികളുടേയും ഇടയിൽ ചിതറിക്കും... നിന്റെ ജീവൻ നിന്റെ മുമ്പിൽ തൂങ്ങിയിരിക്കും; രാവ്യം പകലും നീ പേടിച്ചു പാർക്കും; പ്രാണഭയം നിന്നെ വിട്ടുമാറുകയില്ല” (ആവ 28:62-66).

വിശ്വാസികളായ റോമാക്കാരുടെ കീഴിൽ പീഡനവും ചിതറിപ്പോക്കും

എഡി 66-ൽ യഹൂദർ റോമിനോട് മത്സരിച്ചപ്പോൾ 60,000 പട്ടാളക്കാരുമായി വെസ്പേഷ്യൻ ആ ലഹളയെ അടിച്ചമർത്തുവാൻ നീറോ ചക്രവർത്തി കല്പനകൊടുത്തു. നീറോ ആത്മഹത്യ ചെയ്യാനിടയായപ്പോൾ ചക്രവർത്തി സ്ഥാനത്തിനു വേണ്ടി പൊരുതുവാൻ വെസ്പേഷ്യൻ റോമിലേക്ക് തിരികെ പോയി. 80,000 പേരായി വർദ്ധിപ്പിക്കപ്പെട്ട സൈന്യത്തെ തന്റെ മകൻ തിത്തോസിന്റെ കീഴിലാക്കിയിട്ടാണ് അയാൾ പോയത്. തീത്തോസാണ് 5 മാസം നീണ്ടു നിന്ന യെരൂശലേം നിരോധനവും ആക്രമണവും നടത്തിയത്. അത് കർത്താവായ യേശുവിന്റെ മുന്നറിയിപ്പ് നിവൃത്തിയാകുന്ന വിധത്തിലായിരുന്നു; (മത്താ 22:7; 23: 28; ലൂക്കൊ 19:43-44; 20:16; ദാനി 9:26).

എഡി 70-ൽ യെരൂശലേം വീണു. ആ നഗരത്തിനകത്തു തന്നെ മൂന്നു കൂട്ടർ തമ്മിൽ ആഭ്യന്തര യുദ്ധം നടന്നു. അതിനെക്കുറിച്ച് ജൊസീഫസ് രേഖപ്പെടുത്തിയിട്ടുള്ളത്, 11 ലക്ഷം യഹൂദർ അതിൽ കൊല്ലപ്പെടുകയും 97,000 പേരെ അടിമകളായി പിടിച്ചുകൊണ്ടു പോകുകയും ചെയ്തു എന്നാണ്.

മശിഹായെ തള്ളിയതിന്റെ വില

യെരൂശലേം പിടിക്കപ്പെട്ടതിനെ തുടർന്ന് യഹൂദർ ചിതറിപ്പോകയും, അനേകരെ ഈജിപ്തിലെ ഖനികളിൽ വേലയ്ക്കായി കൊണ്ടുപോകയും ചെയ്തു (ജൂത യുദ്ധങ്ങൾ, പുസ്തകം VI, അദ്ധ്യായം 9).

മോശെ പ്രവചിച്ചതുപോലെ:

“യഹോവ നിന്നെ കപ്പൽ കയറ്റി മിസ്രയീമിലേക്കു മടക്കിക്കൊണ്ടു പോകും; അവിടെ നിങ്ങളെ ശത്രുക്കൾക്ക് അടിയാരും അടിയാട്ടികളുമായി വിൽപ്പാൻ നിർത്തും” (ആവ 28:68).

എരിവുകാരായ യഹൂദരുടെ കേന്ദ്രമായിരുന്ന മസാദായാണ് ഏറ്റവും ഒടുവിൽ പിടിക്കപ്പെട്ടത്. എരിവുകാർ എന്ന യഹൂദ വിഭാഗം എഡി 66-ൽ റോമാക്കാരിൽ നിന്ന് പിടിച്ചെടുത്തതായിരുന്നു ആ സ്ഥലം. മസാദാ ചാവുകടൽ തീരത്ത് ചുറ്റുമുള്ള പ്രദേശങ്ങളിൽ നിന്ന് ഉയർന്നും അകന്നും നിൽക്കുന്ന ഒരു പർവ്വത പ്രദേശമായിരുന്നു. ചാവുകടലിന്റെ നിരപ്പിൽ നിന്ന് 434 മീറ്റർ ഉയർന്നു നിൽക്കുന്നതും 18 ഏക്കർ വരുന്നതുമായ ആ മലയുടെ മുകളിൽ മഹാനായ ഹെരോദാവ് പണി കഴിപ്പിച്ച കൊട്ടാരങ്ങളുണ്ടായിരുന്നു (ബിസി ഒന്നിലേത്).

സ്ത്രീകളും കുട്ടികളും ഉൾപ്പെടെ ആയിരം പേർ മാത്രം വരുന്ന പ്രതിരോധ ശക്തിയെ കീഴടക്കുവാൻ ഫ്ലാവിയസ് സിൽവയുടെ നേതൃത്വത്തിൽ 15000 റോമാ പട്ടാളക്കാർക്ക് 2 വർഷം വേണ്ടി വന്നു. എഡി 73-ാം ആണ്ട് ഏപ്രിൽ 15-ന് ഒരു ചരിവുപാത ആ മലമുകളിലേക്ക് പണിത് റോമൻ സൈന്യം അവിടെ എത്തിയെങ്കിലും എരിവുകാർ ആത്മഹത്യ ചെയ്തിരുന്നു. രണ്ട് സ്ത്രീകളും 5 കുട്ടികളുമാണ് കഥ വിവരിക്കുവാൻ ജീവനോടെ ശേഷിച്ചത്.

ഇപ്പോൾ യഹൂദരുടെ ദേശീയ ധീരതയുടെ ഒരു പ്രതീകമായ മസാദാ, ധാരാളം പേർ സന്ദർശനം നടത്തുന്ന ഒരു വിനോദ സഞ്ചാര കേന്ദ്രമാണ്. എങ്കിലും മറ്റു ചിലർ യഹൂദരുടെ ഭാവി വെളിപ്പാടു പുസ്തകത്തിൽ രേഖപ്പെടുത്തിയിരിക്കുന്നതിന്റെ ഒരു നിഴലായാണ് അതിനെ കാണുന്നത്.

യിസ്രായേലിന് “... മരുഭൂമിയിൽ തന്റെ സ്ഥലത്തേക്ക് പറന്നു പോകേണ്ടതിന് വലിയ കഴുക്കന്റെ രണ്ട് ചിറക് ലഭിച്ചു. അവിടെ അവളെ ഒരു കാലവും ഇരുകാലവും അരക്കാലവും പോറ്റി രക്ഷിച്ചു... മഹാസർപ്പം സ്ത്രീയോട് (സാത്താൻ) കോപിച്ചു. ദൈവകല്പന പ്രമാണിക്കുന്നവരും യേശുക്രിസ്തുവിന്റെ സാക്ഷ്യം ഉള്ളവരുമായി അവളുടെ സന്തതിയിൽ ശേഷിച്ചുള്ളവരോട് യുദ്ധം ചെയ്യാൻ പുറപ്പെട്ടു” (വെളി 12:13-17).

എഡി 70 മുതൽ 313 വരെ വിഗ്രഹാരാധികളായ റോമക്കാർ യഹൂദന്മാരെ ഉപദ്രവിച്ചുകൊണ്ടിരുന്നു. അല്പ കാലത്തേക്ക് സ്വയം-പ്രഖ്യാപിത മശിഹാ ആയി ബർ കോഖ്ബാ വിപ്ലവമുണ്ടാക്കിയെങ്കിലും (എഡി 122-135) അതിനെ ഹാഡ്രിയൻ ചക്രവർത്തി നിഷ്കരുണം അടിച്ചമർത്തി, യെരൂശലേമിനെ ഉഴുതു മരിക്കുകയും ചെയ്തു (മീഖാ 3:12). 5 ലക്ഷത്തിലധികം യഹൂദർ അപ്പോൾ കൊല ചെയ്യപ്പെടുകയും അളവില്ലാത്തവണ്ണം ജനങ്ങൾ അടിമകളായി വിൽക്കപ്പെടുകയും ഉണ്ടായി.

യിസ്രായേലിന്റെ ഉടമ്പടികളും രാജ്യവും

ബൈബിളിന്റെ ക്രിസ്തീയ സഭയുടെ കീഴിലുള്ള പീഡനം

റോമാ ചക്രവർത്തിയും അതേസമയം ക്രിസ്തീയ സഭയുടെ തലവനുമായി കൂസ്തന്തീനോസ് അധികാരമേറ്റെടുത്തപ്പോൾ (എഡി 324) വിഗ്രഹാരാധികളായ റോമക്കാർ നിർത്തിയിടത്തു നിന്ന്, ക്രിസ്തീയ ബൈബിളിന്റെ സഭ പീഡനമാരംഭിച്ചു. ബൈബിളിന്റെ ഭരണകൂടത്തിന് യഹൂദരോട് ഒരു സഹാനുഭൂതിയും ഉണ്ടായിരുന്നില്ല. അവർ യഹൂദർ യെരൂശലേമിലേക്ക് പോകുന്നത് വിലക്കി. യഹൂദർക്ക് ഉണ്ടായിരുന്ന പൗരാവകാശങ്ങൾ മിക്കതും നഷ്ടമായി. അവരിൽ ആരെങ്കിലും യഹൂദ സമൂഹത്തിൽപെടാത്ത ഒരാളെ വിവാഹം കഴിച്ചാൽ മരണ ശിക്ഷയാണ് നൽകപ്പെട്ടിരുന്നത്. സൻഹെദ്രീം സംഘം ചേരുന്നതും വിലക്കപ്പെട്ടു.

ഇസ്ലാമിൻ കീഴിൽ ജൂതർ അധമർ

എഡി 638-ൽ മുസ്ലീങ്ങൾ യെരൂശലേം കീഴടക്കിയപ്പോൾ അവർ യഹൂദരെ ദൈവാലയ മലയിലേക്ക് പോകുവാൻ അനുവദിച്ചു. ആദ്യമൊക്കെ യഹൂദർ ഇസ്ലാമിലേക്ക് മതപരിവർത്തനത്തിന് നിർബന്ധിക്കപ്പെട്ടില്ലെങ്കിലും, അപ്പോൾ നിലവിൽ വന്ന നിയമസംഹിത പ്രകാരം യഹൂദർക്ക് താഴ്ന്ന ഒരു നിലവാരമേ ലഭ്യമായുള്ളൂ. യഹൂദർ ഒരു മുസ്ലീമിനെക്കാൾ ഒരു പടി താഴ്ന്ന് നിൽക്കണമെന്നായി. മുസ്ലീങ്ങൾ വിമിയിലൂടെ നടക്കുമ്പോൾ യഹൂദർ ഓടയിൽ ഇറങ്ങി നിൽക്കേണ്ടി വന്നു. സിനഗോഗുകൾ ഒരു മുസ്ലീം പള്ളിയേക്കാൾ ഉയരത്തിൽ പണിയപ്പെടുവാൻ പാടില്ലെന്നായി. കോടതിയിൽ ഒരു യഹൂദൻ ഒരു മുസ്ലീമിനെതിരെ സാക്ഷി പറയുവാൻ പാടില്ലായിരുന്നു.

വസ്ത്രങ്ങൾക്ക് നിറം പിടിപ്പിക്കുന്നതിലും, ലോഹങ്ങളിലുള്ള കൊത്തു പണികളിലും, ഔഷധ നിർമ്മാണത്തിലും, ആഭരണ പണിയിലും യഹൂദർക്കുള്ള സാമർത്ഥ്യം മുസ്ലീങ്ങൾ ഏറെ വിലമതിച്ചിരുന്നു. എന്നാൽ ഒരു മുസ്ലീമും ക്രിസ്ത്യാനിയും തമ്മിൽ ഒരു ഇടപാടു നടന്നാൽ യഹൂദർക്ക് അതിന്റെ “മദ്ധ്യവർത്തി” ആയിരിക്കുവാൻ മാത്രമേ അവകാശമുണ്ടായിരുന്നുള്ളൂ. ഇക്കാലത്ത് യഹൂദർക്ക് ഏറ്റവുമധികം പീഡനം ഏറ്റുവാങ്ങേണ്ടി വന്നത് ക്രിസ്ത്യാനികളിൽ നിന്നായിരുന്നു.

എഡി 711-ലും പിന്നീട് 12-ാം നൂറ്റാണ്ടിലും സ്പെയിൻ മുസ്ലീം നിയന്ത്രണത്തിലായപ്പോൾ യഹൂദർക്ക് 3 പോംവഴികൾ നിർദ്ദേശിക്കപ്പെട്ടു:

എ) ഇസ്ലാമിലേക്ക് മതപരിവർത്തനം ചെയ്യുക, ബി) ആ രാജ്യം വിട്ടു പോകുക, സി) മരിക്കുക.

1492-ൽ മുസ്ലീങ്ങൾ സ്പെയിനിൽ നിന്ന് ഓടിക്കപ്പെട്ടപ്പോൾ ഫെർഡിനൻഡ് രാജാവും ഇസബെല്ലാ രാജ്ഞിയും കൂടെ യഹൂദരെയും രാജ്യത്ത് നിന്ന് പുറത്താക്കുകയും അനവധിയായ അവരുടെ സമ്പത്ത് കണ്ടുകെട്ടുകയും ചെയ്തു. എഡി 1492-ൽ യഹൂദർ സ്പെയിനിൽ നിന്ന് ഓടിപ്പോകുമ്പോഴായിരുന്നു കൊളംബസ് അമേരിക്കയിലേക്ക് കപ്പൽ യാത്ര ചെയ്തത്. 1492 ആഗസ്റ്റ് 2-ന് (ജൂത പഞ്ചാംഗത്തിലെ ആവ് മാസം 9-ാം തീയതി) ആണ് യഹൂദരുടെ പുറത്താക്കൽ ആരംഭിച്ചത്; ഒന്നാമത്തെയും രണ്ടാമത്തെയും

മശിഹായെ തള്ളിയതിന്റെ വില

ദൈവാലയങ്ങൾ തകർക്കപ്പെട്ട അതേ ദിവസം തന്നെ.

1478 നവംബർ 1-ന് മാർപ്പാപ്പാ പുറപ്പെടുവിച്ച ഉത്തരവോടെയാണ് ക്രിസ്ത്യാനിത്വത്തിലേക്ക് പരിവർത്തനം ചെയ്തു എന്ന് അവകാശപ്പെട്ടിട്ടും രഹസ്യമായി യഹൂദരായി തുടരുന്ന “അവിശ്വസ്തരായ” യഹൂദർക്കെതിരെയുള്ള സ്‌പാനിഷ് (Inquisition) കുറ്റാന്വേഷണം ആരംഭിച്ചത്. ആ അന്വേഷണം പിന്നീട് എല്ലാ “മതനിന്ദകർ”ക്കും എതിരെയാക്കി. അതിൽ മാർപ്പാപ്പായെ വണങ്ങാത്ത എല്ലാ ക്രിസ്ത്യാനികളെയും ഉൾപ്പെടുത്തി. ഇതിനെ തുടർന്ന് ഏകദേശം 2 ലക്ഷത്തോളം യഹൂദർ ഓടിപ്പോയത് വളരെയേറെ സമ്പത്ത് സ്‌പാനിഷ് രാജകുടുംബത്തിനും കാത്തോലിക്കാ സഭയ്ക്കും വിട്ടുകൊടുത്തുകൊണ്ടാണ്. പിന്നീട് പോർട്ടുഗലും യഹൂദർക്കെതിരെ ഇത്തരം അന്ത്യശാസനം നൽകുകയുണ്ടായി.

യൂറോപ്പിലെ ദരിദ്രരുടെ ചേരികൾ

11 മുതൽ 16-ാം നൂറ്റാണ്ടു വരെ യഹൂദർ പൊതുസമൂഹത്തിൽ നിന്ന് വേർപെടുത്തപ്പെട്ട് ചേരികളിൽ വസിക്കുവാൻ ഇടയാക്കപ്പെട്ടു. ഇംഗ്ലീഷിൽ “ചേരി” (ghetto) എന്നറിയപ്പെടുന്ന പ്രദേശം. വേലികളാലും കിടങ്ങുകളാലും വേർതിരിക്കപ്പെട്ട, വൃത്തിയില്ലാത്ത പ്രദേശമായിരുന്നു അത്. ആ വാക്കിന്റെ അർത്ഥം കൊല്ലന്റെ ആല എന്നാണല്ലോ. അവിടെ പാർക്കുന്നതിൽ നിന്ന് ഒഴിവാക്കപ്പെടണമെങ്കിൽ ക്രിസ്തുവിശ്വാസം (കത്തോലിക്കാ) സ്വീകരിക്കണമായിരുന്നു.

ജൂതരെ പുറത്താക്കുന്നു

താഴെപ്പറയുന്ന രാജ്യങ്ങളെല്ലാം ജൂതരെ മുഴുവൻ പുറത്താക്കിയിരുന്നു.

- | | |
|-----------------------|-------------------------|
| 1) ഇംഗ്ലണ്ട് 1290 | 5) ഓസ്ട്രിയ 1421 |
| 2) ഫ്രാൻസ് 1306, 1394 | 6) ലിത്വേനിയ 1445, 1495 |
| 3) ഹംഗറി 1349, 1360 | 7) സ്പെയിൻ 1492 |
| 4) ജർമ്മനി 1348, 1498 | 8) പോർട്ടുഗൽ 1497 |

രക്ത അപകീർത്തി

1144-ൽ ഇംഗ്ലണ്ടിലെ നോറിച്ച്‌യിൽ ഒരു പൈതലിനെ യഹൂദർ തട്ടിക്കൊണ്ടു പോയി എന്നും അത് യഹൂദർക്ക് ആ കുട്ടിയുടെ രക്തം കുടിക്കാനാണ് എന്നും കുറ്റപ്പെടുത്തുകയുണ്ടായി. ആ അപവാദം യൂറോപ്പു ഭൂഖണ്ഡം മുഴുവൻ പരക്കുകയും യഹൂദർ പീഡിപ്പിക്കപ്പെടുകയുമുണ്ടായി. ഈ കുറ്റത്തിന്റെ പേരിൽ ബർലിനടുത്തുള്ള ബെർലിറ്റ്സിൽ യഹൂദ സമൂഹം മുഴുവൻ ജീവനോടെ തീയിലിടപ്പെട്ടു. 1840-ൽ പെസഹയ്ക്ക് പുളിപ്പില്ലാത്ത അപ്പം ഉണ്ടാക്കുവാൻ വേണ്ട രക്തം ലഭിക്കുന്നതിന് യഹൂദർ ഒരു പുരോഹിതനെയും തന്റെ സഹായിയെയും കൊന്നു എന്ന് ഡമാസ്കസിൽ വാർത്തകളുണ്ടായി. 2002 ഒക്ടോബർ 11-ലെ ‘യെരൂശലേം പോസ്റ്റ്’ എന്ന പത്രത്തിൽ മാഡ്രിഡിൽ വച്ചു നടന്ന സമാധാന ആലോചനാ യോഗത്തിൽ ഒരു യിസ്രായേൽ പ്രതി

യിസ്രായേലിന്റെ ഉടമ്പടികളും രാജ്യവും

നിധി പ്രദർശിപ്പിച്ച സിറിയയുടെ പ്രതിരോധ മന്ത്രി എഴുതിയ ‘സീയോൻ മാത്സാ’(പുളിപ്പില്ലാത്ത അപ്പം) എന്ന പുസ്തകം പ്രദർശിപ്പിച്ചിരുന്നതിലെ വിവരങ്ങൾ ചേർത്തിരുന്നത് ഇങ്ങനെയാണ്: “ആ പുസ്തകത്തിന്റെ പുറം താളിൽ ചേർത്തിരുന്ന ചിത്രം രണ്ട് തീറ്റപ്രിയരായ ഹീന യഹൂദർ ഒരു മനുഷ്യന്റെ കഴുത്തറക്കുന്നതും അതിൽ നിന്ന് ഇറ്റിറ്റു വീഴുന്ന രക്തം ഒരു കലത്തിൽ ശേഖരിക്കുന്നതും, അത് പെസഹായുടെ പുളിപ്പില്ലാത്ത അപ്പം ചുടുന്നതിനു വേണ്ടിയത്രേ” എന്നാണു തലക്കെട്ട്.

ഈ രക്താപവാദം ഇന്നും തുടരുന്നു.

കരിമരണത്തിന്റെയും പഴി ജൂതർക്ക്

1348-1349 കാലഘട്ടത്തിൽ യൂറോപ്പിൽ വ്യാപിച്ച കരിമരണ മഹാമാരിയിൽ (bubonic plague) രണ്ടരകോടി മുതൽ നാലു കോടി പേർ വരെ-യൂറോപ്പിലെ അന്നത്തെ ജനസംഖ്യയിൽ പകുതി-മരിച്ചതായി കണക്കാക്കപ്പെടുന്നു. യഥാർത്ഥത്തിൽ രോഗം ബാധിച്ച എലികൾ വിദൂര പൗരസ്ത്യ ദേശത്തു നിന്നുള്ള കപ്പലിൽ എത്തിയതിനെ തുടർന്നാണ് അതുണ്ടായതെങ്കിലും അതിന്റെ കുറ്റം യഹൂദരുടെമേൽ ചുമത്തപ്പെട്ടു. പല തുറമുഖങ്ങളിലും എലികൾ ആ രോഗം വിതറി. അതിന് കാരണം തുറമുഖങ്ങളിലെ ശുചിത്വമില്ലായ്മ ആയിരുന്നു. ജൂതർ വായുവിലേക്ക് വിക്ഷേപിക്കുന്ന എന്തോ ഒന്ന് വായുവിനെയും കിണറുകളെയും വിഷമയമാക്കുന്നു എന്നും, അതാണ് വ്യാപകമായ മരണ കാരണം എന്നും ആരോപിക്കപ്പെട്ടതിനെ തുടർന്ന് ആയിരക്കണക്കിന് യഹൂദർ കൊല്ലപ്പെടുകയുണ്ടായി.

പോളണ്ടിലെയും ഉക്രെയിനിലെയും സംരക്ഷണവും പീഡനവും

പടിഞ്ഞാറൻ യൂറോപ്പിൽ യഹൂദർ പീഡിക്കപ്പെട്ടപ്പോൾ അനേകായിരം യഹൂദർക്ക് പോളണ്ട് തങ്ങളുടെ വാതിൽ തുറന്ന് കൊടുത്തു. ആയിരമാണ്ടോടുകൂടെ പോളണ്ട് ക്രിസ്തീയവൽക്കരിക്കപ്പെടുകയും അതിന് ഭരണ നിർവ്വാഹകർ ആവശ്യമായി വരികയും ചെയ്തപ്പോൾ 1264-ൽ ബോൾസ്ലാവ് രാജാവ് ആ രാജ്യത്ത് വസിക്കുവാനായി യഹൂദരെ ക്ഷണിക്കുകയും അവർക്ക് നിയമ പ്രകാരമുള്ള സമത്വവും സംരക്ഷയും വാഗ്ദാനം ചെയ്യുകയുമുണ്ടായി.

1650 ആയപ്പോഴേയ്ക്കും ലോകത്തിലുള്ള യഹൂദരിൽ 30 ശതമാനം പേർ പോളണ്ടിൽ ആയിത്തീർന്നു. അന്ന് 1,550,000 യഹൂദർ പോളണ്ടിലുണ്ടായിരുന്നു എന്ന് കണക്കാക്കപ്പെടുന്നു. ന്യായപ്രമാണം പഠിപ്പിക്കുന്ന ഉന്നത വിദ്യാഭ്യാസ സ്ഥാപനങ്ങൾ നടത്തുവാനും അതിന്റെ ഭരണ നിർവ്വാഹണം റബ്ബിമാർ നടത്തിക്കൊള്ളുവാനും അനുവാദം കിട്ടി.

1569-ഓടെ ഉക്രെയിൻ, ലിത്വാനിയ, ബെലോറഷ്യാ ദേശങ്ങൾ പോളണ്ടിന്റെ ആശ്രിത രാജ്യങ്ങളാകുകയും ആ ഭൂവിഭാഗങ്ങളുടെ ഭരണ നിർവ്വാഹണത്തിന് യഹൂദരുടെ വൈദഗ്ദ്ധ്യം ആവശ്യമായി വരികയും ചെയ്തു.

പോളണ്ട് റോമൻ കത്തോലിക്കാ വിശ്വാസം സ്വീകരിച്ചവരുടേതായിരുന്നെങ്കിലും 1054-ലെ വലിയ മതഭിന്നതയെത്തുടർന്ന് ഉക്രെയിൻ ഓർത്തഡോക്സ് വിശ്വാസമാണ് സ്വീകരിച്ചത്. ഓർത്തഡോക്സ് ക്രിസ്തീയ വിശ്വാസികളായ

മശിഹായെ തള്ളിയതിന്റെ വില

ഉക്രെയിൻകാർ പോളണ്ടുകാരായ കത്തോലിക്കരെ പുറത്താക്കിയപ്പോൾ അവരുടെ നേതാവും കൊസ്റ്റാക്ക് വംശജനുമായ ഖ്മിയേൽനിക്കി 1635-ൽ യഹൂദരുടെമേൽ നടത്തിയ കടന്നാക്രമണത്തിൽ ഒരു ലക്ഷം യഹൂദർ ഭീകരമായി കൊല്ലപ്പെടുകയും അവരുടെ 300 കുടിപ്പാർപ്പു ദേശങ്ങൾ ക്രൂരമായി തകർക്കപ്പെടുകയും ചെയ്തു.

നവീകരണം ആശ്വാസമരുളിയില്ല

നവോത്ഥാനം ആരംഭിച്ചത് 1517-ൽ മാർട്ടിൻ ലൂഥർ തന്റെ 95 ആശയങ്ങൾ വിറ്റൻബർഗ് പള്ളിയുടെ വാതിലിൽ തറച്ചു വച്ചപ്പോഴാണ്. റോമൻ കത്തോലിക്കാസഭ യഹൂദരോട് ഇടപെടുന്ന നാണം കെട്ട രീതി അറിയാവുന്ന ലൂഥർ അവർ കർത്താവിങ്കലേക്കു തിരിയുമെന്നു കരുതിയെങ്കിലും അബ്രഹാമിന്റെ അക്ഷര പ്രകാരമുള്ള സന്തതികളായി സ്വയം കരുതിയിരുന്ന യഹൂദർ “ആത്മിക” യിസ്രായേലിന്റെ ഭാഗമാകുന്നതിനെ സ്വീകരിച്ചില്ല. തുടർന്ന് ലൂഥറും കത്തോലിക്കാ സഭയുടെ ശ്രമ്യ വംശ വിരോധമാണ് യഹൂദരോട് പുലർത്തിയത്.

“യഹൂദരെയും അവരുടെ നൂണുകളെയും കുറിച്ച്” എന്ന തന്റെ പുസ്തകത്തിൽ ലൂഥർ തന്റെ “ആത്മാർത്ഥമായ ഉപദേശം” വായിക്കുന്നത് ഭീതിയുളവാക്കുന്നതാണ്. ജൂതപ്പള്ളികൾക്ക് (സിനഗോഗുകൾ) തീയിടുക, അവരുടെ പുസ്തകങ്ങൾ നശിപ്പിക്കുക, സമ്പത്ത് പിടിച്ചെടുക്കുക തുടങ്ങി യഹൂദർക്കെതിരെയുള്ള തന്റെ പ്രചാരണത്തിൽ ഹിറ്റ്ലർ ലൂഥറിന്റെ കൃതികളിൽ നിന്ന് ഉദ്ധരിച്ചിരുന്നു.

ജൂതരോട് നെപ്പോളിയന്റെ സഹാനുഭൂതി

നെപ്പോളിയന്റെ (1769-1821) ആക്രമണങ്ങളിലെല്ലാം താൻ ചേരികളിൽ നിന്ന് യഹൂദരെ സ്വതന്ത്രരാക്കുകയും അവർക്ക് ഉയർന്നു വരുവാനുള്ള വഴികൾ തുറന്നു കൊടുക്കുകയും ചെയ്തിരുന്നു. ഒരിക്കൽ ഒരു സിനഗോഗിനരികിൽ കൂടെ കടന്നുപോകുമ്പോൾ, ആളുകൾ വിലപിക്കുന്ന ശബ്ദം കേട്ട് തന്റെ സഹായിയോട് “അതെന്താണ്? എന്നന്വേഷിച്ചു. “ഇന്ന് ആവ് മാസം 9-ാം തീയതി ആണെന്നും” അവരുടെ ദൈവാലയം നഷ്ടപ്പെട്ട ഈ ദിനത്തിൽ ആ ദൈവാലയത്തെ ഓർത്താണ് അവർ വിലപിക്കുന്നതെന്നും മറുപടി കിട്ടിയപ്പോൾ നെപ്പോളിയൻ പറഞ്ഞത്,

“ദൈവാലയം നഷ്ടപ്പെട്ട് ഇത്രയും നൂറ്റാണ്ടുകൾ കഴിഞ്ഞിട്ടും അവർ അതോർത്ത് വിലപിക്കുന്നു എങ്കിൽ അത് ഒരിക്കൽ വീണ്ടും പണിയപ്പെടുമല്ലോ!” എന്നായിരുന്നു.

1799-ൽ നെപ്പോളിയൻ പലസ്തീനിലേക്ക് പട നീങ്ങിയപ്പോൾ തന്റെ കൊടിക്കീഴിൽ അണിചേരുവാൻ യഹൂദരെ അനുവദിക്കുകയും യെരൂശലേമിനെ അവരുടെ തലസ്ഥാനമാക്കി അവർക്ക് നൽകുകയും ചെയ്തു. തന്റെ പ്രഖ്യാപനം ഇങ്ങനെ ആയിരുന്നു!

“പ്രവാസികളേ, നിങ്ങൾ എഴുന്നേറ്റ്, ബദ്ധപ്പെടുവിൻ; അഖിലാണ്ഡത്തിലെ ജനസമൂഹത്തിൽ നിങ്ങളുടെ സാമൂഹ്യാവകാശങ്ങൾ തിരികെ നേടാനു

യിസ്രായേലിന്റെ ഉടമ്പടികളും രാജ്യവും

“ഇള ഒരുവസരം ഇനി ആയിരക്കണക്കിന് വർഷങ്ങൾക്കിടയിൽ ലഭിച്ചെന്ന് വരികയില്ല.”

ജൂതരുടെ നവോത്ഥാന പ്രസ്ഥാനം

“അന്ധകാരയുഗങ്ങൾ” കഴിഞ്ഞ്, 1350-നും 1650 ഇടയിലാണ് നവോത്ഥാനം (ബോധവൽക്കരണം) ഉണ്ടായത്. സഭയുടെ അധികാരം ചോദ്യം ചെയ്യപ്പെട്ടു. എന്നിരുന്നാലും ഇക്കാലത്താകട്ടെ, ‘വിശ്വാസം’ എന്ന് അറിയപ്പെട്ടിരുന്നതിന്റെ ഭൂരിഭാഗവും അന്ധവിശ്വാസവും അജ്ഞതയുമായിരുന്നു. പ്രാദേശിക ഭാഷകളിൽ വേദപുസ്തകം ലഭ്യമായപ്പോൾ സഭയുടെ അറിവില്ലായ്മ സാധാരണക്കാർക്ക് മനസ്സിലായി.

ദൈവനിശ്ചയിതമായ വേദപുസ്തകത്തിലുള്ള വിശ്വാസത്തെപ്പോലും ഉന്നത തലത്തിലുള്ള നിരൂപണം ചോദ്യം ചെയ്തു. തിരുവെഴുത്തുകളുടെ എഴുത്തുകാരെക്കുറിച്ചും ദൈവവചനത്തിന്റെ സ്രോതസ്സിനെക്കുറിച്ചും വിചിത്രമായ വിശദീകരണങ്ങൾ ഉയർന്നുവന്നു. യൂക്രിപൂർവവും മാനുഷികവുമായ ഈ സമീപനം യഹൂദ സമൂഹത്തെയും ബാധിച്ചു. തന്മൂലം ജർമ്മനിയിലുള്ള യഹൂദർ ജർമ്മൻ ഗാനങ്ങൾ ആലപിക്കുകയും ജർമ്മൻ ദേശീയതയോട് അനുഭാവം പുലർത്തുകയും ചെയ്തു. ചില യഹൂദർ തങ്ങളുടെ മക്കൾക്ക് പരിചേരുന്ന വേണമോ എന്ന് സംശയിക്കുകയും, തങ്ങളുടെ ആരാധന ശബ്ദത്തു നാളിൽ നിന്ന് ഞായറാഴ്ചയിലേക്ക് മാറ്റുകയും ചെയ്തു. ഈ നവോത്ഥാന പ്രസ്ഥാനത്തിന് കിഴക്കൻ യൂറോപ്പിൽ വലിയ പ്രസക്തിയുണ്ടായില്ല എങ്കിലും ജർമ്മനിയിലെ ബ്രൺസ്വിക്കിലും (1844) ഫ്രാങ്ക് ഫർട്ടിലും (1845) സമ്മേളനങ്ങൾ നടക്കുകയുണ്ടായി. നവീകരണവാദികളായ ചില യഹൂദർ 1830-കളിൽ അമേരിക്കയിലേക്ക് കുടിയേറി. പൊതുവിശ്വാസവുമായി കൂടുതൽ അടുത്ത്, “ജൂതരായി കാണപ്പെടാതിരിക്കുവാനുള്ള” ശ്രമത്തിന്റെ ഭാഗമായിരുന്നു അത്.

റഷ്യയിലെ ജൂതർ സാർ ഭരണത്തിൽ

ഇക്കാലത്ത് റഷ്യൻ സാമ്രാജ്യം പോളണ്ടും ഉക്രെയിനും മുഴുവനും ഉൾപ്പെട്ടതായിരുന്നു. കിഴക്കൻ യൂറോപ്പിൽ 18,19 നൂറ്റാണ്ടുകളിലും (1791-1915) റഷ്യയിൽ കാതറിൻ രാജ്ഞിയുടെ കാലത്തും ‘അധിവാസമേഖലയുടെ അതിർത്തികളിൽ’ ആണ് യഹൂദർക്ക് വാസം അനുവദിച്ചിരുന്നത്. മോസ്കോ, സെന്റ് പീറ്റേഴ്സ്ബർഗ് നഗരങ്ങളിൽ നിന്ന് യഹൂദർ ഇത്തരം അതിർത്തികളിലേക്ക് മാറ്റപ്പെട്ടു. പിന്നീട് ഈ അധിവാസ മേഖലയുടെ അതിർത്തികളിലെ ഗ്രാമങ്ങളിൽ നിന്നുപോലും അവർ പുറത്താക്കപ്പെട്ടു. അവരുടെ വാസമേഖലകളിൽ തൊഴിലില്ലായ്മ രൂക്ഷമായിരുന്നു-14 മുതൽ 22 ശതമാനം വരെ.

യഹൂദരുടെ ഈ അധിവാസമേഖലകളിൽ കാരൂണ്യ പ്രസ്ഥാനങ്ങൾ ധാരാളം ഉണ്ടായിരുന്നു. യഹൂദർക്ക് നൽകപ്പെടുന്ന കാരൂണ്യ സഹായങ്ങളുടെ പെരുപ്പം നിമിത്തം ആ സഹായം ലഭിക്കുന്നതിനായി പലരും യഹൂദമതം സ്വീകരിക്കുവാൻ ആഗ്രഹിച്ചു. അതുകാരണം യഹൂദമതത്തിലേക്കുള്ള മതപരിവർത്തനം വിലക്കപ്പെടാനിടയായി. സാർ നിക്കോളാസിന്റെ ഭരണകാലത്ത് (1825-

1855) 12 മുതൽ 18 വരെ പ്രായമുള്ള യഹൂദ ബാലന്മാരെ റഷ്യൻ സൈന്യത്തിൽ 25 വർഷത്തെ നിർബന്ധിത സൈന്യസേവനത്തിനായി ചേർക്കപ്പെട്ടു. അവർ സൈന്യസേവനത്തിലായിരിക്കുമ്പോൾ അവരെ ക്രിസ്ത്യാനികളാക്കുവാൻ എല്ലാ ശ്രമവും നടത്തി. ചില മാതാപിതാക്കളാകട്ടെ, കാഞ്ചി വലിക്കുവാൻ അശക്തരെന്നു വരുത്തുവാൻ തങ്ങളുടെ മക്കളുടെ ചുണ്ടുവീരൽ നീക്കം ചെയ്യുക പോലും ഉണ്ടായി.

വംശഹത്യ (pogroms) എന്നറിയപ്പെടുന്ന യഹൂദർക്കെതിരായുള്ള കൂട്ടക്കൊലകൾ സാർ ചക്രവർത്തി ഭരണത്തിൽ സാധാരണമായിരുന്നു. വംശഹത്യ ജൂതർക്കെതിരെ ഉയർന്ന കൂട്ടക്കൊല ആയിരുന്നു. ചിലപ്പോൾ സ്വഭാവികമായുണ്ടാകുന്നവയും ചിലപ്പോൾ ഭരണകൂടത്തിന്റേയോ സഭയുടെയോ പ്രേരണയാലും ആയിരുന്നു.

സാർ അലക്സാണ്ടർ മൂന്നാമൻ (1881-1894) പല “വംശഹത്യകളും” സംഘടിപ്പിച്ചു. സാർ നിക്കോളാസ് രണ്ടാമൻ 1903-ൽ ഒരു വലിയ വംശഹത്യയും തുടർന്നുള്ള നാലു വർഷങ്ങൾക്കിടയിൽ 284 കൂട്ടക്കൊലകളും നടത്തുകയുണ്ടായി. ആ വംശഹത്യയുടെ കാഠിന്യം നിമിത്തം 1881-1914 കാലഘട്ടത്തിൽ 25 ലക്ഷം യഹൂദർ റഷ്യയിൽ നിന്ന് മറ്റുദേശങ്ങളിലേക്ക് കുടിയേറി. ഓരോ വർഷവും ഏതാണ്ട് 50,000 പേർ വീതം. ഈ കുടിയേറ്റക്കാരിൽ ഏറ്റവും കൂടുതൽ പേരെ സ്വീകരിച്ചത് അമേരിക്കയായിരുന്നു. എന്നാൽ ഉയർന്ന ജനന നിലവാരം കാരണം റഷ്യയിലെ യഹൂദരുടെ സംഖ്യ 50 ലക്ഷമായി നില നിന്നു.

സീയോൻ ജൂത മൂപ്പന്മാരുടെ ആചാര മര്യാദകൾ

അറിവുള്ള “യഹൂദ മൂപ്പന്മാരുടെ ആചാര മര്യാദകൾ” (The Protocols of the Learned Elders of Zion) എന്നറിയപ്പെടുന്ന രേഖ, ഓരോ വർഷം കൂടുമ്പോഴും ലോകത്തെ ജയിക്കുവാൻ വേണ്ടി യഹൂദ നേതാക്കൾ കൂടിവന്ന് ആലോചിക്കുന്ന വിഷയങ്ങളുടെ കുറിപ്പുകളുടെ സമാഹാരമാണത്രേ. എന്നാൽ യഥാർത്ഥത്തിൽ, 1917-ലെ റഷ്യൻ കമ്മ്യൂണിസ്റ്റ് വിപ്ലവത്തിനു മുൻപായി റഷ്യൻ രഹസ്യ പോലീസ് തയ്യാറാക്കിയ ഒരു വ്യാജരേഖയാണ് അത്. ഫ്രഞ്ച് സാമ്പത്തിക സംവിധാനത്തെ കൈയിലെൊതുക്കുവാനായി ഫ്രാൻസിൽ ഉണ്ടാക്കിയ ഒരു രേഖയിലെ ഫ്രഞ്ചു പേരുകളെല്ലാം മാറ്റി, റഷ്യയുടെ സാമ്പത്തിക നയത്തിന്റെ പരാജയങ്ങളെല്ലാം യഹൂദരുണ്ടാക്കിയതാണെന്ന് വരുത്തിത്തീർക്കുവാനാണ് ഇതു തയ്യാറാക്കിയത്-ബോൾഷെവിക് വിപ്ലവത്തിനു മുൻപ് ഈ ‘പെരുമാറ്റ ചട്ടം’ ഇന്നും ശേമ്യ വിരോധികളായ സംഘടനകൾ പ്രചരിപ്പിക്കുന്നുണ്ട്.

അമേരിക്കയിൽ, ഈ രേഖയാൽ വഞ്ചിതനായ ഹെന്റി ഫോഡ്, ഇതിന് വലിയ പ്രചാരം നൽകി. അദ്ദേഹത്തിന്റെ മിഷിഗണിലെ ഡിയർബോൺ കാർ നിർമ്മാണ ശാലയിൽ വലിയ അക്ഷരത്തിൽ എഴുതി വച്ചിരുന്നത്, “യഹൂദർ അമേരിക്കയെ വഞ്ചിക്കുന്നവരത്രേ” എന്നാണ്.

യിസ്രായേലിന്റെ ഉടമ്പടികളും രാജ്യവും

ഒന്നാം ലോകമഹായുദ്ധവും റഷ്യൻ വിപ്ലവവും

1914-18-ലെ ലോകമഹായുദ്ധവും 1917-ലെ റഷ്യൻ വിപ്ലവവും ജൂതസമൂഹത്തിനു മേൽ വലിയ സ്വാധീനമുണ്ടാക്കി. മിക്ക അവസരങ്ങളിലും യഹൂദർ അവരെ സ്വീകരിച്ച രാജ്യത്തിനു വേണ്ടിയാണ് ആയുധമെടുത്തത്; 15 ലക്ഷം പേർ പടയാളികളായി. മരണസംഖ്യയാകട്ടെ ഒരു ലക്ഷത്തി നാല്പതിനായിരത്തിൽ എത്തി.

റഷ്യയിൽ മതനിരപേക്ഷതയുള്ള (secular) യഹൂദർ ജൂത മതമുൾപ്പെടെ എല്ലാ മതങ്ങളേയും എതിർത്തു. വലിയ ഒരു സംഘം യഹൂദർ കൊല്ലപ്പെട്ടു. കമ്മ്യൂണിസത്തിന്റെ സ്ഥാപകരിൽ ഒരാളായ കാൾ മാർക്സ് യഹൂദനായിരുന്നു. ക്രിസ്തുമതം സ്വീകരിച്ച കാൾ മാർക്സ് പിന്നീട് എല്ലാ മതങ്ങളേയും ഉപേക്ഷിച്ചു. 1917-ലെ റഷ്യൻ വിപ്ലവം സംഘടിപ്പിച്ച ലിയോൺ ട്രോട്സ്കി (ലെവ് ഡേവിഡോവിച്ച് ബ്രോൺസ്റ്റീൻ) മതനിരപേക്ഷകനായ ഒരു യഹൂദനായിരുന്നു. കമ്മ്യൂണിസ്റ്റ് ഭരണകൂടം മതനിരപേക്ഷത ബലപ്രയോഗത്തിലൂടെ നടപ്പിലാക്കുന്ന രീതിയായിരുന്നു കൈക്കൊണ്ടത്.

സ്റ്റാലിൻ മുൻകയെടുത്ത ശുദ്ധീകരണ പ്രക്രിയയിൽ രണ്ടരക്കോടി ആളുകൾ മരിക്കുകയും, 30 ലക്ഷം യഹൂദർ മരണത്തിനായി സൈബീരിയയിലേക്ക് നാടു കടത്തപ്പെടുകയും ചെയ്തതായിരുന്നു. എന്നാൽ ആ പദ്ധതി നടപ്പിലാക്കുവാൻ കഴിയും മുമ്പ് സ്റ്റാലിൻ നിഗൂഢമായി മരണമടഞ്ഞു.

അദ്ധ്യായം 6 - സീയോൻവാദ പ്രസ്ഥാനം

യെഹൂദന്മാരുടെ പ്രവചനം 36-ാം അദ്ധ്യായത്തിൽ അന്ത്യനാളുകളിൽ യഹൂദർ സ്വന്തദേശത്തേക്ക് മടങ്ങുന്നത് അവിശ്വാസത്തിലായിരിക്കുമെന്ന് വ്യക്തമായി പറയുന്നുണ്ട്. അവർ കർത്താവിനോട് തിരിഞ്ഞുകൊണ്ടല്ല, കർത്താവിനോട് തിരിയേണ്ടതിനായാണ് തങ്ങളുടെ സ്വന്ത ദേശത്തേക്ക് മടക്കി വരുത്തുന്നത്. ദൈവം അരുളിച്ചെയ്തു:

“നിങ്ങളോ യിസ്രായേൽ പരമ്പരയോ, എന്റെ ജനമായ യിസ്രായേൽ വരുവാൻ അടുത്തിരിക്കുകയാണ് കൊമ്പുകളെ നീട്ടി അവർക്കുവേണ്ടി ഫലം കായ്പ്പിൻ... ഞാൻ നിങ്ങളിൽ മനുഷ്യരെ, യിസ്രായേൽ ഗൃഹം മുഴുവനെയും തന്നെ വർദ്ധിപ്പിക്കും; പട്ടണങ്ങളിൽ നിവാസികൾ ഉണ്ടാകും; ശൂന്യ പ്രദേശങ്ങളെ പണിയും... യഹോവയായ കർത്താവ് ഇപ്രകാരം അരുളിച്ചെയ്യുന്നു: യിസ്രായേൽ ഗൃഹമേ, നിങ്ങളുടെ നിമിത്തമല്ല; നിങ്ങൾ ചെന്നുചേർന്ന ജാതികളുടെ ഇടയിൽ നിങ്ങൾ അശുദ്ധമാക്കിയിരിക്കുന്നു എന്റെ വിശുദ്ധ നാമം നിമിത്തം അത്രേ ഞാൻ ഇങ്ങനെ ചെയ്യുന്നത്...

ഞാൻ നിങ്ങളെ ജാതികളുടെ ഇടയിൽ നിന്നും കൂട്ടി സകല ദേശങ്ങളിൽ നിന്നും നിങ്ങളെ ശേഖരിച്ച് സ്വന്തദേശത്തേക്ക് വരുത്തും. അപ്പോൾ ഞാൻ നിങ്ങളുടെമേൽ നിർമ്മല ജലം തളിക്കും. നിങ്ങൾ നിർമ്മലരായിത്തീരും... യഹോവയായ കർത്താവ് ഇപ്രകാരം അരുളിച്ചെയ്യുന്നു. യിസ്രായേൽ ഗൃഹം എന്നോട് അപേക്ഷിച്ചിട്ട് ഞാൻ ഒന്നു കൂടെ ചെയ്യും: ഞാൻ അവർക്ക് ആളുകളെ ആട്ടിൻ കൂട്ടത്തെപ്പോലെ വർദ്ധിപ്പിച്ചു കൊടുക്കും” (യെഹ 36:8-37).

നൂറ്റാണ്ടുകളായുള്ള പീഡനത്തിൽ നിന്ന് ഒഴിഞ്ഞുമാറി ഒരു സങ്കേത നഗരത്തിനായി യഹൂദർ ആഗ്രഹിച്ചു തുടങ്ങിയത് കൊണ്ടാണ് 1881-ലെ സീയോൻവാദപ്രസ്ഥാനം മുഖാന്തരമായി പലസ്തീനിലെ സ്വന്ത ദേശത്തേക്ക്, അവിശ്വാസത്തിലാണെങ്കിലും, അവരുടെ മടങ്ങി വരവ് ആരംഭിച്ചത്.

ഹംഗറിയിലുള്ള യഹൂദനായിരുന്ന തിയഡോർ ഹെർസൽ (1869-1904) ഒരു നിയമജ്ഞനായി പരിശീലനം ലഭിച്ചയാളായിരുന്നു. ജർമ്മനിക്ക് സൈനിക രഹസ്യങ്ങൾ കൈമാറി എന്ന് വ്യാജമായി ആരോപിക്കപ്പെട്ട കോടതിയിൽ വിസ്തരിക്കപ്പെട്ട ആൽഫ്രഡ് ഡ്രെയ്ഫസ് എന്ന യഹൂദ സൈനിക പടനായകന്റെ വിസ്താരത്തിൽ പങ്കെടുത്ത ഹെർസൽ, യഹൂദർക്ക് ന്യായമായ പരിഗണന ഒരിക്കലും കിട്ടുകയില്ലെന്ന് മനസ്സിലാക്കി. അതുകൊണ്ട് യഹൂദർക്ക് സ്വന്തമെന്ന് പറയുവാൻ കഴിയുന്ന ഒരു ദേശത്തിന്റെ രൂപീകരണത്തിനുവേണ്ടി പരിശ്രമിക്കു



തിയോഡോർ ഹെർസൽ

യിസ്രായേലിന്റെ ഉടമ്പടികളും രാജ്യവും

വാൻ ഹെർസൽ തീരുമാനിച്ചു. ദൈവം അബ്രാഹാമിന് നൽകിയ ദേശത്തേക്ക് ചിതറിപ്പോയ യഹൂദർക്ക് മടങ്ങിവരുന്നതിനായുള്ള സീയോൻവാദ പ്രസ്ഥാനത്തിന്റെ രൂപീകരണത്തിൽ ഹെർസൽ നിർണ്ണായകമായ പങ്കു വഹിച്ചു. താൻ 1897-ലെ ആദ്യത്തെ സീയോൻവാദ കുടിവരവ് സ്ഥിരീകരണങ്ങളിലെ ബാസലിൽ സംഘടിപ്പിച്ചു. പലസ്തീനിൽ യെഹൂദർക്ക് സ്വന്തദേശം എന്ന ലക്ഷ്യം ആ കുടിവരവ് പ്രഖ്യാപിച്ചു.

അഞ്ച് അലിയാകൾ (1882-1932)

പുതിയതായി രൂപീകരിക്കപ്പെട്ട സീയോൻവാദ പ്രസ്ഥാനത്തിന്റെ ലക്ഷ്യങ്ങൾ പ്രകാരം, യിസ്രായേൽ രാഷ്ട്രം സ്ഥാപിക്കുന്നതിന് മുന്നോടിയായി അഞ്ച് യഹൂദ കുടിയേറ്റങ്ങൾ (അലിയാ എന്ന് അതിനെ വിളിക്കുന്നു) നടക്കുവാൻ നിശ്ചയിച്ചു.


1. ആദ്യത്തെ അലിയാ - 1882 - 1903 - 25000 യഹൂദർ കുടിയേറി.
2. രണ്ടാമത്തെ അലിയാ - 1903 - 1914 - 30,000 യഹൂദർ കുടിയേറി.
3. മൂന്നാമത്തെ അലിയാ - 1919 - 1923 - 37,000 യഹൂദർ കുടിയേറി.
4. നാലാമത്തെ അലിയാ - 1924 - 1929 - 8,000 യഹൂദർ കുടിയേറി.
5. അഞ്ചാമത്തെ അലിയാ - 1930 - 1939 - രണ്ടുലക്ഷത്തിലധികം യഹൂദർ കുടിയേറി. ഈ മടങ്ങിപ്പോക്കിന് പ്രധാന കാരണം ജർമ്മനിയിലെ നാസി ഭരണകൂടം അഴിച്ചുവിട്ട പീഡനങ്ങളാണ്.

ബ്രിട്ടനും ബാൽഫർ പ്രഖ്യാപനവും

എഡി 70 -ൽ യെരൂശലേം തകർത്തതിനു ശേഷം ഇന്നത്തെ പലസ്തീൻ ആ പേര് നൽകിയത് റോമാക്കാരാണ്. അത് പലസ്തീൻകാരുടെ (ഫെലിസ്ത്യർ) ദേശമാണ് എന്നാണ് അവർ ധരിച്ചത്. എന്നാൽ ഫെലിസ്ത്യരുടെ ദേശത്തെ ആ പേരിൽ ആദ്യം വിളിച്ചത് യെശുവാവാണ് (യെശ 14:29,31).

ഇന്നു നാം അറിയുന്ന പലസ്തീൻകാരുമായി അതിന് ബന്ധമൊന്നുമില്ല. ഓട്ടോമൻ ടർക്കി സാമ്രാജ്യത്തിൽ 1917 വരെ യഹൂദരും അറബികളും വസിച്ചിരുന്നു. പലസ്തീനികൾ സൗദി അറേബ്യക്കാരിൽ നിന്ന് വ്യത്യസ്തരല്ല. സിറിയ, ഇറാക്ക്, ജോർദ്ദാൻ,

ഈജിപ്റ്റ് എന്നിവിടങ്ങളിലുള്ളവരും അവരും എല്ലാം ഒന്നു തന്നെയാണ്. ഹാഗാറിലും കെതുറായിലും കൂടെ അബ്രാഹാമിനുണ്ടാ



യവരുടെ സന്തതികളാണ് ഇവരെല്ലാം. എഡി 632-ൽ മൊഹമ്മദ് നബിയുടെ നിര്യാണത്തിനുശേഷം ആ ദേശങ്ങളിലെല്ലാം നടന്ന മുസ്ലീം ആക്രമണങ്ങളെത്തുടർന്ന് ആ ദേശങ്ങളിലെല്ലാം വ്യാപിച്ച അറബ് വംശജരാണ് ഇവർ.

ഒന്നാം ലോക മഹായുദ്ധം ലോകത്തിന്റെ രാഷ്ട്രീയ ചിത്രം തന്നെ മാറ്റി. റഷ്യ ഒരു സോഷ്യലിസ്റ്റ് പരമാധികാര രാജ്യമായി; പോളണ്ട് വീണ്ടും ഒരു സ്വതന്ത്ര രാജ്യമായി. ജർമ്മനിയും ഓസ്ട്രിയൻ-ഹംഗേറിയൻ സാമ്രാജ്യവും ശിഥിലമായി. പശ്ചിമേഷ്യ ഓട്ടോമൻ തുർക്കികളിൽ നിന്ന് സ്വതന്ത്രമായി. ലീഗ് ഓഫ് നേഷൻസിന്റെ തീരുമാന പ്രകാരം പശ്ചിമേഷ്യ ബ്രിട്ടനും ഫ്രാൻസിനും ഭരണ നിർവ്വഹണത്തിനായി നൽകപ്പെട്ടു.

ഒന്നാം ലോക മഹായുദ്ധ കാലത്ത്, വ്ളാഡിമിർ ജബോട്ടിൻസ്കി ഒരു റഷ്യൻ യഹൂദ പത്രപ്രവർത്തകനായിരുന്നു. താൻ ജർമ്മനിക്കെതിരായി യഹൂദരുടെ പൊതുവായ പിൻതുണ നേടുവാൻ പരിശ്രമിച്ചു. ജർമ്മനിയുടെ സഹായത്തിനായി ഓട്ടോമൻ ടർക്കി ലോകമഹായുദ്ധത്തിൽ പ്രവേശിച്ചപ്പോൾ, പലസ്തീനിൽ നിന്ന് തുർക്കികളെ ഓടിക്കുവാനുള്ള അവസരം താൻ കണ്ടെത്തുകയും, ബ്രിട്ടീഷുകാരുടെ സഹായത്തോടെ പലസ്തീൻ ജൂതരുടെ സ്വന്തം ദേശമാക്കുന്നതിനും ശ്രമിച്ചു.

സാർ ഭരണ കൂടത്തിന്റെയും പലസ്തീന്റെയും തുർക്കികളുടേയും എതിർപ്പിനെ ഭയന്ന്, റഷ്യയിലുള്ള യാഥാസ്ഥിതികരായ യഹൂദർ ജബോട്ടിൻസ്കിയുടെ ഈ പരിശ്രമത്തിന് എതിരായിരുന്നു. ജബോട്ടിൻസ്കി ലണ്ടനിലേക്ക് നീങ്ങിയെങ്കിലും അവിടെയും അതേ എതിർപ്പാണ് ലണ്ടനിലെ യഹൂദരിൽ നിന്നും ലഭിച്ചത്. എങ്കിലും ബ്രിട്ടീഷ് മന്ത്രി സഭയിലുള്ളവരുമായി ബന്ധമുള്ള ലണ്ടനിലെ യഹൂദരിൽ പ്രമുഖരായ ആരോഷോണിനെപ്പോലെയുള്ളവരെ തന്റെ കാഴ്ചപ്പാടും വാദഗതിയും ബോധിപ്പിക്കുവാൻ തനിക്കു കഴിഞ്ഞു. ആരോഷോണിന്റെ കുടുംബം ലണ്ടനിൽ വളരെക്കാലം മുമ്പ് വന്ന് താമസമാക്കിയവരായിരുന്നു. യഹൂദ ചാരപ്രവർത്തന ശൃംഖലയിൽ നിന്നുള്ള വിവരങ്ങൾ ലഭിക്കുമായിരുന്ന ജബോട്ടിൻസ്കിക്ക് പലസ്തീനിലെ ടർക്കിയുടെ സൈനിക വിന്യാസങ്ങളുടെ വിവരങ്ങൾ ആരോഷോൺ വഴി ബ്രിട്ടന്റെ സൈനിക മേധാവികളെ അറിയിക്കുവാൻ കഴിഞ്ഞു. ആ വിവരങ്ങൾ ബ്രിട്ടന്റെ ജനറൽ അല്ലൻബിക്ക് ഈജിപ്റ്റിൽ നിന്നും ഓട്ടോമൻതുർക്കികളെ ഓടിക്കുന്നതിന് ഏറെ സഹായകരമായി. യഹൂദരുടെ ആ ചാരവലയം നിലി (NILI) എന്നാണ് അറിയപ്പെട്ടിരുന്നത്. അത് അവരുടെ അതീവ രഹസ്യ കോഡ്- “യിസ്രായേലിന്റെ നിത്യനായവൻ ഭോഷ്കു പറയുകയില്ല” എന്നതിന്റെ എബ്രായ ഭാഷയിലുള്ള വാക്കുകളുടെ ആദ്യാക്ഷരങ്ങളായിരുന്നു (യിസ്രായേലിന്റെ ചരിത്രം - സച്ചാർ എഴുതിയത്, പുറം 104).

സീയോൻവാദ പ്രസ്ഥാനക്കാർ യഹൂദരുടെ ഇടയിൽ സ്വന്തം ദേശത്തേക്കുള്ള മടങ്ങിപ്പോക്ക് എന്ന ആശയം ശക്തമായി പ്രചരിപ്പിക്കുകയായിരുന്നു. അതിന് അവർക്ക് അടിസ്ഥാനപരമായി ഉണ്ടായിരുന്നത് 1917 നവംബർ 2-ന് ബാൽഫർ പ്രഖ്യാപനം നടത്തുമ്പോൾ യഹൂദർക്ക് നൽകിയ വാഗ്ദാനമായിരുന്നു. അത്

യിസ്രായേലിന്റെ ഉടമ്പടികളും രാജ്യവും

ഇങ്ങനെ പറയുന്നു:

“രാജ ഭരണകൂടം (ബ്രിട്ടീഷ് സർക്കാർ)പലസ്തീനിലെ ജനങ്ങൾക്ക് യഹൂദർക്കായി ഒരു സ്വന്തദേശം ഒരുക്കുന്നതിൽ താല്പര്യപ്പെടുന്നു.”

ഒന്നാം ലോക മഹായുദ്ധ കാലത്ത്, ഏഴ് ആർതർ ബാൽഫർ പ്രഭു ആയിരുന്നു ബ്രിട്ടീഷ് വിദേശകാര്യ സെക്രട്ടറി. യുദ്ധകാലത്ത് ബ്രിട്ടീഷ് സേനയ്ക്ക് സഹോദന ദ്രവ്യമായ കോർഡൈറ്റ് ഉണ്ടാക്കുന്നതിനാവശ്യമായ അസറ്റോൺ (ശൗകതികാൽ ഉപ്പ്) എന്ന രാസവസ്തുവിന്റെ ക്ഷാമമുണ്ടായിരുന്നു. ഖായിം വീസ്മാൻ എന്ന ഒരു യഹൂദ രാസശാസ്ത്രജ്ഞൻ ഒരു വിശേഷതരം പുളിപ്പിക്കൽ പ്രക്രിയയിലൂടെ അസറ്റോൺ ഒരുക്കിക്കൊടുക്കുകയും അങ്ങനെ ഉണ്ടാക്കിയ സഹോദന വസ്തുക്കൾ ഉപയോഗിച്ച് ബ്രിട്ടീഷ് സൈന്യത്തിന് യുദ്ധത്തിൽ ജയം നേടാൻ കഴിയുകയും ചെയ്തു.

റഷ്യയിൽ ജനിച്ച് ജർമ്മനിയിലും സ്വിറ്റ്സർലൻഡിലുമായി സർവ്വകലാശാലാ വിദ്യാഭ്യാസം പൂർത്തിയാക്കിയ ഒരു യഹൂദനായ ഡോ.ഖായിം വീസ്മാൻ റഷ്യൻ, എബ്രായ, ഇംഗ്ലീഷ് ഭാഷകൾ നല്ല വശമായിരുന്നു. ഹോവാർഡ് സാഷറുടെ “യിസ്രായേലിന്റെ ചരിത്രം” എന്ന പുസ്തകത്തിൽ വീസ്മാനെക്കുറിച്ച് ഇങ്ങനെയാണ് വിവരിച്ചിരിക്കുന്നത്.

“അസാമാന്യ ബുദ്ധി വൈഭവം പ്രകടമാകും വിധം സംസാരിച്ച് ആരെയും ഏതു വിഷയവും ആഴത്തിൽ ബോധ്യപ്പെടുത്തുവാൻ കഴിവുള്ള ഒരു വ്യക്തി” എന്നാണ്.

വീസ്മാൻ യുദ്ധകാലത്തെ ബ്രിട്ടീഷ് മന്ത്രിസഭയിലെ പല അംഗങ്ങളുമായും പരിചയത്തിലായിരുന്നതുകൊണ്ട്, യുദ്ധപ്രവർത്തനങ്ങളെ ഏറെ ബാധിച്ചിരുന്ന അസറ്റോണിന്റെ ക്ഷാമം എങ്ങനെയും പരിഹരിക്കുന്നതിനുള്ള ദൗത്യം തനിക്ക് നൽകപ്പെട്ടു.

യോർദ്ദാൻ നദിയുടെ ഇരു കരകളും യഹൂദർക്ക് അവരുടെ സ്വന്ത ദേശമായി നൽകുവാനായിരുന്നു ബ്രിട്ടന്റെ ആദ്യത്തെ ധാരണ. എന്നാൽ ബ്രിട്ടണും, അറബ് രാഷ്ട്രങ്ങളുമായുള്ള ബന്ധത്തിന് അത് പ്രയാസമുണ്ടാക്കുമെന്ന് മനസ്സിലാക്കിയ ബ്രിട്ടൺ 1921-ൽ ഇറാഖ് എന്നൊരു രാജ്യം രൂപീകരിക്കുകയും ഫൈസൽ ബിൻ ഹുസൈന്റെ കീഴിൽ ഒരു ഏകാധിപത്യ രാജ്യമാക്കി അതിനെ തീർക്കുകയും ചെയ്തു. 1927-ൽ ഫൈസലിന്റെ സഹോദരനായ അബ്ദുള്ളാ ഇബിൻ ഹുസൈനെ ഇറാഖിനും യോർദ്ദാൻ നദിക്കും ഇടയിലുള്ള പ്രദേശമായ ട്രാൻസ്ജോർഡൻ പ്രദേശത്തിന്റെ രാജാവാക്കി. അവരുടെ പിതാവായ ഹുസൈൻ ഷെരീഫ് മെക്കാ നഗരത്തിന്റെ രക്ഷാധികാരിയായിരുന്നു.

അറേബ്യൻ ഉപദ്വീപിന്റെ ഭൂരിഭാഗവും നൽകപ്പെട്ട ഇബിൻ ഹുസൈന്റെ പ്രദേശം സൗദി അറേബ്യ എന്ന രാജ്യമായി മാറി. എണ്ണ ലഭ്യത പരിഗണിച്ചാണ് ബ്രിട്ടൺ അറബി രാജ്യങ്ങളെ പിന്തുണച്ചത്.

രണ്ടാം ലോകമഹായുദ്ധത്തിനു മുൻപായി പീഡനം ഏറെ വർദ്ധിച്ചതോടെ യഹൂദർ പലസ്തീനിലേക്ക് കൂടുതലായി മടങ്ങി വരുവാനാരംഭിച്ചു. ഒരു

വർഷം 12,000 ആളുകൾ എന്ന് ബ്രിട്ടൻ നിബന്ധന വച്ചെങ്കിലും കരയിലും കടലിലും ഉള്ള തടസ്സങ്ങൾ മറികടന്ന് 1,15,000 യഹൂദർ നിയമവിരുദ്ധ കൂടിയേറ്റുകാരായി എത്തിച്ചേർന്നു. 1945 ആയപ്പോഴേക്കും അവിടെ 5,65,000 പേർ എത്തിയിരുന്നു.

യഹൂദർ പലസ്തീനിൽ എത്തിയതോടെ വ്യവസായശാലകൾ സ്ഥാപിക്കപ്പെടുകയും അവരുടെ ജീവിതനിലവാരം ഉയരുകയും ചെയ്തു. അതുകാരണം യഹൂദരല്ലാത്തവരും അറബ് കുടിയേറ്റക്കാരും പലസ്തീനിലേക്ക് ഒഴുകി. ദരിദ്രരായിരുന്ന അവർ നഗരങ്ങളിൽ വാസമുറപ്പിച്ചു.

ബ്രിട്ടണെതിരെ അറബ് വിപ്ലവം

1929 പ്രാധാന്യമേറിയ ഒരു വർഷമായിരുന്നു. ആ വർഷമാണ് പലസ്തീനിലെ അറബികൾ ബ്രിട്ടണെതിരെ പ്രതികരിച്ചത്. അറബികൾ യഹൂദ കുടിയേറ്റമേഖലകളെ ആക്രമിച്ചപ്പോൾ അവർക്ക് സ്വയരക്ഷയ്ക്കായി ജൂതർക്ക് പ്രതിരോധ സംവിധാനം ഒരുക്കേണ്ടി വന്നു. ബ്രിട്ടണാകട്ടെ ഒന്നിനു പുറകെ ഒന്നായി യഹൂദരോടുള്ള വാഗ്ദാനങ്ങൾ ലംഘിച്ചപ്പോൾ, അവർ അറബികളുടെ ഭാഗത്താണ് എന്നത് വ്യക്തമായി. ബ്രിട്ടൺ അംഗീകരിച്ചത് ഡേവിഡ് ബെൻഗൂറിയന്റെ നേതൃത്വത്തിലുള്ള യഹൂദരുടെ സംഘടന മാത്രമായിരുന്നു. അവർ “ഹഗാനാ” എന്ന പേരിൽ ഒരു രഹസ്യ പ്രതിരോധ സംവിധാനം രൂപീകരിച്ചു. അതുകൂടാതെ യിസ്ഹാക്ക് ഷമീറിന്റെ നേതൃത്വത്തിലുള്ള രഹസ്യ പ്രതിരോധ സംഘടനകളും (Stern Gang) ഉണ്ടായിരുന്നു. മെന്നാഹെം ബെഗിന്റെ നേതൃത്വത്തിലുള്ള അർദ്ധസൈനിക പ്രസ്ഥാനവും (Irgun) ഉടലെടുത്തു. മെന്നാഹെം ബെഗിൻ പിന്നീട് യിസ്രായേൽ പ്രധാനമന്ത്രിയായി.

1929-ലെ വിപ്ലവത്തിൽ ഹെബ്രോനിൽ ഏറെ യഹൂദർ കൊല ചെയ്യപ്പെട്ടു. അവരിൽ 133 പേരുടെ ശ്വാസനാളം മുറിക്കപ്പെട്ട നിലയിലായിരുന്നു. ആ വിപ്ലവത്തെ അടിച്ചമർത്തുവാൻ ബ്രിട്ടൺ വലിയ ബലപ്രയോഗം നടത്തി, അറബി ഗ്രാമങ്ങളിൽ ഷെല്ലാക്രമണം നടത്തിയതിനെ തുടർന്ന് 3000 പേർ കൊല്ലപ്പെട്ടു. ആ വിപ്ലവത്തിന് മുഖ്യമായും പ്രേരണ നൽകിയത് മുസ്ലീം പുരോഹിതരായിരുന്നു. യെരൂശലേമിലെ വലിയ മുഹ്തി ഹാജി അമിൻ ഹുസൈനി അവിടെ നിന്ന് യൂറോപ്പിലേക്ക് ഓടിപ്പോയി, അയാൾ ഹിറ്റ്ലർക്ക് സഖ്യത പ്രഖ്യാപിച്ച് ബോസ്നിയയിലെ ജർമ്മൻ സേനയ്ക്ക് പിന്തുണ നൽകി, ബാൾക്കൻ ദേശത്തെ യഹൂദരെ കൊന്നൊടുക്കി.

സഖ്യസേനകൾക്ക് ആവശ്യമായ യുദ്ധോപകരണങ്ങൾ നിർമ്മിച്ചു നൽകുവാൻ ആയിരക്കണക്കിന് പണിശാലകൾ ഉണ്ടാക്കിയിട്ടും യഹൂദരുടെ മേലുള്ള ജർമ്മനിയുടെ കൂട്ടക്കൊലയിൽ നിന്ന് അവരെ രക്ഷിക്കുന്നതിൽ ബ്രിട്ടൺ പരാജയപ്പെട്ടു. ബ്രിട്ടീഷ് സേനയോടൊപ്പം യുദ്ധം ചെയ്യുവാൻ ഒരു ജൂതസേന രൂപീകരിക്കുവാൻ യഹൂദർ ആഗ്രഹിച്ചെങ്കിലും അത് അറബികൾക്ക് വിരോധകാരണമാകുമെന്ന് കരുതി ബ്രിട്ടീഷുകാർ അനുമതി നൽകിയില്ല. യുദ്ധത്തിന്റെ അവസാന കാലത്ത് ഒരു യഹൂദസേന ഇറ്റലിയിലെ യുദ്ധത്തിൽ പങ്കെടുത്തിരുന്നു. ചർച്ചിൽ ഒരു ഉറച്ച യഹൂദ അനുഭാവി ആയിരുന്നു എങ്കിലും അത് മറ്റു

യിസ്രായേലിന്റെ ഉടമ്പടികളും രാജ്യവും

ഉളവർ സമ്മതിച്ചു കൊടുത്തില്ല.

യുദ്ധാനന്തരം ബ്രിട്ടൻ പാവപ്പെട്ട യഹൂദ അഭയാർത്ഥികളെ സൈപ്രസിലെ പട്ടാള ക്യാമ്പുകളിൽ തടവിലിടുകയോ, എസ്.എസ്.എക്സോഡസ് എന്ന കപ്പലിലെത്തിയ പുറത്താക്കപ്പെട്ട ആളുകളുടെ കാര്യത്തിലെന്നപോലെ അവ റെയെല്ലാം ജർമ്മനിയിലെ ക്യാമ്പുകളിലേക്കയയ്ക്കുകയും ചെയ്തു.

എക്സോഡസ് എന്ന കപ്പൽ കിഴക്കൻ മദ്ധ്യധരണിക്കടുത്ത് തീരത്ത് 1947-ൽ 4500 യഹൂദരുമായി എത്തിച്ചേർന്നു. ബ്രിട്ടന്റെ റോയൽ നേവി അതിനെ തടഞ്ഞ് ഹൈഫാ തുറമുഖത്തെത്തിച്ച് അതിലെ ആളുകളെ മറ്റൊരു കപ്പലിൽ കയറ്റി ജർമ്മനിയിലേക്ക് തിരികെ അയച്ചു. അതിൽ ബ്രിട്ടീഷ് സേന കാട്ടിയ ക്രൂരത ഐക്യരാഷ്ട്ര നിരീക്ഷകരെ തെളിച്ചു.

ബ്രിട്ടന്റെ ആ ദുശ്ശാഢ്യം ഇല്ലായിരുന്നെങ്കിൽ ആയിരക്കണക്കിന് യഹൂദർ ഹിറ്റ്ലറുടെ വാതക അഗ്നിച്ചുളയിൽ നിന്ന് രക്ഷപ്പെടുമായിരുന്നു. ഹിറ്റ്ലർ പശ്ചിമേഷ്യ കീഴടക്കുമ്പോൾ തന്നെ അറബി ജനതയുടെ വക്താവായൊരാൾ വാഗ്ദാനം കാരണം യെരൂശലേമിലെ മുഹ്തി ഹിറ്റ്ലറുടെ കൂടെയായിരുന്നു. എന്നാൽ, അറബി എണ്ണ ലഭിക്കുമോ ഇല്ലയോ എന്നതു നോക്കാതെ യുദ്ധത്തിൽ ബ്രിട്ടൻ അറബികളോടൊപ്പമായിരുന്നു. രണ്ടാം ലോകമഹായുദ്ധത്തിനുശേഷം സാമ്പത്തികമായി തകർന്നുപോയ ബ്രിട്ടൻ എണ്ണ ഉൽപ്പാദനം മുഖേന നല്ല വരുമാനമുണ്ടായ രാജ്യങ്ങളിൽ നിന്ന് വൻതോതിൽ തുടർച്ചയായ സഹായം ആവശ്യമായിരുന്നു; അതിലും യഹൂദർക്കാണ് എല്ലാം നഷ്ടമായത്. അമേരിക്കയുടെ സഹായമില്ലായിരുന്നെങ്കിൽ യിസ്രായേലിന്റെ ഭാവി തീർച്ചയായും മറ്റൊന്നാകുമായിരുന്നു.

പാലസ്തീനിൽ തങ്ങളുടെ ഒരു ലക്ഷം വരുന്ന സൈനികരുണ്ടായിരുന്ന ബ്രിട്ടൻ അവിടെ നിന്ന് അവരെ തിരികെയെത്തിക്കുവാൻ പ്രയാസപ്പെട്ടപ്പോൾ, അത് ഐക്യരാഷ്ട്ര സംഘടനയെ ഏൽപ്പിച്ചു. ഐക്യരാഷ്ട്ര സംഘടന 1947 നവംബർ 29-ാം തീയതി പാലസ്തീൻ വിഭജനം നടപ്പാക്കി. അറബികൾ ആ വിഭജനം അംഗീകരിക്കുവാൻ കൂട്ടാക്കാതെ അതിനെതിരെ ലഹളയുണ്ടാക്കി. ഇത് അറബി രാഷ്ട്രങ്ങൾക്ക് തങ്ങളുടെ സൈന്യത്തെ ഉപയോഗിച്ച് യഹൂദരെ ആക്രമിക്കുന്നതിനുള്ള ഒരു അവസരമൊരുക്കി.

ജൂതർക്ക് അമേരിക്കയുടെ പിൻതുണ

അമേരിക്കൻ രാഷ്ട്രം അതിന്റെ ആരംഭങ്ങളിൽ നിസ്തുല്യമാണ്. മതപീഡനം കാരണം ഇംഗ്ലണ്ടിൽ നിന്നും യൂറോപ്യൻ ഭൂഖണ്ഡത്തിൽ നിന്നും ഓടിപ്പോയ വേദപുസ്തക വിശ്വാസികളായ ക്രിസ്ത്യാനികളായിരുന്നു അമേരിക്കയിലെ ആദ്യ കുടിയേറ്റക്കാർ. “മേയ്ഫ്ലാറ്റ്” എന്ന കപ്പൽ കരയ്ക്കടുത്തതിന്റെ ആദ്യവാർഷികം നന്ദി പ്രകാശന ദിനമായി 1621-ൽ ആചരിക്കപ്പെട്ടു. 1642-1648 കാലത്തെ പ്യൂരിറ്റൻ വിപ്ലവത്തിൽ അവർ ഇംഗ്ലണ്ടിന്റെ സാധാരണ നിയമം മാറ്റി തിരുവചനത്തിലെ നിയമം സ്ഥാപിക്കുവാൻ ശ്രമിച്ചെങ്കിലും അതു നടപ്പായില്ല. എന്നാൽ അമേരിക്കയിലെ ന്യൂഹാവനിലെ നിയമ നിർമ്മാണ കർ ആദ്യത്തെ നിയമസംഹിത ഉണ്ടാക്കിയപ്പോൾ അതിലെ 79 നിയമങ്ങൾ ഉള്ളതിൽ പകുതിയും വേദപുസ്തകത്തിലെ വാക്യങ്ങളുടെ പിന്തുണ ഉള്ളവ ആയിരുന്നു. അന്നത്തെ എല്ലാ പാഠശാലകളിലും വേദപുസ്തകവും എബ്രായ

യിസ്രായേലിന്റെ ഉടമ്പടികളും രാജ്യവും

ഭാഷയും നിർബന്ധമായും പഠന വിഷയങ്ങളായിരുന്നു.

അമേരിക്കയിൽ ആദ്യം യഹൂദ അഭയാർത്ഥികൾ എത്തിയത് 1654-ൽ ആയിരുന്നു. ബ്രസീലിൽ കത്തോലിക്കാസഭ യഹൂദരെ പീഡിപ്പിച്ചിരുന്നതിനാൽ അവിടെ നിന്ന് ഓടിപ്പോന്നവരായിരുന്നു അവർ.

സാവധാനം യഹൂദരുടെ സംഖ്യ അമേരിക്കയിൽ വർദ്ധിച്ചുവന്നു. അമേരിക്കൻ സ്വാതന്ത്ര്യ യുദ്ധകാലത്ത് (1776) അമേരിക്കയിൽ 2000 യഹൂദരുണ്ടായിരുന്നു എങ്കിൽ, 1820-ആണ്ടോടെ അത് 6000 ആയി, 1850 ആയപ്പോഴേക്കും 17,000-വും 1880-ൽ 2,70,000 ആയിത്തീർന്നു. നവീകരണ വാദികളായ യഹൂദർ പടിഞ്ഞാറൻ യൂറോപ്പിൽ നിന്ന് വലിയ അളവിൽ എത്തിച്ചേർന്നതാണ് ഇതിന്റെ കാരണം.

കിഴക്കൻ യൂറോപ്പിലെ റഷ്യൻ സാമ്രാജ്യത്തിൽ നിന്നുള്ള യഹൂദരുടെ കുടിയേറ്റം 1882-ഓടെ ആരംഭിച്ചു. അക്കാലത്ത് യഹൂദരുടെ ലോക ജനസംഖ്യയുടെ 40% യൂറോപ്യൻ യഹൂദരായിരുന്നു. 19-ാം നൂറ്റാണ്ടിന്റെ അവസാനത്തിൽ അത് ഒരു കോടി ഇരുപത്തഞ്ചു ലക്ഷമായി. 1881-നും 1914-നും ഇടയിൽ ഇരുപത്തഞ്ചുലക്ഷം റഷ്യൻ യഹൂദർ കിഴക്കൻ യൂറോപ്പിൽ നിന്ന് കുടിയേറി. അതിൽ ഭൂരിഭാഗവും അമേരിക്കയിലാണ് വാസസ്ഥലം കണ്ടെത്തിയത്.

രണ്ടാം ലോക മഹായുദ്ധത്തിന്റെ ആരംഭത്തിൽ ആകെ 18,000,000 യഹൂദർ ലോകത്തിൽ ഉണ്ടായിരുന്നതായി കണക്കാക്കപ്പെട്ടു. എന്നാൽ 2001-ൽ ഒരു കോടി മൂപ്പത്തിയേഴു ലക്ഷമേ ഉണ്ടായിരുന്നുള്ളൂ. അതിൽ 42% അമേരിക്കയിലും 37% യിസ്രായേൽ ദേശത്തുമായിരുന്നു. **അമേരിക്കയെ യഹൂദർ സുരക്ഷിതമായ താവളമായി കണ്ടെത്തി.** അമേരിക്കയുടെ രാഷ്ട്രീയ, സാമ്പത്തിക മേഖലകളിൽ യഹൂദർക്ക് വളരെയേറെ വ്യാപകമായ സ്വാധീനമുണ്ട്. 1948-ൽ യിസ്രായേൽ രാഷ്ട്രത്തെ ആദ്യമായി അംഗീകരിച്ച വിദേശ രാജ്യം അമേരിക്കയായിരുന്നു. അന്നു മുതൽ യിസ്രായേലിനെ അമേരിക്ക സാമ്പത്തികമായി വളരെയേറെ സഹായിച്ചുകൊണ്ടിരിക്കുന്നു. ഐക്യരാഷ്ട്ര സഭയുടെ രക്ഷാസമിതിയിൽ യിസ്രായേലിനെതിരെയുള്ള എല്ലാ പ്രമേയങ്ങളെയും അമേരിക്ക ആവർത്തിച്ച് വീറ്റോ ചെയ്തുകൊണ്ടിരിക്കുന്നു.

യിസ്രായേലിനുള്ള അമേരിക്കയുടെ ഈ ഉറച്ച പിൻതുണയുടെ വേർ അമേരിക്കയ്ക്ക് വേദപുസ്തകത്തിലുള്ള വിശ്വാസം തന്നെയാണെന്ന് പറയാം. അമേരിക്കയിലുള്ള ക്രിസ്ത്യാനികളിൽ 20-25 ശതമാനം ആളുകൾ പൊതുത്തക്കേടില്ലാത്ത സുവിശേഷ വിഹിത

മനോഭാവക്കാരാണ്. ഇവരെക്കെ ദൈവത്തിന്റെ പ്രവചന പദ്ധതിയിലെ യിസ്രായേലിന്റെ ഭാവിയിൽ വിശ്വസിക്കുന്നവരുമാണ്. അവർ സുവ്യക്തമായ വേദപുസ്തക പ്രവചനങ്ങൾ പ്രകാരം യിസ്രായേൽ രാഷ്ട്രം പുനഃസ്ഥാപിക്കപ്പെടുമെന്ന് വിശ്വസിക്കുകയും യിസ്രായേലിനെ എതിർക്കുന്നത് ദൈവവചനത്തെ എതിർക്കുന്നതിന് തുല്യമാണെന്ന് വിശ്വസിക്കുകയും ചെയ്യുന്നവരാണ്.



അദ്ധ്യായം 7 - ജൂതരുടെ കൂട്ടക്കൊല (The Holocaust)

ഹിറ്റ്ലർ സമർത്ഥനായ ഒരു പ്രസംഗകനായിരുന്നതുപോലെ തന്നെ, യഹൂദരെ ഒരു പകർച്ചവ്യാധി എന്ന പോലെ വെറുക്കുന്നവനുമായിരുന്നു. 1932-ൽ ജനാധിപത്യപരമായി അധികാരത്തിൽ എത്തിയതിനെ തുടർന്ന് താൻ ജർമ്മനിയെ ഒരു സർവ്വാധിപത്യ രാജ്യമാക്കി മാറ്റി. തന്റെ രാഷ്ട്രീയ ശത്രുക്കൾക്കു വേണ്ടി ഒരുക്കിയ ഡാഷോ തടവറ പിന്നീട് യഹൂദർക്കു വേണ്ടിയാണ് ഉപയോഗിച്ചത്.



യഹൂദർക്ക് ജർമ്മൻ പൗരത്വമോ, വോട്ടവകാശമോ, ജർമ്മൻ രക്തമുള്ള ഒരാളുമായുള്ള വിവാഹമോ, സർക്കാർ ജോലിയോ എല്ലാം വിലക്കി കൊണ്ട് 1935-ൽ ഹിറ്റ്ലർ ന്യൂറംബർഗ് നിയമങ്ങൾ പാസ്സാക്കി.

“സ്ഫടിക തകർച്ചാ രാത്രി” (Kristallnacht) എന്നറിയപ്പെടുന്ന അക്രമ സംഭവം 1938 നവംബർ 9-നാണ് നടന്നത്. അന്ന് 171 സിനഗോഗുകൾ നശിപ്പിക്കപ്പെടുകയും 91 യഹൂദർ കൊല്ലപ്പെടുകയും ചെയ്തു. അപ്പോൾ മുറിവിൽ ഉപ്പു തേക്കുന്നതുപോലെ ഹിറ്റ്ലർ മുപ്പതിനായിരം സമ്പന്നരായ യഹൂദരെ പിടികൂടുകയും അന്ന് 40 കോടി അമേരിക്കൻ ഡോളർ മുഖ്യം വരുന്ന തുക പിഴയായി വിധിക്കുകയും ചെയ്തു.

ജർമ്മൻകാർ വരുത്തിയ നാശനഷ്ടങ്ങൾക്കാണ് അവർ ഈ ശിക്ഷ ഏറ്റെടുക്കേണ്ടി വന്നത്.

യഹൂദർ ജർമ്മനിയിൽ നിന്ന് രക്ഷപ്പെടുവാൻ ശ്രമിച്ചപ്പോൾ മറ്റുരാജ്യങ്ങൾക്ക് അവരെ സ്വീകരിക്കുവാൻ മനസ്സായില്ല. അന്ന് ജർമ്മനിയിൽ നിന്ന് രക്ഷപ്പെട്ട 8 ലക്ഷം യഹൂദരിൽ 2 ലക്ഷം പേരെ അമേരിക്ക സ്വീകരിച്ചു. 1939 സെപ്റ്റംബർ 1-ന് രണ്ടാം ലോകമഹായുദ്ധം ആരംഭിച്ചത് ജർമ്മനി പോളണ്ടിനെ ആക്രമിച്ചു കൊണ്ടാണ്. തന്റെ നിരാക്രമണ സന്ധി ലംഘിച്ചുകൊണ്ട് ഹിറ്റ്ലർ റഷ്യയെ ആക്രമിച്ചു. റഷ്യയിൽ വലിയ ഒരു സംഖ്യ യഹൂദർ ഉണ്ടായിരുന്നു. 1940 ജൂൺ-22 ന് ഫ്രാൻസ് കീഴടങ്ങിയതോടെ അവിടെയുണ്ടായിരുന്ന യഹൂദർക്ക് അഭയമില്ലാതായി. യഹൂദരെ കൊല്ലുവാനായി മാത്രം ഐൻസാറ്റ്ഗ്രൂപ്പെൻ എന്ന പേരിൽ ആരംഭിച്ച പ്രത്യേക സംഘങ്ങൾ 15 ലക്ഷം ജൂതരെ കൊന്നൊടുക്കി.

കൂടുതൽ ഫലപ്രദമായി യഹൂദരെ ഇല്ലാതാക്കുവാൻ ആഗ്രഹിച്ച ഹിറ്റ്ലർ ബെർലിൻ അടുത്തുള്ള വാനസീയിലെ ഒരു സമ്മേളനത്തിൽ വച്ച് 1942 ജനുവരി 20-ന് “അന്തിമ പോംവഴി” അവതരിപ്പിച്ചു. വാതക അറകളിൽ (gas chamber) കൊല്ലപ്പെടേണ്ടതിനായി യഹൂദർ കിഴക്കൻ പ്രദേശത്തേക്ക് അയയ്ക്കപ്പെടണം. അങ്ങനെ ഒരുക്കപ്പെട്ട 24 കേന്ദ്രങ്ങളിൽ 6 എണ്ണത്തിൽ നിന്നുള്ള കണക്കുകൾ തന്നെ ആ കൂട്ടക്കൊലയുടെ വ്യാപ്തി വെളിപ്പെടുത്തുന്നു:

•-ഓഷ്വിറ്റ്സ് - 20 ലക്ഷം (ദിനപ്രതി 12,000), •-സോബിബോർ - 2,50,000

•-കെൽമ്നോ - 360,000

•- മെയിഡെനെക് - 200,000

•-ട്രെബ്ലകാ - 840,000

•- ബെൽസെക് - 600,000

ജൂതരുടെ കൂട്ടക്കൊല

ഭക്ഷണമോ, വസ്ത്രമോ, വേണ്ടത്ര ശൗചാലയ സംവിധാനമോ ഇല്ലാതെ കന്നുകാലികളെ കൊണ്ടുപോകുന്ന തീവണ്ടി ബോഗികളിൽ കൂത്തിനിറച്ച് അവയെ ശൈത്യകാലത്ത് വിദൂര റെയിൽവേ കേന്ദ്രങ്ങളിൽ ഉപേക്ഷിച്ചതിനാൽ അനേകം യഹൂദർ കൂട്ടക്കൊലയ്ക്കുള്ള ക്യാമ്പുകളിൽ എത്തുന്നതിന് മുമ്പുതന്നെ മരണമടഞ്ഞു. അവരുടെ കണക്കുകളില്ല.

കൃത്രിമമായി ബോധക്ഷയം വരുത്താതെ തന്നെ യഹൂദരുടെമേൽ പരീക്ഷണങ്ങൾ നടത്തപ്പെട്ടു. വാതക അറകളിൽ കയറുന്നതിനു മുമ്പ് അവരുടെ വസ്ത്രം മുഴുവൻ നീക്കംചെയ്തു. ശാരീരികമായി ശേഷിയുള്ളവരെ ലേബർ ക്യാമ്പുകളിലെച്ച് അവർ പരീക്ഷണരാകുന്നതുവരെ ജോലി ചെയ്യിച്ച് കൊല്ലുകയായിരുന്നു. യഹൂദർ എവിടെ നിന്നെങ്കിലും രക്ഷപ്പെടാനിടയായാൽ അതിന്റെ പ്രതികാരം ഭീകരമായിരുന്നു. ഒരവസരത്തിൽ 1942 മാർച്ച് 14-ന് 900 യഹൂദരെ ഒരു കെട്ടിടത്തിലടച്ച് അതിന് തീയിട്ട് കൊന്നുകളഞ്ഞു.

പട്ടാളക്കാരെ യുദ്ധ മുഖത്തേക്ക് അയയ്ക്കുവാൻ ഉപയോഗിക്കുന്ന തീവണ്ടി പോലും യഹൂദരെ കൊല്ലുവാൻ കൊണ്ടുപോകുന്നതിനായി അയച്ചതിലൂടെ ഹിറ്റ്ലർക്ക് അവരോടുള്ള കഠിനമായ വെറുപ്പ് വ്യക്തമാക്കി. തന്റെ ഏതാണ്ട് അവസാനത്തെ വാക്കുകളിൽ പോലും ആ ദേശത്തിന്റെ നേതാക്കൾക്ക് ലോകത്തെവിടെയുമുള്ള യഹൂദരെ “നിഷ്കരുണം എതിർക്കുക” എന്ന് ആഹ്വാനം ചെയ്യുന്നതായിരുന്നു. യാഥാസ്ഥിതികമായ ഒരു കണക്കെടുപ്പിൽ 5,950,000 യഹൂദരെങ്കിലും ആ കൂട്ടക്കൊലയിൽ ഇല്ലാതായി.

അഗ്നിച്ചൂളയിൽ നിന്നുള്ള രക്ഷപ്പെടൽ

1941-ൽ രണ്ടാം ലോകമഹായുദ്ധം തുടങ്ങിയിട്ട് 2 വർഷം മുന്നോട്ടു പോയിരുന്നു. യൂറോപ്പിലാകമാനം യഹൂദർ കുടുക്കിലായി നാസി കൊലപാതകികളാൽ കൊല്ലപ്പെട്ടു കൊണ്ടിരുന്നു. ഇടതടവില്ലാതെ. ജർമ്മൻ പട്ടാളം കൊടുങ്കാറ്റുപോലെ വിജയിച്ച് യൂറോപ്പിൽ നിന്ന് റഷ്യയിലേക്ക് നീങ്ങിയത്, അവിടത്തെയും പോളണ്ട്, ഓസ്ട്രിയ, ഹംഗറി, ചെക്കോസ്ലോവാക്കിയ എന്നിവിടങ്ങളിലെയും യഹൂദരെ ആട്ടിപ്പായിച്ചുകൊണ്ടായിരുന്നു. അവിടെയൊക്കെ നിന്ന് യഹൂദർ ഡാന്യൂബ് നദിയിലൂടെ വള്ളങ്ങളിലും ചങ്ങാടങ്ങളിലുമായി റൊമേനിയയിലെ തുറമുഖമായ കോൺസ്റ്റാന്റായിലേക്ക് നീങ്ങി. കോൺസ്റ്റാന്റായിൽ നിന്നും കരിങ്കടലും ടർക്കിയും വഴി പലസ്തീനിലേക്ക് പോകുകയായിരുന്നു അവരുടെ ലക്ഷ്യം.

രണ്ടാം ലോക മഹായുദ്ധകാലത്ത് സഖ്യകക്ഷികൾക്കും പൊതുസംഘടനകൾക്കും “അറബി ഘടകം” പെട്ടെന്ന് ക്ഷോഭമുണ്ടാക്കാവുന്ന ഒരു വിഷയമായിരുന്നു. പശ്ചിമേഷ്യയിലെ എണ്ണപ്പാടങ്ങളെ ഏറെ കൊതിച്ചിരുന്ന ഹിറ്റ്ലർ അറബ് സഖ്യതയ്ക്ക് ശക്തമായി അപേക്ഷിച്ച്ക്കുകയായിരുന്നു. പലസ്തീനിൽ അറബികളുടെ അന്നത്തെ പരമാധികാരിയായിരുന്ന യെരൂശലേമിലെ വലിയ മുഹ്തിയുമായി ഹിറ്റ്ലർ ഉണ്ടാക്കിയ കരാർ, ഒരു യഹൂദൻ പോലും പലസ്തീനിലേക്ക് എത്തുവാൻ അനുവദിക്കയില്ല എന്നായിരുന്നു. ഹിറ്റ്ലറുടെ കടുത്ത ശ്രമ്യവംശ വിരോധം അറബി ലോകത്തിന്റെ വൻ പ്രശംസ നേടിയിരുന്നു.

അന്ന് ബ്രിട്ടന്റെ അധികാരത്തിൻ കീഴുള്ള ഒരു സാമന്ത ദേശമായിരുന്നു പലസ്തീൻ. ബ്രിട്ടൻ നിയമിക്കുന്ന ഒരു ഗവർണ്ണറാണ് പലസ്തീൻ ഭരിച്ചിരുന്നത്. അന്നത്തെ സാഹചര്യത്തിൽ അറബികളെ വെറുപ്പിക്കാതിരിക്കുവാ

യിസ്രായേലിന്റെ ഉടമ്പടികളും രാജ്യവും

നാണ് ബ്രിട്ടണും ശ്രമിച്ചത്. യഹൂദരോട് അല്പമെങ്കിലും മമത കാണിച്ചാൽ അത് അറബികളുടെ വിരോധത്തിന് കാരണമാകുമെന്ന് ബ്രിട്ടൺ ഭയപ്പെട്ടു. കൂടാതെ, യഹൂദ അഭയാർത്ഥികളെ പലസ്തീനിൽ കടക്കുവാൻ അനുവദിച്ചാൽ ലോകമാസകലമുള്ള യഹൂദർ അവിടേക്കെത്തുമെന്നും, അത് വലിയ കുടിയേറ്റ, ദുരിതാശ്വാസ പ്രശ്നങ്ങളായി മാറുമെന്നും അവർ ഭയപ്പെട്ടു. ഇക്കാരണങ്ങളാൽ യഹൂദ വംശത്തിൽപ്പെട്ട ഒരാൾ പോലും പലസ്തീനിലേക്ക് കടക്കാതെത്താൻ തടസ്സങ്ങൾ ഏർപ്പെടുത്തി. യഹൂദ അഭയാർത്ഥികളുടെ വേഷത്തിൽ ജർമ്മൻ ചാരന്മാർ അവിടെ കടന്നു കൂടുന്നത് നിഷ്കരുണം ഒഴിവാക്കുകയാണ് ലക്ഷ്യം എന്ന് അതിനും ന്യായം പറഞ്ഞു.

ലോക മഹായുദ്ധകാലത്ത് ടർക്കി ഒരു നിഷ്പക്ഷ രാജ്യമായിരുന്നു എങ്കിലും, മദ്ധ്യയൂറോപ്പിലെ ജർമ്മൻ ആക്രമണത്തിൽ നിന്ന് ഓടിപ്പോന്ന അഭയാർത്ഥികളുടെ ഭാരം അവർക്ക് വലുതായിരുന്നു. കൂടാതെ ഒരു യെഹൂദനെപ്പോലും അവിടെ കടക്കുവാൻ അനുവദിക്കാതിരിക്കുവാൻ ബ്രിട്ടണിൽ നിന്നും ജർമ്മനിയിൽ നിന്നും അറബ് രാഷ്ട്രങ്ങളിൽ നിന്നും അവരുടെമേൽ ഉള്ള സമ്മർദ്ദവും വലുതായിരുന്നു.

രണ്ടാം ലോകമഹായുദ്ധത്തിനു മുൻപ് റൊമേനിയയിലെ യഹൂദ ജനസംഖ്യ 900,000 ആയിരുന്നു. അതിൽ യുദ്ധകാലത്ത് അഞ്ചുലക്ഷത്തോളം യഹൂദർ കൊല്ലപ്പെട്ടു. എന്നാൽ റൊമേനിയയിലെ യഹൂദരുടെ മേലുള്ള പീഡനം യുദ്ധത്തിന് ഏറെ മുൻപുതന്നെ ആരംഭിച്ചിരുന്നു. ജർമ്മൻ റഹസ്യാന്വേഷണ സേനയെപ്പോലെയുള്ള റൊമേനിയൻ “ഉരുക്കു പട്ടാളക്കാരുടെ” പീഡനം നിമിത്തം 1938 മുതൽ തന്നെ കോൺസ്റ്റാന്റായിൽ നിന്ന് യഹൂദർ പലസ്തീനിലേക്ക് പാലായനം ചെയ്തിരുന്നു. 1939-ഓടെ കോൺസ്റ്റാന്റാ ഒരു വലിയ അഭയാർത്ഥി സങ്കേതമായി മാറി. അവരുടെ യാത്രയ്ക്കു വേണ്ടി നൽകപ്പെട്ടിരുന്ന കപ്പലുകൾ ഒരു സൗകര്യവും ഇല്ലാത്തവയും കടൽയാത്രയ്ക്ക് യോഗ്യമല്ലാത്തവയും ആയതുകൊണ്ട് “ശവപ്പെട്ടി കപ്പലുകൾ” എന്നാണറിയപ്പെട്ടിരുന്നത്. കൂടാതെ അതിന്റെ ശേഷിയുടെ 5 മുതൽ 10 മടങ്ങുവരെ അഭയാർത്ഥികളെ അവയിൽ കയറ്റി അയച്ചിരുന്നു. കപ്പലിൽ പോകുവാൻ നിയമപരമായല്ലാതെ ആ രാജ്യത്തുനിന്ന് പുറപ്പെടുന്നതിന് റെമോനിയൻ അധികാരികൾ വലിയ തോതിൽ കൈക്കൂലിയും പറ്റിയിരുന്നു.

1940 ഡിസംബർ ആദ്യം 30-40 യാത്രക്കാരെ മാത്രം കൊണ്ടുപോകുവാൻ സൗകര്യമുള്ള എസ്.എസ് സാൽവഡോർ എന്ന ഒരു കപ്പൽ 327 അഭയാർത്ഥികളുമായി പുറപ്പെട്ടു അത്ഭുതകരമായി ഹൗസ്താംബുളിൽ എത്തി. എന്നാൽ ആ കപ്പൽ തുറമുഖം വിട്ട ശേഷം മർമറാ കടലിൽ ഒരു വലിയ കൊടുങ്കാറ്റുണ്ടാവുകയും, തകർന്ന ആ കപ്പൽ 1940 ഡിസംബർ 15 ന് മുങ്ങിപ്പോവുകയും ചെയ്തു. മറ്റൊരു കപ്പലായ എസ്.എസ്.ഡാരിയൻ II, 123 പേരെ രക്ഷിച്ചു. അതിൽ പലസ്തീനിലേക്കുള്ള 723 യാത്രക്കാർ ഉണ്ടായിരുന്നു. അത് പലസ്തീൻ തീരത്തോട് ഏതാണ്ട് അടുത്തെത്തിയപ്പോഴേക്കും 1941 മാർച്ച് 19-ന് ബ്രിട്ടീഷുകാർ ആ കപ്പൽ പിടിച്ചെടുത്ത് അതിലെ അഭയാർത്ഥികളെ കപ്പലിൽ തന്നെ തടവിലാക്കി.

ഇനിയും കൂടുതൽ അഭയാർത്ഥികൾ കപ്പൽ മാർഗ്ഗം ഇസ്റ്റാൻബുൾ തുറമുഖത്ത് എത്തിച്ചേരുന്നേക്കുമെന്ന് പ്രതീക്ഷിച്ച ടർക്കി, അവരുടെ ദേശത്തുകൂടെ പലസ്തീനിലേക്ക് 300,000 റൊമേനിയൻ യഹൂദരെ എത്തിക്കുന്നതിന് ഒരു ക്രമീകരണം ബ്രിട്ടന്റെ സഹകരണത്തോടെ അമേരിക്കൻ ഗവൺമെന്റിനോട് അപേക്ഷിച്ചെങ്കിലും അതിനുവേണ്ട കപ്പലുകൾ ഇല്ല എന്ന കാരണം പറഞ്ഞ്

തള്ളിക്കളയപ്പെട്ടു. കൂടാതെ, 1939-ലെ ബ്രിട്ടീഷ് ധവള പത്രത്തിലെ നിബന്ധനയായി അടുത്ത അഞ്ചു വർഷം കൊണ്ട് 75,000 യഹൂദരെ മാത്രമേ പലസ്തീനിൽ പ്രവേശിപ്പിക്കാവൂ എന്നതിന് അത് എതിരാകുമെന്നും ചൂണ്ടിക്കാണിക്കപ്പെട്ടു. ഏതാണ്ട് ആ കാലത്ത്, ഒരു ആഡംബരക്കപ്പലിൽ പലസ്തീനിലേക്കുള്ള യാത്രയുടെ പരസ്യം ഒരു കപ്പൽ കമ്പനി പുറപ്പെടുവിച്ചു. ആ പരസ്യത്തിൽ ക്വിൻമേരി എന്ന ആഡംബരക്കപ്പലിന്റെ ചിത്രമാണ് ചേർത്തിരുന്നത്. ജർമ്മൻ സൈന്യം എല്ലാ കപ്പലുകളും പിടിച്ചെടുത്ത് യുദ്ധാവശ്യങ്ങൾക്ക് ഉപയോഗിച്ചിരുന്നെങ്കിലും, അവർ തള്ളിക്കളഞ്ഞ ഒരു നദീയാനം എസ്. എസ്.മാസിഡോണിയ എന്ന പേരിൽ ഒരു തുറമുഖത്ത് കിടന്നിരുന്നു. 74 വർഷം പഴക്കമുള്ള അത് 50 അടി നീളവും 20 അടി വീതിയും മാത്രമുള്ളതായിരുന്നു.

ചുരുക്കം ചില അറ്റകുറ്റപ്പണികൾക്കുശേഷം അതിനെ പനാമയിൽ എസ്. എസ്.സ്ക്രൂമാ എന്ന പേരിൽ രജിസ്റ്റർ ചെയ്തു. താമസിയാതെ, പരസ്യം കണ്ട് 769 യഹൂദർ താല്പര്യം പ്രകടിപ്പിച്ചപ്പോൾ, പരസ്യത്തിലുള്ള ആഡംബരക്കപ്പലിൽ അമേരിക്കൻ പതാകയായതിനാൽ അത് റൊമേനിയൻ തീരത്തടുക്കാതെ പുറങ്കടലിൽ നിൽക്കുമെന്നും എസ്.എസ്.സ്ക്രൂമാ യാത്രക്കാരെ കോൺസ്റ്റാന്റോ തുറമുഖത്തു നിന്നും ആഡംബരക്കപ്പലിൽ എത്തിക്കുമെന്നും അവരെ അറിയിച്ചു.

1941 ഡിസംബർ 12-ന് എസ്.എസ്.സ്ക്രൂമാ കോൺസ്റ്റാന്റോയിൽ നിന്നും പുറപ്പെട്ട് ആഴക്കടലിൽ എത്തിയപ്പോഴാണ് യാത്രക്കാർ കടുത്ത യാഥാർത്ഥ്യം ഗ്രഹിച്ചത്. അവർക്ക് ആഡംബരക്കപ്പലൊന്നുമില്ല. ഡിസംബർ 15-ന് അവർ ഈസ്താംബുൾ തുറമുഖത്തെത്തിയത് ശരിക്കു പ്രവർത്തിക്കാത്ത ഒരു എഞ്ചിനും വെള്ളം കയറുന്ന കപ്പലുമായാണ്.

കപ്പലിന്റെ അറ്റകുറ്റപ്പണികൾ പൂർത്തിയാകും വരെ അതിലെ യാത്രക്കാർക്കും കപ്പലിനും തുറമുഖത്ത് കഴിയുവാനുള്ള അനുമതിക്ക് കപ്പലിന്റെ കപ്പിത്താൻ അപേക്ഷിച്ചപ്പോൾ ടർക്കിയുടെ അധികാരികൾ അതനുവദിച്ചു. കപ്പലിൽ പണി നടക്കുന്നതുകൊണ്ട് യാത്രക്കാർ തുറമുഖത്തിറങ്ങുവാനും അവർ അനുവദിച്ചു. ആ യാത്രക്കാരിൽ ആർക്കും തന്നെ പലസ്തീനിൽ പ്രവേശിക്കാനുള്ള അനുമതി (വിസാ) ഇല്ലെന്ന് മനസ്സിലാക്കിയ ടർക്കിയുടെ വിദേശകാര്യ വിഭാഗം അങ്കാരയിലെ ബ്രിട്ടീഷ് സ്ഥാനപതിയോട് വിസാ അവർക്കു നൽകുമെന്ന ഉറപ്പുനൽകാനാവശ്യപ്പെട്ടപ്പോൾ, ബ്രിട്ടീഷ് അധികാരികൾ അതു നിരസിച്ചു.

എസ്.എസ്.സ്ക്രൂമാ ഈസ്താംബുൾ തുറമുഖത്ത് 71 ദിവസം കിടന്നു. അക്കാലമെല്ലാം 769 അഭയാർത്ഥികളെ പ്രാദേശിക സംഘടനകളാണ് സഹായിച്ചത്. ഇതിനിടയിൽ 1942-ൽ പലസ്തീനിൽ കടക്കാവുന്ന യഹൂദരുടെ എണ്ണമായ 10000 തികഞ്ഞിട്ടില്ലെന്ന് ടർക്കിഷ് ഭരണകൂടം ബ്രിട്ടനെ അറിയിച്ച് ഇവർക്ക് അവിടെ കടക്കുവാൻ വേണ്ട രേഖകൾ ലഭിക്കുവാനായി ശക്തമായി പരിശ്രമിച്ചെങ്കിലും ഈ തീരുമാനം വരുന്നതിനു മുമ്പ് യാത്ര ആരംഭിച്ചവരും കൂടിയേറ്റത്തിനായി പോകുന്നവരുമായ ഈ യഹൂദർക്ക് അതൊന്നും ബാധകമല്ലെന്നു പറഞ്ഞ് ബ്രിട്ടീഷ് അധികാരികൾ അതു നിരസിച്ചു. കരമാർഗ്ഗം പലസ്തീനിൽ എത്തിച്ചേരുവാൻ ആ കൂട്ടത്തിലുള്ള എഴുപതു കുട്ടികൾക്ക് വിസാ നൽകുവാനുള്ള അപേക്ഷയും അവർ തള്ളിക്കളഞ്ഞു.

യിസ്രായേലിന്റെ ഉടമ്പടികളും രാജ്യവും

ഒടുവിൽ ബ്രിട്ടന്റെ ശാഠ്യബുദ്ധി മാറുകയില്ലെന്ന് മനസ്സിലാക്കിയ ടർക്കിഷ് ഭരണകൂടം 1942 ഫെബ്രുവരി എസ്.എസ്.സ്ക്രൂമാ തുറമുഖത്ത് നിന്ന് നീങ്ങുവാൻ കല്പനയിട്ടു. ഒരു ട്വബോട്ട് ആ കപ്പലിനെ വലിച്ച് ആഴക്കടലിലെത്തിച്ചു. അടുത്തദിവസം, ഫെബ്രുവരി 24-ന് രാവിലെ 9 മണിക്ക് ഒരു ദുഃഖകരമായ വാർത്ത എത്തി: ഇഗ്നി അഡാ മുന്നവിന് 4-5 മൈൽ അകലെ വച്ചുണ്ടായ ഒരു സ്ഫോടനത്തിൽ ആ കപ്പൽ പിളർന്ന് 21 കാരനായ റൊമേനിയൻ യഹൂദനായ ഡേവിഡ് സ്റ്റോളിയർ ഒഴികെയുള്ള എല്ലാവരും മരിച്ചു എന്ന്.

ആ സ്ഫോടന കാരണം എന്താണ് എന്നതിനെക്കുറിച്ച് ഊഹങ്ങളേയുള്ളൂ. ഏതെങ്കിലും അന്തർവാഹിനിയിൽ നിന്നുള്ള ടോർപിഡോ ആക്രമണമാകാം. ഈ അവസ്ഥയിൽ എത്തിയപ്പോഴേക്കും റൊമേനിയൻ അധികാരികൾ യഹൂദരെ കൊന്നൊടുക്കുന്നതിനു പകരം അവർക്ക് സ്വാതന്ത്ര്യം വിലയ്ക്ക് വാങ്ങിക്കുവാൻ അവസരം നൽകുന്നത് വളരെ ലാഭകരമായിരിക്കുമെന്ന് മനസ്സിലാക്കി. എസ്.എസ്.സ്ക്രൂമയുടെ കാര്യത്തിൽ ചെയ്ത ആ ഇടപാട് അതീവ ലാഭകരമായിരുന്നു. ഏതു വിധത്തിലായാലും യഹൂദർ പണം മുടക്കുമെന്നും അവർ പലസ്തീനിൽ എത്തിച്ചേരാൻ സാധ്യത വിരളമാണെന്നും ഗ്രഹിച്ചു. ലോക യഹൂദ സംഘടന, യൂറോപ്പിൽ നിന്ന് യഹൂദരെ മോചനദ്രവ്യം കൊടുത്ത് പലസ്തീനിൽ എത്തിക്കുന്നതിനും അതിനുവേണ്ട തുക സ്വിറ്റ്സർലൻഡു വഴി കൈമാറുന്നതിന് അനുവദിക്കണമെന്നും അമേരിക്കയോട് അഭ്യർത്ഥിച്ചു; വിശേഷിച്ച് റൊമേനിയയിൽ നിന്ന് ബ്രിട്ടൻ അവരെ പലസ്തീനിൽ കടക്കുവാൻ അനുവദിക്കും എന്ന് ഉറപ്പു നൽകാമെങ്കിൽ അതാകാം എന്ന് അമേരിക്ക സമ്മതിച്ചു. അതിനെത്തുടർന്ന് അമേരിക്കയിലുള്ള യഹൂദർ തങ്ങളുടെ സഹോദരങ്ങളെ വിടുവിക്കുവാനായി ഒരു ധനസമാഹരണ യജ്ഞം ആരംഭിച്ചു.

1943 ഫെബ്രുവരി 16-ലെ ന്യൂയോർക്ക് ടൈംസിൽ ഒരു മുഴുപേജ് പരസ്യം പ്രത്യക്ഷപ്പെട്ടു:

“മനുഷ്യ വർഗത്തിന് 70000 യഹൂദരെ വിൽപ്പനയ്ക്ക്!”


“ഒരാൾക്ക് 50 ഡോളർ വെച്ച് മനുഷ്യജീവികളെ ലഭിക്കുമെന്ന് ഉറപ്പ്.”

അപ്പോഴും ബ്രിട്ടൻ സഹകരിക്കുവാൻ തയ്യാറായില്ല. അതുകൊണ്ട് ആ പരിശ്രമവും പരാജയപ്പെട്ടു. എസ്.എസ്.സ്ക്രൂമയുടെ നഷ്ടം നിഷ്ഠൂരമായിപ്പോയി എന്നതിനാൽ പലസ്തീനിലേക്കുള്ള പ്രവേശനത്തിന് ഇളവുണ്ടായി. ആ സമയത്ത് കരയിലൂടെ സിറിയ വഴി പലസ്തീനിലേക്കുള്ള വഴി സഖ്യകക്ഷികളുടെ നിയന്ത്രണത്തിലായിരുന്നതിനാൽ അവർ സിറിയയിലെ കരയിലൂടെയുള്ള പാത തുറന്നു കൊടുത്തു. അഭയാർത്ഥികൾ റൊമേനിയയിൽ നിന്ന് ഈസ്താംബൂൾ തുറമുഖം വരെ കടലിലൂടെ സഞ്ചരിക്കണം. അതിന് ചെറിയ കപ്പലുകൾ മതി. ബ്രീട്ടീഷ് പാർലമെന്റിൽ ചൂടുപിടിച്ച വാദപ്രതിവാദങ്ങൾ നടക്കുകയും, 70 കുട്ടികളെ എസ് എസ് സ്ക്രൂമായിൽ പ്രവേശിപ്പി

ജൂതരുടെ കൂട്ടക്കൊല

ക്കാതെ മനുഷ്യർവും താമസിപ്പിച്ചതിന് പലസ്തീൻ ഹൈക്കമ്മീഷണറെ, മലേഷ്യയിലേക്കു സ്ഥലം മാറ്റുകയും ചെയ്തു.

ന്യൂയോർക്കിലെ ഹൈഡ്‌പാർക്കിലെ അമേരിക്കൻ പ്രസിഡണ്ടുമാരുടെ പുരാവസ്തു ശേഖരത്തിലുള്ള രേഖകൾ പ്രകാരം, 1944 ആദ്യം പ്രസിഡണ്ട് റൂസ് വെൽറ്റ് നാസി ഭരണത്തിൻ കീഴുള്ള തെക്കേ യൂറോപ്പിലുള്ള 50,000 യഹൂദരെ രക്ഷപ്പെടുത്തുവാൻ മുൻകയ്യെടുത്തു. അതിനുശേഷം പലസ്തീനിലേക്കുള്ള പ്രവേശനം കുറയ്ക്കുകയും എളുപ്പമായി. അഭയാർത്ഥികൾ റൊമേനിയയിൽ നിന്ന്



ഈസ്താംബൂൾ തുറമുഖം വരെ കടലിലൂടെ സഞ്ചരിക്കണം. അതിന് ചെറിയ കപ്പലുകൾ മതി. അവിടെ നിന്ന് കരമാർഗ്ഗം പലസ്തീനിലെത്തിക്കുക എന്നതായിരുന്നു പദ്ധതി. അതിനുവേണ്ടി ചർച്ച നടത്തുവാൻ പ്രസിഡന്റ് റൂസ് വെൽറ്റ്, 50 ലക്ഷം ഡോളർ വിലവരുന്ന സ്വർണ്ണ നാണയങ്ങളുമായി ശ്രീമാൻ ഐറാ ഹിർഷ്മാനെ ടർക്കിയിലേക്കയച്ചു. ടർക്കിയിലുള്ള റൊമേനിയൻ സ്ഥാനാപതി, റോമേ



നിയയിൽ നിന്ന് ടർക്കിഷ് ബോട്ടുകളിൽ യഹൂദരെ പുറത്തെത്തിക്കുമെങ്കിൽ അയാൾക്കും ഭാര്യയ്ക്കും അമേരിക്കൻ വിസാ നൽകാമെന്നും വാഗ്ദാനം ചെയ്തു. ആ ഇടപാട് നടന്നു. 8 കപ്പലുകളിലായി 2936 യഹൂദ അഭയാർത്ഥികളെ റൊമേനിയയിൽ നിന്നും ഈസ്താംബൂൾ തുറമുഖത്തെത്തിച്ചു. ടർക്കിഷ് ഭരണകൂടം, ആ യഹൂദ അഭയാർത്ഥികൾക്ക് സിറിയയിൽ

യിസ്രായേലിന്റെ ഉടമ്പടികളും രാജ്യവും

എത്തുവാൻ യാത്രാ വീസയും തീവണ്ടികളും അനുവദിച്ചു.

ടർക്കി തീരത്ത് ചില ബോട്ടുകൾ തകരുകയും മണ്ണിൽ ഉറയ്ക്കുകയും ഒക്കെയുണ്ടായെങ്കിലും, ടർക്കിഷ് കടൽത്തീരസേന അവരെല്ലാം രക്ഷിച്ചു, അവർക്ക് ജീവാപായമുണ്ടാകാതെ പലസ്തീനിലെത്തിച്ചു.

1944 ആഗസ്റ്റ് വരെ ഈ പദ്ധതി വിജയകരമായി നടന്നു. അന്ന് എസ്.എസ്. മെഫ്കുറെ എന്ന ഒരു ടർക്കിഷ് കപ്പൽ 350 യഹൂദരെ റൊമേനിയയിൽ നിന്നും ഇസ്റ്റാൻബുൾ വരെ എത്തിക്കുവാനായി വാടകയ്ക്ക് എടുക്കപ്പെട്ടു. ആ കപ്പലിൽ ടർക്കിഷ്, റെഡ്ക്രോസ് പതാകകൾ ഉയർത്തിയിരുന്നു. എന്നിട്ടും നിർഭാഗ്യവശാൽ, ആ കപ്പൽ കരിങ്കടലിൽ വച്ച് അജ്ഞാതമായ ഒരു ഉഗ്രസ്ഫോടനത്താൽ (torpedo) നശിപ്പിക്കുകയും അതിൽ നിന്ന് രക്ഷപ്പെടാൻ ശ്രമിച്ചവരെ യന്ത്രത്തോക്കുകൾ ഉപയോഗിച്ച് ആക്രമിക്കുകയും ചെയ്തു. 350 പേരിൽ 5 പേർ മാത്രമേ ആ കൂട്ടക്കൊലയെ അതിജീവിച്ചുള്ളൂ. ഈ സംഭവം യൂറോപ്പിൽ നിന്ന് യഹൂദർക്ക് രക്ഷപ്പെടുവാനുള്ള ഏകമാർഗ്ഗം എന്നേക്കുമായി അടച്ചു. ശേഷിക്കുന്ന ആയിരക്കണക്കിന് യഹൂദർ യൂറോപ്പിൽ ഇരുണ്ട ഭാവിയിലേക്ക് തള്ളപ്പെട്ടു.

യേശുതാവ് എഴുതിയതുപോലെ ദൈവം ഒരു ശേഷിപ്പിനെ കാത്തു പരിപാലിക്കുകയാണ്: “സൈന്യങ്ങളുടെ യഹോവ നമുക്ക് അത്യുല്പമായൊരു ശേഷിപ്പ് വച്ചിരുത്തില്ലെങ്കിൽ നാം സോദോം പോലെ ആകുമായിരുന്നു; ഗോമോറയ്ക്ക് സദ്യശമാകുമായിരുന്നു” (യേശുതാവ് 1:9). യോവേൽ അന്ത്യനാളുകളെക്കുറിച്ച് എഴുതി “...യഹോവ അരുളി ചെയ്തതുപോലെ സിറോൻ പർവ്വതത്തിലും യെരൂശലേമിലും ഒരു രക്ഷിതശ്ശനവും ശേഷിച്ചിരിക്കുന്നവരുടെ കൂട്ടത്തിൽ യഹോവ വിളിപ്പാനുള്ളവരും ഉണ്ടാകും” (യോവേൽ 2:32).

ജൂതരുടെ ദേശീയ നിധി

1901 ഡിസംബർ 28-ന് സിറ്റ്സർലന്റിലെ ബാസിലിൽ വെച്ചു നടന്ന അഞ്ചാമത് സയോൻവാദി സംഘസമ്മേളനം, ജൂതരുടെ ദേശീയനിധി (Jewish National Fund-JNF) എന്ന പേരിൽ ഒരു ധനശേഖരണം പ്രഖ്യാപിച്ചു. യിസ്രായേൽ ദേശം (എറെറ്റ്സ് യിസ്രായേൽ) എന്ന പേരിൽ സ്ഥലം വിലയ്ക്ക് വാങ്ങുവാൻ വേണ്ടിയാണ് ആ നിധി സ്വരൂപിച്ചത്. 2001-ൽ യിസ്രായേലിൽ ഏറ്റവും വലിയ ഭൂ ഉടമ ഈ സംഘടന ആയിരുന്നു- (കരഭൂമിയുടെ 12.5%.) അതിൽ കൂടുതൽ ഭൂമി സംസ്ഥാനത്തിനു മാത്രമേ സ്വന്തമായിട്ടുള്ളൂ. തുടക്കത്തിനു ശേഷം അവർ യിസ്രായേലിൽ 24 കോടി മരങ്ങൾ നടുകയും 180 അണക്കെട്ടുകളും ജലാശയങ്ങളും ഒരുക്കി 250,000 ഏക്കർ ഭൂമി (1000 ചതുരശ്ര കിലോമീറ്റർ) വാസയോഗ്യമാക്കുകയും, ‘ജൂത ദേശീയ നിധിയുടെ’ ചുമതലക്കാർ 1000 ഉദ്യാനങ്ങൾ ഒരുക്കുകയും ചെയ്തു. ഒരു ബാങ്കു ജീവനക്കാരനായ ഹയീം ക്ലെയിൻമാൻ നീലനിറമുള്ള ഒരു പെട്ടി തന്റെ ഓഫീസിൽ വച്ച് അതിൽ “ദേശീയ നിധി” എന്നെഴുതി വെച്ചു: ഓരോ യഹൂദ കുടുംബത്തിലും ഇത് അനുകരിക്കണമെന്ന് അപേക്ഷിച്ചു.

ആദ്യത്തെ നീലനിറമുള്ള ഈ പെട്ടി 1904-ലാണ് സ്ഥാപിച്ചത്. തിയോഡോർ ഹെർസൽ തന്റെ പഠന മുറിയിൽ സ്ഥാപിച്ച ഇത്തരം ഒരു പെട്ടി ഇന്നും യെരൂശലേമിലെ “ഹെർസലിന്റെ മുറിയിൽ” കാണാം. “നീലപ്പെട്ടി” എന്നറിയപ്പെട്ട ഇത്തരം പെട്ടികൾ ഓരോ യഹൂദ ഭവനത്തിലും ഏറെ വർഷങ്ങളിൽ

കാണാമായിരുന്നു. യഹൂദർ ചിതറിപ്പാർത്തിരുന്ന ഇടങ്ങളിലെ സ്ഥാപനങ്ങളിലും ഇതുണ്ടായിരുന്നു. ഒരു പെട്ടിയിൽ കൂടി ആണെങ്കിലും ഇങ്ങനെയുള്ള ഒരു ധനശേഖരണ പരിപാടി ലോകത്തെവിടെയുമുള്ള യഹൂദരിൽ യിസ്രായേൽ ദേശത്തോടുള്ള ആഭിമുഖ്യം വളർത്തിയിരുന്നു. അന്ത്യനാളുകളിൽ യിസ്രായേലിലെ ശൂന്യ പ്രദേശങ്ങളിൽ മരങ്ങൾ നടുംമെന്ന് യേശു യാവ് പ്രവചിച്ചിരുന്നു.



“ഞാൻ മരുഭൂമിയിൽ ദേവദാര്യ, ചെറുമരം, കൊഴുത്ത്, ഒലിവു വൃക്ഷം എന്നിവ നടും; ഞാൻ നിർജ്ജന പ്രദേശത്ത് സരള വൃക്ഷവും പയിൻമരവും പുറന്നയും വെച്ചു പിടിപ്പിക്കും. യഹോവയുടെ കൈ അതു ചെയ്യും എന്നും... അവരെല്ലാവരും കണ്ട്, അറിഞ്ഞ്, വിചാരിച്ച്, ഗ്രഹിക്കേണ്ടതിനു തന്നെ”

(യെശയ്യാവ് 41:19,20).

ദൈവത്തിന്റെ പദ്ധതിയുടെ ഒരു ഭാഗമാണ് യിസ്രായേലിന്റെ ഈ വനവൽക്കരണം. അതിന്റെ പൂർത്തീകരണം അവസാന നാളുകളിൽ ക്രിസ്തു രണ്ടാമത് ഭൂമിയിലേക്ക്, അനുതപിച്ച ഒരു യിസ്രായേലിലേക്കു തന്നെ, വരുമ്പോഴാണ് നടക്കുക എന്നതിന് സംശയമില്ല. യെഹൂദ്യന്മാർ പ്രവചിച്ചു:

“ഞാൻ നിങ്ങളുടെ അകൃത്യങ്ങൾ ഒക്കെയും നീക്കി നിങ്ങളെ നിർമ്മലീകരിക്കുന്ന നാളിൽ നിങ്ങളുടെ പട്ടണങ്ങളിൽ ഞാൻ ആളെ പാർപ്പിക്കും; ശൂന്യസ്ഥലങ്ങളെയും പണിയും. വഴി പോകുന്ന ഏവരുടേയും കാഴ്ചയ്ക്ക് ശൂന്യമായിക്കിടന്ന പ്രദേശത്തു കൃഷി നടക്കും. ശൂന്യമായിക്കിടന്ന ദേശം ഏദൻ തോട്ടം പോലെ ആയിത്തീർന്നുവല്ലോ” (യെഹ 36:33-35).

അദ്ധ്യായം 8 - സ്വാതന്ത്ര്യ സമരം

1948-ൽ ബ്രിട്ടീഷുകാർ പാലസ്തീനിൽ നിന്നു മാറി. പക്ഷേ അതു ചെയ്യുന്നതിനു മുമ്പ് അവർ യഹൂദ പോലീസുകാരുടെ ആയുധങ്ങൾ തിരികെ വാങ്ങി, ആ പ്രദേശത്തിന്റെ നിയന്ത്രണം അറബി സേനാ വിഭാഗങ്ങൾക്കു കൈമാറി. അമേരിക്കൻ പ്രസിഡന്റ് ട്രുമാൻ യിസ്രായേലിനെ ഒരു രാജ്യമായി അംഗീകരിച്ചത്, യിസ്രായേലിലെ പ്രഥമ പ്രധാനമന്ത്രി ആയിരുന്ന ഡേവിഡ് ബെൻ ഗുരിയൻ മേയ് 14-ാം തീയതി പരമാധികാര റിപ്പബ്ലിക്കായി യിസ്രായേലിനെ പ്രഖ്യാപിച്ച് മണിക്കൂറുകൾക്കകമായിരുന്നു. താമസിയാതെ റഷ്യയും യിസ്രായേലിനെ ഒരു രാജ്യമായി അംഗീകരിച്ചതോടെ ലോകരാഷ്ട്രങ്ങളിൽ യിസ്രായേലിന്റെ പതാകയും ഉയർത്തപ്പെട്ടു.

സ്വാതന്ത്ര്യ പ്രഖ്യാപനം റേഡിയോയിലൂടെ ഡേവിഡ് ബെൻഗുരിയൻ വായിച്ചത് ഇപ്രകാരമാണ്:

“യഹൂദരുടെ ജന്മദേശം യിസ്രായേൽ ആയിരുന്നു. ഇവിടെ അതിന്റെ ആത്മീകവും മതപരവും ദേശീയവുമായ വ്യക്തിത്വം രൂപീകരിക്കപ്പെട്ടു. ഇവിടെ അവർ സ്വാതന്ത്ര്യം നേടുകയും ദേശീയവും സാർവ്വ ലൗകികവുമായി പ്രാധാന്യമുള്ള ഒരു സംസ്കാരം സൃഷ്ടിക്കുകയും ചെയ്തു. വേദപുസ്തകം എഴുതപ്പെടുകയും ലോകത്തിന് അതു നൽകപ്പെടുകയും ചെയ്തത് ഇവിടെ നിന്നാണ്. പാലസ്തീനിൽ നിന്നുകന്ന് പ്രവാസികളായി യഹൂദർ ലോകത്തിലെ വിവിധ രാജ്യങ്ങളിൽ ചിതറിപ്പാർത്തപ്പോഴും ഈ ദേശത്തോട് അവർ വിശ്വസ്തത പുലർത്തുകയും ദേശീയമായ സ്വാതന്ത്ര്യത്തോടെ ഇവിടെ മടങ്ങിയെത്തുവാനും രാജ്യത്തിന്റെ യഥാസ്ഥാപനത്തിനുമായി എന്നും പ്രാർത്ഥിക്കുകയും ചെയ്തുകൊണ്ടിരുന്നു.



അതനുസരിച്ച് യിസ്രായേൽ ദേശീയ സമിതിയുടെ അംഗങ്ങളായ ഞങ്ങൾ അഭിമാനത്തോടെയും പാവനമായും ഇന്ന് കുടിവരികയും യഹൂദ ജനത്തിന്റെ സ്വാഭാവികവും ചരിത്രപരവുമായ അവകാശവും ഐക്യരാഷ്ട്രസഭയുടെ പൊതുയോഗത്തിന്റെ തീരുമാനവും അനുസരിച്ച് പാലസ്തീൻ ദേശത്ത് “യിസ്രായേൽ” എന്ന സ്വാതന്ത്ര്യ യഹൂദ രാഷ്ട്രമായി ഞങ്ങളെത്തന്നെ പ്രഖ്യാപിക്കുന്നു.

ഞങ്ങൾക്കു ചുറ്റുമുള്ള എല്ലാ രാഷ്ട്രങ്ങൾക്കും അതിലെ ജനങ്ങൾക്കും ഞങ്ങൾ സമാധാനവും സൗമനസ്യവും വാഗ്ദാനം ചെയ്യുകയും എല്ലാവ

രും

രുടേയും പൊതുനന്മയ്ക്കായി ഞങ്ങളോട് സഹകരിക്കുവാൻ സകല രേയും ക്ഷണിക്കുകയും ചെയ്യുന്നു.

യിസ്രായേലിന്റെ പാരയായവനിൽ ആശ്രയിച്ചുകൊണ്ട്, യിസ്രായേലിന്റെ താൽക്കാലിക സംസ്ഥാന സമിതിയുടെ ടെൽ അബീവിൽ വച്ചുള്ള 1948 മേയ് 14-ാം തീയതി ശബ്ബത്തു ദിനത്തിന്റെ തലേന്ന് വൈകുന്നേരമായ ഇന്നത്തെ സമ്മേളനത്തിൽവെച്ച് ഈ പ്രഖ്യാപനത്തിൽ ഒപ്പു വയ്ക്കുന്നു.”

ബാൽഫർ പ്രഖ്യാപനം മുഖേന യഹൂദർക്ക് അനുവദിച്ച ഭൂമി തുണ്ടാക്കി സമുദ്ര തീരത്തുള്ള ഒരു നീണ്ട വീതികുറഞ്ഞ ഭാഗവും, ഗലീലക്കടലിനു വടക്കു ഭാഗത്തെ കുറെ ഭാഗവും, നെഗേവ് മരുഭൂമിയും കൂട്ടിച്ചേർത്തു. ഇങ്ങനെയുള്ള വിഭജനത്തെ എതിർത്ത അറബി രാഷ്ട്രങ്ങൾ യുദ്ധത്തിന് ഒരുങ്ങി. യിസ്രായേലിനെ ഒരു രാഷ്ട്രമായി പ്രഖ്യാപനം നടത്തിയ 1948 മേയ് 14-ന് അടുത്ത ദിവസം, യിസ്രായേലിന്റെ ചുറ്റുമുള്ള അയൽ രാജ്യങ്ങൾ യിസ്രായേൽ അതിർത്തികളിൽ നിരന്ന് ആ ദേശത്തെ തുടച്ചു നീക്കുവാൻ തയ്യാറായി. ചിറകു മുളച്ചു വരുന്ന ആ ചെറിയ രാഷ്ട്രത്തിന് ലെബനോണിന്റെയും, സിറിയ, ഇറാക്ക്, ഈജിപ്റ്റ് എന്നിവരെ കൂടാതെ ജോർദാനിൽ നിന്നുള്ള, ബ്രിട്ടണിൽ പരിശീലനം നേടിയ അറബി സൈന്യത്തിന്റെയും അത്യന്ത ശക്തികളെ ഒറ്റയ്ക്ക് നേരിടേണ്ടിയിരുന്നു. സ്വാതന്ത്ര്യയുദ്ധം അവിടെ ആരംഭിക്കുകയായിരുന്നു. യഹൂദർ കൂടുതലായി താമസിക്കുന്ന ഇടങ്ങളിലുള്ള അറബികളെ വിദേശങ്ങളിൽ അവധി ദിനങ്ങൾ കഴിയുവാനായി പോകുവാൻ പ്രേരിപ്പിച്ചു. ജൂൺ 11 ആയപ്പോഴേക്കും 2 ലക്ഷത്തി അമ്പതിനായിരം അറബി വംശജർ ജൂതർ പാർത്തിരുന്ന മേഖലകളിൽ നിന്ന് മാറിയിരുന്നു. യുദ്ധം കഠിനമായിരുന്നു. ഐക്യരാഷ്ട്ര സഭയുടെ പല സംഘങ്ങളും യിസ്രായേലുമായി സമാധാന സംഭാഷണ ശ്രമങ്ങൾ നടത്തി; ആദ്യത്തേത് ജൂൺ 11-നായിരുന്നു. ഇതെല്ലാം യിസ്രായേലിന് തങ്ങളുടെ സൈന്യത്തിന് ആയുധങ്ങൾ സംഭരിക്കാനുള്ള സമയം നൽകി. യുദ്ധോപകരണങ്ങളും പശ്ചിമ തീരത്തുള്ള പുരുഷന്മാരെയും വിമാന മാർഗ്ഗം കൊണ്ടുവന്നു. ജൂലൈ ആയപ്പോഴേക്കും പശ്ചിമതീരത്തുള്ള അറബി സേനയുടെ എണ്ണം 45,000 ആയി. കൂടാതെ ഈജിപ്റ്റിന് നെഗേവ് മരുഭൂമിയിൽ ഒരു വലിയ സൈന്യവും ഉണ്ടായിരുന്നു.

യിസ്രായേൽ വെകിളി പിടിച്ച് പുത്തൻ പട്ടാളക്കാരെ പരിശീലിപ്പിക്കുകയും, ഒക്ടോബർ ആയപ്പോഴേക്കും അവരുടെ എണ്ണം 90,000 ആയി ഉയരുകയും ചെയ്തു. അമേരിക്കയിൽ നിന്നും ചെക്കോസ്ലോവാക്യയിൽ നിന്നും ആയുധധാരികൾ എത്തി. രണ്ടാം ലോക മഹായുദ്ധകാലത്തെ പ്രാദേശിക പ്രതിരോധ സേനയുടെ സഹായവും ലഭിച്ചു. 1948-ൽ 100,000 സൈനികർ ഉണ്ടായിരുന്നു. ആ കൂട്ടത്തിൽ ഭാരിച്ച യുദ്ധ സാമഗ്രികളും, യുദ്ധക്കപ്പലുകളും, വായു സേനയും ഉണ്ടായിരുന്നു.

പശ്ചിമതീരത്തുള്ള യഹൂദർക്ക് സാധ്യതകൾ വിരളമാണെന്ന് കരുതിയെങ്കിലും യിസ്രായേൽ യുദ്ധ വിജയം നേടി അവരുടെ അതിരുകൾ വിപുലമാക്കുകയും ചെയ്തു. എന്നാൽ ജോർദാൻ സൈന്യം പശ്ചിമതീരത്ത് തുടരുകയും, യെരൂശലേം ഒരു വിഭജിത നഗരമാകുകയും ചെയ്തു. 1967-ലെ ആറു ദിവസത്തെ യുദ്ധത്തിനുശേഷം ജോർദാൻ സൈന്യത്തെ പശ്ചിമതീരത്തു

യിസ്രായേലിന്റെ ഉടമ്പടികളും രാജ്യവും

നിന്ന് പുറത്താക്കുകയും ആ പ്രദേശം “കൈവശ പ്രദേശങ്ങൾ” എന്നറിയപ്പെടുകയും ചെയ്തു.

1949 ഏപ്രിൽ 3-ന് ഒപ്പു വച്ച റോഡ്സിലെ താൽക്കാലിക യുദ്ധ സന്ധിയിൽ, 8000 ചതുരശ്രമൈൽ അഥവാ ഐക്യരാഷ്ട്രസഭ വിഭജിച്ചു നൽകിയ തിന്നേക്കാൾ 21 ശതമാനം കൂടുതൽ ഭൂമി, യിസ്രായേലിന് ലഭ്യമായി. ഐക്യരാഷ്ട്ര സഭയിലെ അംഗത്വത്തിനുള്ള യിസ്രായേലിന്റെ അപേക്ഷ 1949 മാർച്ച് 11-ന് അംഗീകരിക്കപ്പെടുകയും 1950 മേയിൽ അത് നടപ്പിലാക്കുകയും ചെയ്തു.

യുദ്ധശത്രുത അവസാനിച്ചശേഷം ഐക്യരാഷ്ട്രസഭ അറബി “അഭയാർത്ഥികൾ” ആയി കണക്കാക്കിയത് 720,000 പേർ ഉണ്ടെന്നായിരുന്നു. എന്നാൽ യഹൂദർ 538,000 മാത്രമേ ഉള്ളൂ എന്നു അവകാശപ്പെട്ടു. 240,000 പേർ ജോർദ്ദാൻ കൈവശ ഭൂമിയായി സൂക്ഷിച്ച പശ്ചിമ തീരത്തേക്കു കടന്നു. 60,000 പേർ യോർദ്ദാൻ നദി കടന്നു. 180,000 ആളുകൾ ഈജിപ്റ്റിന്റെ പ്രദേശമായ ഗാസായിലേക്കും 100,000 ലെബനോനിലേക്കും 70000 സിറിയയിലേക്കും ചെറിയ കൂട്ടം ആളുകൾ ഈജിപ്റ്റിലേക്കും ഇറാക്കിലേക്കും കുടിയേറി.

യുദ്ധത്തിനുശേഷം ബെൻഗൂറിയൻ പ്രസ്താവിച്ചത്, അറബി അഭയാർത്ഥികളെ തിരികെ യിസ്രായേലിൽ പ്രവേശിക്കുവാൻ അനുവദിക്കുകയില്ല എന്നാണ്. “യുദ്ധം, യുദ്ധം തന്നെയാണ്; ഞങ്ങളോട് യുദ്ധം പ്രഖ്യാപിച്ചവർ അതിന്റെ നഷ്ടം പരാജയപ്പെട്ടശേഷം അനുഭവിക്കണം” എന്ന് താൻ വ്യക്തമാക്കി.

യഹൂദ അഭയാർത്ഥികൾ

അറബ് ദേശത്ത് യഹൂദർക്കെതിരെയുള്ള പീഡനം വർദ്ധിച്ചപ്പോൾ 1948 മുതൽ 1957 വരെ 467,000 ജൂതർ മുസ്ലീം പ്രദേശങ്ങളിൽ ഉണ്ടായിരുന്ന വീടും മറ്റും ഉപേക്ഷിച്ച് പോകേണ്ടിവന്നു. അതിലേറെയും യിസ്രായേലിൽ എത്തി. 2001 ജനുവരി 12-ലെ “ജെറുസലേം പോസ്റ്റ്” എന്ന ദിനപത്രത്തിൽ ഇങ്ങനെ പറയുന്നു:

“850,000 പേർ അറബ് രാജ്യങ്ങളിൽ ജീവിച്ചിരുന്നു. 1948-ൽ യിസ്രായേൽ രാജ്യം സ്ഥാപിക്കപ്പെട്ടതിന്റെ പ്രതികരണമായി അനേകരുടെ സമ്പത്തു മുഴുവൻ പിടിച്ചെടുക്കപ്പെട്ടു. അറബ് ദേശീയ വിപ്ലവം ഉയർന്ന 20-ാം നൂറ്റാണ്ടിലെ അവസരങ്ങളിലും ഇതാവർത്തിക്കപ്പെട്ടു.

ആകെ 6 ലക്ഷം യഹൂദർ അറബ് ദേശങ്ങളിൽ നിന്ന് പുറത്ത് കടന്നവരിൽ കൂടുതലും യിസ്രായേലിൽ കുടിയേറി. 1922 മുതൽ 1952 വരെയുള്ള കാലത്ത് വിട്ടുപോയ യഹൂദർക്ക് നഷ്ടപ്പെട്ട സമ്പത്തിന്റെ മൂല്യം മുപ്പതിനായിരം കോടി അമേരിക്കൻ ഡോളർ വരുമെന്ന് കണക്കാക്കപ്പെടുന്നു.”

യിസ്രായേലിന്റെ യുദ്ധങ്ങൾ

1948-1949 കാലത്തെ സ്വാതന്ത്ര്യ യുദ്ധത്തിനുശേഷം 1956-ലെ സുയസ് പ്രതിസന്ധി, 1967-ലെ 6 ദിവസത്തെ യുദ്ധം, 1973-ലെ യോംകിപ്പൂർ യുദ്ധം, 1982-ലെ ലെബനോൻ യുദ്ധം, 1987-ലെ ആദ്യത്തെയും 2000-ലെ രണ്ടാമത്തെ ലഹള എന്നിങ്ങനെ അനേക പ്രശ്നങ്ങൾ യിസ്രായേലിന് നേരിടേണ്ടി വന്നിട്ടുണ്ട്. ഗാസാ മുന്നമ്പ് ഇന്നും അവർക്ക് ഒരു സ്ഥിരം തലവേദനയാണ്.

സോവിയറ്റ് യൂണിയന്റെ തകർച്ച (1989)

ശീതയുദ്ധം അവസാനിക്കുകയും കിഴക്കൻ യൂറോപ്പിലെ വാഴ്സാ ഉടമ്പടിയിലുള്ള രാജ്യങ്ങൾ ധൈര്യപൂർവ്വം അവരവരുടെ സ്വാതന്ത്ര്യം പ്രഖ്യാപിക്കുകയും ചെയ്തതോടെ 1989-ൽ സോവിയറ്റ് യൂണിയൻ പെട്ടെന്ന് ഇല്ലാതായി. അന്തർദ്ദേശീയ കമ്മ്യൂണിസം തകരുകയും പടിഞ്ഞാറൻ രാജ്യങ്ങൾ തങ്ങളുടെ വാതിലുകൾ തുറക്കുകയും ചെയ്തപ്പോൾ ശക്തമായ റഷ്യൻ സൈന്യം ഒരു ചെറുവിരൽ പോലും അനക്കിയില്ല. 1989 ഏപ്രിൽ 16-ന് പോളണ്ടിലെ കമ്മ്യൂണിസ്റ്റ് സർക്കാർ പ്രതിപക്ഷമായിരുന്ന ഐക്യദാർഢ്യ പ്രസ്ഥാനത്തിന് (*Solidarity movement*) മേലുള്ള നിരോധനം നീക്കം ചെയ്തു. ഹംഗറിയും കിഴക്കൻ ജർമ്മനിയും ബൾഗേറിയയും ചെക്കോസ്ലോവാക്യയും റൊമേനിയയും അതേ പാത പിന്തുടർന്നു. ഉടൻ തന്നെ, യഹൂദ സംഘടനകൾ മുൻപ് സോവിയറ്റ് യൂണിയന്റെ ഭാഗമായിരുന്ന രാജ്യങ്ങളിൽ ഉള്ള യഹൂദരുടെ യിസ്രായേലിലേക്കുള്ള കുടിയേറ്റം നടപ്പാക്കി. തുടർന്നുള്ള പത്തു വർഷങ്ങൾക്കകം 10 ലക്ഷത്തോളം ജൂതരെ യിസ്രായേലിൽ എത്തിച്ചു. ഇവരിൽ പലരും ശാസ്ത്രജ്ഞരും എഞ്ചിനീയർമാരും ഗവേഷണമുൾപ്പെടെയുള്ള ഉന്നത വിദ്യാഭ്യാസ യോഗ്യതയുള്ളവരും ആയിരുന്നു. യിസ്രായേൽ തങ്ങളെത്തന്നെ ഉന്നത സാങ്കേതിക വിദ്യയുടെ രാജ്യമാക്കിത്തീർക്കുവാനായി പഴയ സോവിയറ്റ് യൂണിയന്റെ മസ്തിഷക ശക്തി മുഴുവൻ സ്വന്തമാക്കുകയായിരുന്നു.

അദ്ധ്യായം 9-എബ്രായഭാഷ പുനർജീവിക്കപ്പെടുന്നു

ആദാമിന്റെ കാലം മുതൽ ബാബേൽ ഗോപുരത്തിന്റെ കാലംവരെ മനുഷ്യ വർഗം ഒരേ ഭാഷയാണ് സംസാരിച്ചിരുന്നത്. നാം വായിക്കുന്നു:

“ഭൂമിയിലൊക്കെയും ഒരേ ഭാഷയും ഒരേ വാക്കും ആയിരുന്നു. അപ്പോൾ യഹോവ: ഇതാ, ജനം ഒന്ന്, അവർക്കെല്ലാവർക്കും ഭാഷയും ഒന്ന്” (ഉല്പ 11:1, 6-8).

ബാബേൽ ഗോപുരത്തിന്റെ പണി ദൈവത്തോടുള്ള ഒരു മത്സരമായിരുന്നു. ആദ്യ നൂറ്റാണ്ടിലെ ചരിത്രകാരനായ ജോസീഫസ് എഴുതുന്നത്:

“ദൈവത്തിനെതിരായി ഇങ്ങനെയുള്ള ഒരു മത്സരത്തിനും ദൈവനിന്ദയ്ക്കും അവരെ പ്രേരിപ്പിച്ചത് നിമ്രോദ് ആയിരുന്നു. ദൈവത്തിന് കീഴടങ്ങുന്നത് ഭീരുത്വമാണെന്ന് അവരെ ധരിപ്പിച്ച് ഒരു ഗോപുരം പണിയുവാൻ ആരംഭിച്ചു” (യഹൂദരുടെ പഴമ, ഒന്നാം പുസ്തകം, അദ്ധ്യായം 4).



എലിയാസർ ബെൻ യെഹൂദാ

ജോസീഫസിന്റെ കൃതികൾ ദൈവപ്രേരിതമായി കണക്കാക്കപ്പെട്ടിട്ടില്ല. എന്നാൽ, വേദപുസ്തകത്തിൽ തന്നെ അതിന് രേഖകളുണ്ട്.

“നിമ്രോദ്, ഭൂമിയിൽ ആദ്യ വീരനായിരുന്നു. അവൻ യഹോവയുടെ മുമ്പാകെ നായാട്ടു വീരനായിരുന്നു(അതായത്, യഹോവയ്ക്കെതിരെ). അതുകൊണ്ട് യഹോവയുടെ മുമ്പാകെ നിമ്രോദിനേപ്പോലെ നായാട്ടു വീരൻ എന്ന് പഴഞ്ചൊല്ലായി. അവന്റെ രാജ്യത്തിന്റെ ആരംഭം ബാബേൽ...”

(ഉല്പത്തി 10:8-10).

മഹാപ്രളയത്തിനുശേഷം ഹാമിന്റെ അഭക്തരായ സന്തതികൾ ദൈവത്തിനെതിരെ മത്സരിച്ചെങ്കിലും ശേമിന്റെ സന്തതികൾ ബാബേൽ ഗോപുരം പണിയിൽ സഹകരിച്ചില്ലെന്നു വേണം കരുതാൻ. അതുകൊണ്ട് അവരുടെ ഭാഷ ദൈവീകമായ ഇടപെടൽ കാരണം കലങ്ങിയതുമില്ല.

“ഏബ്രിന് രണ്ടു പുത്രന്മാർ ജനിച്ചു. ഒരുത്തന് പേലെറ്റ് എന്നുപേർ. അവന്റെ കാലത്തായിരുന്നു ഭൂവാസികൾ പിരിഞ്ഞുപോയത്” (ഉല്പ 10:25).

അബ്രാം “എബ്രായൻ” എന്നാണ് വിളിക്കപ്പെട്ടത് (ഉല്പ 14:13). യോസേഫും (ഉല്പ 39:14, 17; 41:12) യിസ്രായേൽ മക്കളും (പുറ 1:15-19) അങ്ങനെയെന്ന് അറിയപ്പെട്ടു. ഭാഷ കലക്കപ്പെടുന്നതിന് ഒരു തലമുറ മുമ്പ് ജീവിച്ച ഏബ്രിന്റെ സന്തതികളാണ് എബ്രായർ. പെന്തക്കോസ്തു നാളിൽ യിസ്രായേലിനോടുള്ള തന്റെ അപ്രീതി ദൈവം വെളിപ്പെടുത്തിയത്, ദൈവവചനം, എബ്രായ ഭാഷയിലല്ല, ജാതികളുടെ വിവിധ ഭാഷകളിൽ കേൾക്കുവാൻ അവർക്ക് അവസരം ഒരുക്കിക്കൊണ്ടാണ്.

യെശ്ശാവ് പ്രവചിച്ചു:

“..വിക്കി വിക്കി പറയുന്ന അധരങ്ങളാലും അന്യഭാഷയിലും, (വിജാതി

എബ്രായ ഭാഷ പുനർജീവിപ്പിക്കപ്പെടുന്നു

യർ) അവൻ ഈ ജനത്തോട് സംസാരിക്കും (യിസ്രായേൽ) ...എങ്കിലും കേൾപ്പാൻ അവർക്കു മനസ്സില്ലായിരുന്നു” (യെശ 28:11-12).

പൗലൊസ് ഈ പ്രവചനം 1 കൊരി 14:21-ൽ ഉദ്ധരിക്കുന്നുണ്ട്: “അതുകൊണ്ട് അന്യഭാഷകൾ അടയാളമായിരിക്കുന്നത് വിശ്വാസികൾക്കല്ല, അവിശ്വാസികൾക്കത്രേ.”

യഹൂദർക്ക് ജാതികളുടെ ഭാഷകൾ നൽകപ്പെട്ടത് മശിഹായെ നിരസിച്ചതിനാണ്. അങ്ങനെ എബ്രായഭാഷ ഒരു മൃതഭാഷയായിത്തീർന്നു. യഹൂദന്മാർ ചിതറിപ്പോയ എഡി 70-ന് ശേഷം എബ്രായഭാഷ ആരും സംസാരിക്കാതായി. യഹൂദർ കൂടുതൽ അരമായ ഭാഷയിലും യവന ഭാഷയിലും സംസാരിക്കുകയും പഠിപ്പിക്കുകയും ചെയ്തു. എന്നാൽ ആയിരമാണ്ടോടുകൂടെ ജർമ്മൻ, സ്പാനിഷ് ഭാഷകളുടെ ഒരു മിശ്രിതമായ യിദിഷ് ഭാഷ ഉപയോഗിക്കപ്പെട്ടുവാൻ തുടങ്ങി. പഴയ നിയമഭാഗങ്ങൾ എബ്രായ ഭാഷയിൽ വായിക്കപ്പെട്ടിരുന്നെങ്കിലും സംസാരഭാഷ എന്നുള്ള നിലയിൽ നിന്ന് എബ്രായഭാഷ അപ്രത്യക്ഷമായി.

സീയോൻവാദ പ്രസ്ഥാനത്തിന്റെ പുനർ ജീവനത്തോടെ 1881-ൽ 23 വയസ്സു കാരനായ ഒരു റഷ്യൻ യഹൂദനായ ഏലിയേസെർ ബെൻ യെഹൂദാ തന്റെ യുവതിയായ ഭാര്യയുമായി പലസ്തീനിൽ കുടിയേറി. അവിടേക്കുള്ള കപ്പൽ യാത്രയിൽ മുതൽ അവർ തമ്മിൽ എബ്രായ ഭാഷയിലേ സംസാരിക്കു എന്ന് തീരുമാനമെടുത്തു.

യിസ്രായേലിൽ എത്തിയതു മുതൽ ബെൻ - യെഹൂദാ എബ്രായ സംസാര ഭാഷ പഠിപ്പിച്ചു തുടങ്ങുകയും 200 പ്രതികൾ മാത്രം വരുന്ന ഒരു എബ്രായ ദിനപത്രം അച്ചടിച്ചു വിതരണം ചെയ്യുകയും ചെയ്തു.

യിദിഷ് ഭാഷ പഠിപ്പിച്ചിരുന്ന യാഥാസ്ഥിതികരിൽ നിന്ന് തനിക്ക് എതിർപ്പുണ്ടായി, തന്റെ കാര്യാലയം കല്ലെറിഞ്ഞ് നശിപ്പിക്കപ്പെട്ടു. ടർക്കി ഗവൺമെന്റ് രാജ്യദ്രോഹം എന്ന കുറ്റം തന്റെമേൽ ആരോപിക്കുകയും, മതനേതാക്കളാൽ തനിക്ക് ഭ്രഷ്ട് കല്പിക്കപ്പെടുകയും, 1891-ൽ ക്ഷയരോഗത്താൽ തന്റെ ഭാര്യ നിര്യാതയായപ്പോൾ യഹൂദ ശമ്ശാനത്തിൽ അടക്കുവാൻ യാഥാസ്ഥിതിക യഹൂദർ വിസമ്മതിക്കുകയും ചെയ്തു.

എന്നാൽ 1922-ൽ ബെൻ-യെഹൂദാ മരണമടയുമ്പോഴേക്കും പലസ്തീനിലെ യെഹൂദരിൽ പകുതി പേർ എബ്രായ ഭാഷ സംസാരിക്കുകയും, തന്റെ ശവ സംസ്കാരത്തിന് 30,000 പേർ സംബന്ധിക്കുകയും, 3 ദിവസം പലസ്തീൻ യഹൂദർ ദുഃഖം ആചരിക്കുകയും ചെയ്തു. 1800 വർഷമായി മൃതമായിരുന്ന എബ്രായഭാഷ, 1948-ഓടെ യിസ്രായേലിന്റെ ഔദ്യോഗിക ഭാഷയായി.

യെശയ്യാ പ്രവാചകൻ ഇതു പ്രവചിക്കുന്നുണ്ട്: “അന്നാളിൽ മിസ്രയീം ദേശത്തുള്ള അഞ്ചു പട്ടണങ്ങളിൽ കനാൻ ഭാഷ സംസാരിച്ച് സൈന്യങ്ങളുടെ യഹോവയോടു സത്യം ചെയ്യും” (യെശ 19:18) ഇത് മഹോപദ്രവകാലത്തിന്റെ ആദ്യ പകുതിയിൽ മിസ്രയീമ്യർ അനുതപിക്കുമ്പോഴാണ് (ദാനി 11:40-45). ഏദെൻ തോട്ടത്തിൽ ദൈവം സംസാരിച്ച നിർമ്മലമായ യഥാർത്ഥ ഭാഷ വീണ്ടും സംസാരിക്കപ്പെടുമെന്ന് സെഫന്യാവ് പ്രവചിക്കുന്നുണ്ട്.

“അപ്പോൾ സകല ജാതികളും യഹോവയുടെ നാമത്തെ വിളിച്ചുപേക്ഷിച്ച് ഏക മനസ്സോടെ അവനെ സേവിക്കേണ്ടതിന് ഞാൻ അവർക്കു നിർമ്മലമായുള്ള അധരങ്ങളെ വരുത്തും” (സെഫ 3:9).

അദ്ധ്യായം 10 - ദൈവാലയ മലയ്ക്കായുള്ള യുദ്ധം

“അന്ത്യനാളുകളിൽ” എന്ന തന്റെ പുസ്തകത്തിൽ ഗെർഷോം ഗോരൻ ബർഗ്, എഡി 70-ൽ നശിപ്പിക്കപ്പെട്ട രണ്ടാമത്തെ യെരൂശലേം ദൈവാലയത്തിന്റെ അടിസ്ഥാനം കണ്ടെത്തുന്നതിനുള്ള യഹൂദരുടെ പരിശ്രമത്തെക്കുറിച്ച് എഴുതുന്നുണ്ട്. രണ്ടു സ്ഥാനങ്ങളാണ് നിർദ്ദേശിക്കപ്പെടുന്നത്: പാറയിലെ താഴികക്കൂടത്തിന്റെ (*Dome of the Rock*) വടക്കായും, തെക്ക് രണ്ട് മുസ്ലീം പള്ളികളുടെ നടുക്കായും.

വടക്കുള്ള സ്ഥാനം ആശേർ കൗഫ്മാനും തെക്കുള്ളത് ടുവിയാ സഗീവുമാണ് നിർദ്ദേശിച്ചിട്ടുള്ളത്. തങ്ങളുടെ ദൈവാലയം വീണ്ടും പണിയുവാനുള്ള യഹൂദരുടെ ശ്രമം ഉയർത്തിയ രാഷ്ട്രീയ ആശങ്കകൾ സഗീവിനെ സ്വാധീനിച്ചിരിക്കാമെന്നും അതുകൊണ്ട് പ്രശ്നമുണ്ടാകാത്ത ഒരു സ്ഥാനം താൻ കണ്ടെത്തിയതാണെന്നും തോന്നുന്നു. കൗഫ്മാന്റെ സ്ഥാനമാകട്ടെ യഥാർത്ഥ ഗവേഷണത്തിന്റെ ഫലമായതുകൊണ്ട് കൂടുതൽ വിശ്വസനീയമാണ്.

സീയോൻവാദ പ്രസ്ഥാനത്തിലെ ഒരു യാഥാസ്ഥിതിക കുടുംബത്തിലെ അംഗമായ സ്കോട്ടിഷ് യഹൂദനായ കൗഫ്മാൻ 1960-ലാണ് തന്റെ മുപ്പതാമത്തെ വയസ്സിൽ യിസ്രായേലിൽ എത്തിയത്. എഡിൻബറോ സർവ്വകലാശാലയിൽ നിന്ന് താൻ ഊർജ്ജ തന്ത്രത്തിൽ ഡോക്ടറേറ്റ് നേടിയിരുന്നു. യിസ്രായേലിൽ താൻ ഹീബ്രൂ സർവ്വകലാശാലയിൽ ഒരു പ്രൊഫസറായി. പദാർത്ഥങ്ങളുടെ സംയോജനത്തിലും അയണീകരിക്കപ്പെട്ട വാതകങ്ങളുടെ പ്രകാശ രശ്മിയെ അപഗ്രഥിക്കുന്ന ഉപകരണം (*spectroscope*) ഉപയോഗിച്ചുള്ള നിരീക്ഷണത്തിലുമാണ് താൻ ഗവേഷണം നടത്തിയിരുന്നത്. വിശദാംശങ്ങളെല്ലാം ശ്രദ്ധിക്കുന്ന, വളരെ കൃത്യതയുള്ള ഒരു വ്യക്തിയായിരുന്നു താൻ. മുൻകാല യഹൂദ കൃതികൾ പരിശോധിച്ച് ദൈവാലയത്തിന്റെ അളവുകളെക്കുറിച്ചുള്ള രേഖകളെല്ലാം താൻ പഠിച്ചു. അതിൽ നിന്ന് ദൈവാലയം കിഴക്കു പടിഞ്ഞാറായാണ് നിന്നിരുന്നത് എന്നും, പ്രവേശന കവാടം കിഴക്കേമുഖമായിരുന്നു എന്നും ദൈവാലയത്തെ ചുറ്റിയുള്ള മതിലിന്റെ കിഴക്കേ വാതിലിന് നേരെ ആയിരുന്നു ആ പ്രവേശന കവാടമെന്നും താൻ ഗ്രഹിച്ചു. ആ കിഴക്കേ കവാടത്തിന്റെ സ്ഥാനം കണ്ടെത്തിയാൽ പിന്നെ കാര്യങ്ങൾ എളുപ്പമാകുമെന്ന് കൗഫ്മാൻ മനസ്സിലാക്കി.

കൂടാതെ ഒലിവു മലയിൽ ചുവന്ന പശുക്കിടാവിനെ യാഗമർപ്പിച്ചിരുന്നത് യെരൂശലേം മതിലിന് മുകളിൽ കൂടെ ദൈവാലയം കാണാവുന്ന ഒരു ഇടത്താണെന്നും കൗഫ്മാൻ ഗ്രഹിച്ചു. ഈ ഉയർന്ന സ്ഥാനത്തു നിന്നും കിഴക്കേ വാതിലിന് (*Golden Gate*) അപ്പുറത്തായിരിക്കണം ദൈവാലയം നിന്നിരുന്നത്.

ദൈവാലയത്തിനു മുൻപിൽ യാഗപീഠം നിന്നിടത്തു നിന്നും ഭൂഗർഭ കുഴലുകൾ യാഗരക്തത്തെ കിട്രോൻ താഴ്വരയിലേക്ക് ഒഴുക്കിയിരുന്നു. ഈ കുഴലുകൾ ബ്രിട്ടീഷ് സർവേയറായ ക്യാപ്റ്റൻ വാറൻ നേരെത്തെ കണ്ടുപിടിച്ചിരുന്നു. 19-ാം നൂറ്റാണ്ടിലെ തന്റെ ആ കണ്ടുപിടുത്തം “*വേദപുസ്തക പുരാവസ്തു നിരൂപണ പത്രികയിൽ*” (*Biblical Archeological Review*) പ്രസിദ്ധീകരിക്കുകയും ചെയ്തിരുന്നു.

ഗെർഷോം ഗോരൻബർഗ് എഴുതി:


“19-ാം നൂറ്റാണ്ടിലെ പര്യവേഷകർ തയ്യാറാക്കിയ പുരാതന പട്ടികപ്പടങ്ങൾ (charts), ആ കുന്നിന് വടക്കു വശത്തുണ്ടായിരുന്ന നീർത്തൊട്ടികളുടെ സ്ഥാനം എവിടെയായിരുന്നു എന്ന് വ്യക്തമാക്കും എന്ന് കൗഫ്മാൻ പഠിച്ചു.”

ഇന്ന് പാറയിലെ താഴികക്കൂടം നിൽക്കുന്നിടത്താണ് യെരൂശലേം ദൈവാലയം നിന്നിരുന്നത് എന്ന ജനസമ്മതമായ അഭിപ്രായത്തിനെതിരായിരുന്നു കൗഫ്മാന്റെ നിർണ്ണയങ്ങൾ. അതിന്റെ സ്ഥാനത്തല്ലെങ്കിൽ മുസ്ലീങ്ങൾ അതവിടെ പണിതത് എന്തിനാണ്? എന്നായിരുന്നു പൊതുവായ ധാരണ.

അതിനെക്കുറിച്ചുള്ള ഒരു കാഴ്ചപ്പാട്, അടിസ്ഥാനം ദൃശ്യമായിരുന്ന മറ്റൊരിടത്തേക്കാണ് മനുപൂർവ്വം മുസ്ലീങ്ങളെ എഡി 991-ൽ നയിച്ചത് എന്നാണ്. ദൈവാലയം നിന്നിരുന്ന മലയെ ചുറ്റി മഹാനായ ഹെരോദാവ് വിപുലമായ ഒരു മതിൽ പണിയുകയും അങ്ങനെ ദൈവാലയത്തിന് ഒരു വലിയ മുറ്റം ലഭ്യമാകുകയും ചെയ്തു. ആ പുറം മതിലിന്റെ ചെറിയ ഒരു ഭാഗം മാത്രമാണ് ഇന്നും നിൽക്കുന്ന വിലാപ മതിൽ.

രണ്ടാമത്തെ ദൈവാലയത്തിന്റെ സ്ഥാനം അടിഭാഗത്തെ പാറ ദൃശ്യമാകുന്ന രണ്ടിടങ്ങളിൽ ഒരിടത്ത് തന്നെയാണെന്ന് വ്യക്തമാകും. ഇവയിൽ ഏറ്റവും വടക്കുള്ളത് പാറയിലെ താഴികക്കൂടത്തിന്റെ വടക്ക് 100 മീറ്റർ മാറിയാണ്. അവിടെ ആത്മാക്കളുടെ താഴികക്കൂടം (Dome of the spirits) എന്ന പേരിലുള്ള ഒരു ഉയർന്ന കൂടാരമുണ്ട്. 1974 ഡിസംബർ 28-ന് കൗഫ്മാൻ വേണ്ടത്ര തെളിവുകൾ ലഭ്യമായി. രണ്ടാമത്തെ ദൈവാലയം പാറയിലെ താഴികക്കൂടത്തിന് (Dome of the Rock) 100 മീറ്റർ വടക്ക് മാറിയാണ് ഉണ്ടായിരുന്നത് എന്ന് താൻ ഉറപ്പിച്ചു.

തിരുവെഴുത്തുകളിൽ നിന്ന് നാം ഗ്രഹിക്കുന്നത്, പാറ പുറമെ കാണാമായിരുന്ന സ്ഥലത്ത്, മുസ് “ജെബുസ്യനായ ഒർന്നാന്റെ മെതിക്കളത്തിന്റെ ഇടത്താണ്” (2 ശമു 24:18-25). ദാവീദ് യാഗപീഠം പണിതത് ഇവിടെയാണ്. ഗോതമ്പു മെതിക്കത്തക്കവണ്ണമുള്ള പരന്ന പാറപ്പുറമായിരുന്ന മെതിക്കളം.



യിസ്രായേലിന്റെ ഉടമ്പടികളും രാജ്യവും


പാറയിലെ താഴികക്കൂടത്തിന് മൃസ്തീങ്ങൾ ആ സ്ഥലം തിരഞ്ഞെടുത്തത് ഇസ്ലാമിലേക്ക് മതപരിവർത്തനം ചെയ്ത ഒരു യഹൂദൻ ആയിടം കാട്ടിക്കൊടുത്തതുകൊണ്ടാണ്. അവിടെയിരുന്ന് മൃസ്തീങ്ങൾ പ്രാർത്ഥിക്കുമ്പോൾ മെക്കായ്ക്ക് അഭിമുഖമായിരിക്കുന്ന അവരുടെ പുറകു വശത്തായിരിക്കും യെരൂശലേം ദൈവാലയം. അതു കണക്കാക്കിയാണ് ആയിടം തന്നെ തിരഞ്ഞെടുത്തത്.

ഹെരോദാവിന്റെ ക്ഷേത്രത്തെ സംബന്ധിച്ച ജോസീഫസിന്റെ വിവരണങ്ങളും ആകാശത്തു നിന്ന് ആ ഇടത്തിന്റെ ചിത്രങ്ങളും ഒത്തുനോക്കി പഠിച്ച കൗഫ്മാൻ ആത്മാക്കളുടെ താഴികക്കൂടം എന്ന കൂടാരം നിൽക്കുന്നയിടത്താണ് ദൈവാലയത്തിന്റെ അതിപരിശുദ്ധ സ്ഥലം ഉണ്ടായിരുന്നത് എന്ന് കണ്ടെത്തി. 1983-ലെ *വേദപുസ്തക പുരാവസ്തു നിരൂപണ പത്രികയിൽ* (Biblical Archeological Review) എന്ന പ്രസിദ്ധീകരണത്തിൽ കൗഫ്മാൻ തന്റെ ലേഖനം പ്രസിദ്ധീകരിച്ചതിൽ ദൈവാലയത്തിന്റെ അടിസ്ഥാനങ്ങൾ കണ്ടെത്തിയതായി വെളിപ്പെടുത്തി.

ആ വർഷം തന്നെ ദൈവാലയം ഇരുന്ന മലയിൽ ഹാൽ ലിൻഡ്സേ, കൗഫ്മാനോടൊപ്പം നിന്നപ്പോൾ കൗഫ്മാൻ സൂചിപ്പിച്ച സ്ഥലം തന്നെയാണ് ലിൻഡ്സേ നടന്നുകൊണ്ട് അളന്നു കാണിച്ചത്. പിന്നീട് താൻ എഴുതി:

“ആയിടം അളന്നു നോക്കിയപ്പോൾ പരിശുദ്ധാത്മാവ് വെളി 11:1-2 എന്റെ കാതുകളിൽ മുഴങ്ങുന്നതായി എനിക്കു തോന്നി. അവിടെ ദൈവത്തിന്റെ ദൂതൻ യോഹന്നാനോട്: “*ദൈവത്തിന്റെ ആലയത്തെയും യാഗപീഠത്തെയും അതിൽ നമസ്കരിക്കുന്നവരെയും അളക്കുക. ആലയത്തിനു പുറത്തുള്ള പ്രാകാരം അളക്കാതെ വിട്ടേക്കുക; അതു ജാതികൾക്ക് കൊടുത്തിരിക്കുന്നു; അവർ വിശുദ്ധ നഗരത്തെ നാല്പത്തിരണ്ടു മാസം ചവിട്ടും..*” (വെളി 11:1-2) എന്ന് കല്പിക്കുന്നുണ്ടല്ലോ.

“പ്രാകാരം ഒഴികെ” കൗഫ്മാൻ നിർദ്ദേശിച്ച സ്ഥാനത്ത് മൂന്നാമത്തെ ദൈവാ



ലയം പണിതാൽ പാറയിലെ താഴികക്കൂടം അവിടെ നിർത്തിക്കൊണ്ടു തന്നെ ആലയം പണിയുവാൻ കഴിയും. അന്ത്യനാളുകളിൽ ദൈവാലയവും പാറയിലെ താഴികക്കൂടവും ഒന്നിച്ചു നിൽക്കുവാനിടയാകും.

ദൈവാലയ ഗവേഷണ സ്ഥാപനം (Temple Institute) ഒരുക്കിയിരുന്ന ദൈവാലയ ശുശ്രൂഷാ ഉപകരണങ്ങളുമായി യാഗപീഠം പണിത് സമർപ്പിക്കുന്നതു കാണുവാൻ 2018-ഡിസംബറിൽ യഹൂദ സൻഹെദ്രീം 70 രാജ്യങ്ങളെ ക്ഷണിച്ചിരുന്നു. അഹരോന്റെ വംശത്തിലുള്ള പുരോഹിത ശുശ്രൂഷയുള്ള വരെ തിരഞ്ഞ് കണ്ടെത്തി ശുശ്രൂഷയ്ക്കാവശ്യമായ പരിശീലനവും നൽകി.

ദൈവാലയ മലയുടെമേൽ മുസ്ലീങ്ങളുടെ അവകാശവാദം

മുസ്ലീങ്ങളുടെ അവകാശവാദം അവരുടെ ഖുറാനിൽ യെരൂശലേം എന്ന് എഴുതിയിട്ടില്ലെങ്കിലും “ഏറ്റവും അകലെയുള്ള പള്ളി” (സുറാ 17:1) എന്നുള്ള പരാമർശപ്രകാരമാണ്.

“ആ രാത്രിയിൽ വിശുദ്ധ പള്ളിയിൽ നിന്ന് ഏറ്റവും അകലെയുള്ള പള്ളിയിലേക്ക് തന്റെ ദാസനെ കൊണ്ടുപോയ അള്ളാവിന് മഹത്വം”.

എന്നാൽ ആ പരാമർശത്തിൽ കാണുന്ന ഏറ്റവും “അകലെയുള്ള പള്ളി” എന്നത് യെരൂശലേമിലെ “അൽ അഖ്സാ പള്ളി” തന്നെയാണ് എന്നതിന് മറ്റു തെളിവുകളുണ്ടോ? ഒന്നും തന്നെയില്ല.

എഡി 632-ൽ മൊഹമ്മദ് നബി മരിക്കുമ്പോഴും യെരൂശലേം ഒരു ക്രിസ്തീയ നഗരവും, അന്ന് അത് ബൈസന്റൈൻ സാമ്രാജ്യത്തിൽ ഉൾപ്പെട്ട ഇടവുമായിരുന്നു. മുഹമ്മദ് നബിയുടെ മരണത്തിന് ആറു വർഷത്തിന് ശേഷം എഡി 638-ലാണ് ഖലീഫ് ഒമർ യെരൂശലേം പിടിച്ചടക്കുന്നത്. അക്കാലത്ത് യെരൂശലേമിൽ ക്രിസ്തീയ ദൈവാലയങ്ങളേ ഉള്ളൂ, ദൈവാലയ മലയിൽ നിന്നിരുന്ന പള്ളി ജസ്റ്റിനിയനിലെ വിശുദ്ധ മറിയത്തിന്റെ പേരിലുള്ളതായിരുന്നു (Church of Saint Mary of Justinian). അത് ബൈസന്റൈൻ വാസ്തുവിദ്യ പ്രകാരം പണിയപ്പെട്ടതുമായിരുന്നു.

പാറയിലെ താഴികക്കൂട പള്ളി പണിയപ്പെട്ട് 20 വർഷത്തിനുശേഷം എഡി 691-692 കാലയളവിലാണ് ഖലീഫ് അബ്ദു ഏൽ മാലിക്, അൽ അഖ്സാ പള്ളി പണിയുന്നത്. അതിനെ “ഒമർ മോസ്ക്” എന്ന് വിളിക്കുന്നതും വ്യാജമാണ് എന്ന് അതുകൊണ്ടുതന്നെ വ്യക്തമാകും. മുഹമ്മദ് നബി മരിച്ച് ഏതാണ്ട് 80 വർഷത്തിനുശേഷം മാലിക്കിന്റെ മകൻ അബ്ദുൽ വാഹിദ് (എഡി 705-715 കാലത്ത് ഭരണം നടത്തി) വിശുദ്ധ മറിയത്തിന്റെ പേരിലുള്ള പള്ളിയിൽ ചില കുട്ടിച്ചേർക്കലുകൾ നടത്തി അതിനെ ഒരു മുസ്ലീം ദൈവാലയമാക്കി. ആ പള്ളിയുടെ “ബസിലിക്കാ” രീതിയിലുള്ള ബൈസന്റൈൻ ഘടന പ്രകാരം രണ്ടു നിര തൂണുകളും അതിനു നടുവിലെ വിശാലമായ മുറിയും (hall) നിലനിർത്തിക്കൊണ്ടുതന്നെ ആ കെട്ടിടത്തിനു മുകളിൽ മുസ്ലീം ദൈവാലയമെന്ന് തോന്നിപ്പിക്കുംവിധം ഒരു താഴികക്കൂടം പണിയുകയായിരുന്നു ചെയ്തത്. എന്നിട്ട് ഖുറാനിൽ പരാമർശിച്ചിരിക്കുന്ന “അൽ അഖ്സാ” എന്നു ഉച്ചരിക്കപ്പെടും വിധം അതിന് അൽ അഖ്സാ എന്ന് പേരും നൽകി.

യിസ്രായേലിന്റെ ഉടമ്പടികളും രാജ്യവും

“അപ്പോൾ ഈ വസ്തുതകളിൽ നിന്നൊക്കെ ഖുറാൻ എഴുതുമ്പോൾ മൊഹമ്മദ് നബിയുടെ ഉള്ളത്തിൽ ഈ മുസ്ലീം പള്ളിയേക്കുറിച്ചുള്ള ധാരണ ഉണ്ടായിരുന്നേയില്ലെന്ന് സുവ്യക്തമാണ്. കാരണം, തന്റെ മരണത്തിന് 3 തലമുറകൾ കഴിഞ്ഞാണ് അത് നിലവിൽ വരുന്നത്. അല്ലെങ്കിൽ മറ്റു ചില പണ്ഡിതർ ചൂണ്ടിക്കാണിക്കുന്നതുപോലെ, മുഹമ്മദ് നബി ഉദ്ദേശിച്ചത് “വിശുദ്ധ മോസ്ക്” എന്ന മെക്കയിലെ ദേവാലയവും ഏറ്റവും അകലെയുള്ളത് എന്ന് പരാമർശിച്ചത് മദീനയിലെ ദേവാലയവും ആകാമല്ലോ. അൽ അഖ്സാ ദേവാലയത്തെ സംബന്ധിച്ച മുസ്ലീം അവകാശ വാദത്തിന്റെ വസ്തുത ഇതാണ്.

അദ്ധ്യായം 11 - യിസ്രായേലിന്റെ ഭാവി സാമ്യതകൾ

യിസ്രായേലിന് സുഹൃത്തുക്കൾ വളരെക്കുറച്ചേയുള്ളൂ. 1978-ലെ ഇറാജിപ്റ്റു മായുള്ളതും, 1994-ലെ ജോർഡനുമായുള്ളതുമായ സമാധാന സന്ധികൾ പരീക്ഷിക്കപ്പെട്ടുകൊണ്ടിരിക്കുന്നു. ടർക്കിയുടെ പ്രസിഡന്റ് റെസെപ്പ് തയ്യിപ്പ് എർദോഗന്റെ കാലത്ത് യിസ്രായേലും ടർക്കിയുമായുള്ള ബന്ധം മോശമായി. ടർക്കിഷ് പാർലമെന്റിൽ *ഇസ്ലാമിക നീതി വികസന കക്ഷി (Islamic Justice and Development Party)* 550-ൽ 363 സീറ്റു നേടി. 2002 നവംബറിലെ തെരഞ്ഞെടുപ്പിൽ അവർ 2018 വരെയും അധികാരത്തിൽ തുടരുന്നു. യിസ്രായേലിനെ സംബന്ധിച്ചിടത്തോളം ഇത് ഒരു ഗുരുതരമായ ആശങ്കയാണ്.

ഇറാക്കിൽ സുന്നി ഇസ്ലാമായിരുന്ന സദ്ദാം ഹുസൈന്റെ വീഴ്ചയ്ക്കുശേഷം ഷിയാ ഭരണകൂടമാണ് തെരഞ്ഞെടുക്കപ്പെട്ടത്. അവർ ഇറാനിൽ നിന്ന് സൈനിക സഹായം അഭ്യർത്ഥിച്ചിരിക്കുന്നു. സിറിയയിലെ ഷിയാ ഭരണകൂടവും, സുന്നി വിപ്ലവകാരികളെ നേരിടുവാൻ ഇറാനിയൻ സൈന്യത്തെ സ്വാഗതം ചെയ്യുന്നു. ലെബനോനിലെ ഹെസ്ബൊല്ലാ ശക്തികൾക്ക് പിൻതുണ നൽകുന്ന ഇറാൻ ഇപ്പോൾ ഇറാക്കിലും സിറിയയിലും കൂടെ ലബനോനിലേക്ക് കരമാർഗ്ഗം എത്തുവാൻ കഴിയും.

അമേരിക്കയുമായി സൈനികവും സാമ്പത്തികവുമായ സഖ്യതയുള്ള സൗദി അറേബ്യയും അറബ് രാജ്യങ്ങളും യിസ്രായേലിനെ ഭീഷണിപ്പെടുത്തുകയില്ല. മദ്ധ്യപൂർവ്വദേശത്തെ സുരക്ഷയെ സംബന്ധിച്ച് 2019 ഫെബ്രുവരിയിൽ പോളണ്ടിൽ വച്ചു നടന്ന സമ്മേളനത്തിൽ അറബി നേതാക്കൾ, ഇറാൻ സമാധാനത്തിന് ഒരു ഭീഷണിയാണെന്ന കാര്യത്തിൽ യിസ്രായേലിനോട് യോജിച്ചു. അതേസമയം ആ യോഗത്തിൽ പങ്കെടുക്കാതെ റഷ്യയും, ടർക്കിയും, ഇറാനും മദ്ധ്യപൂർവ്വ ദേശത്തെ സുരക്ഷയെ സംബന്ധിച്ച് മറ്റൊരു സമ്മേളനം സംഘടിപ്പിച്ചു!

യിസ്രായേലിനെ ഭൂമുഖത്തു നിന്ന് തുടച്ചു നീക്കുവാൻ തീരുമാനമെടുത്ത ഇറാൻ അതിനായി ആയുധങ്ങൾ സംഭരിക്കുകയും വിപുലീകരിക്കുകയും ചെയ്തുകൊണ്ടിരിക്കുന്നു. റഷ്യയും ഇറാനും സിറിയയിലാണ് ഇന്ന്. യെഹസ്കേൽ 38-ൽ പ്രവചിക്കപ്പെട്ട ഒരു സഖ്യം യിസ്രായേൽ അതിർത്തിയിൽ രൂപപ്പെട്ടുകൊണ്ടിരിക്കുന്നു.

ഭൂമുഖത്തുള്ള രാജ്യങ്ങളിൽ സാങ്കേതികമായി ഏറ്റവും വളർച്ചനേടിയ രാജ്യങ്ങളിൽ ഒന്നാണ് യിസ്രായേൽ. യിസ്രായേലിന്റെ തീരപ്രദേശത്തു നിന്നകലെ അവർ എണ്ണ-വാതക സ്രോതസ്സുകൾ കണ്ടെത്തി സൂക്ഷിച്ചുകൊണ്ടിരിക്കുന്നു. 2018-ൽ ഒരു ഉടമ്പടി ഒപ്പുവയ്ക്കപ്പെട്ടത്, യിസ്രായേലിലെ ലെവ്യാമാൻ വാതകക്കിണറിൽ നിന്ന് ക്രിറ്റ്, ഗ്രീസ്, ഇറ്റലി വഴി യൂറോപ്യൻ യൂണിയനിലേക്ക് ഒരു വാതക പൈപ്പ് ലൈൻ നിർമ്മിക്കുവാനാണ്. യൂറോപ്പിന്റെ ഊർജ്ജാവശ്യങ്ങളുടെ 40% നൽകിക്കൊണ്ടിരിക്കുന്ന റഷ്യയോട് മത്സരിക്കുകയാണ് യിസ്രായേൽ. യിസ്രായേലിന്റെ വാതക ശേഖരം യെഹെസ്കേൽ 38: 13-ൽ പറയുന്ന “കൊള്ളയായി” ലഭിക്കുമെന്ന് റഷ്യ പ്രതീക്ഷിച്ച് യിസ്രായേലിനെ ആക്രമിക്കുവാൻ ശ്രമിക്കുന്നു.

യിസ്രായേലിന്റെ ഉടമ്പടികളും രാജ്യവും

യിസ്രായേലിന്റെ മാനസ്സാന്തരം

സഭ എടുക്കപ്പെട്ടു കഴിഞ്ഞാലുടനെ 144,000 യഹൂദർ യേശുവിങ്കലേക്ക് തിരിയുകയും രാജ്യത്തിന്റെ സുവിശേഷം ലോകമെങ്ങും അറിയിക്കുകയും ചെയ്യും (മത്താ 24:14). യെഹസ്കേലും യോവേലും പ്രവചിച്ച (യെഹ 38-39; യോവേ 2) റഷ്യൻ/ഇസ്ലാമിക ആക്രമണത്തിൽ ദേശത്തിലെ യഹൂദരിൽ മൂന്നിൽ രണ്ടു ഭാഗം കൊല്ലപ്പെടും. ശേഷിക്കുന്ന മൂന്നിലൊന്ന് യേശുവിങ്കലേക്ക് തിരിയുകയും ദൈവം റഷ്യൻ, ടർക്കി, ഇറാൻ, ലിബിയ, സുഡാൻ എന്നിവിടങ്ങളിൽ നിന്നുള്ള ഇസ്ലാമിക സൈന്യത്തെ നശിപ്പിക്കുകയും ചെയ്യും. ഇത് ലോകമെമ്പാടുമുള്ള ഒരു ഭൂകമ്പം, വലിയ കൽമഴ, പകർച്ചവ്യാധി എന്നിവ മുഖാന്തരമായിരിക്കും. കൂടാതെ, ആക്രമിക്കുന്ന സൈന്യങ്ങൾക്കിടയിൽ ഏകാഭിപ്രായം ഇല്ലാതെയൊക്കും. സൂന്നി മുസ്ലീങ്ങൾ ഷിയാ മുസ്ലീങ്ങൾക്കു നേരെ തിരിയും. “ഓരോരുത്തന്റെ വാൾ അവനവന്റെ സഹോദരൻ വിരോധമായിരിക്കും” (യെഹ 38:21). നാം തുടർന്നു വായിക്കുന്നു:

“അങ്ങനെ അന്നു മുതൽ മേലാൽ, ഞാൻ തങ്ങളുടെ ദൈവമായ യഹോവയെന്ന് യിസ്രായേൽ ഗൃഹം അറിയും. യിസ്രായേൽ ഗൃഹം തങ്ങളുടെ അകൃത്യം നിമിത്തം പ്രവാസത്തിലേക്ക് പോകേണ്ടിവന്നു എന്നും ജാതികൾ അറിയും; അവർ എന്നോട് ദ്രോഹം ചെയ്തതുകൊണ്ട് ഞാൻ എന്റെ മുഖം അവർക്കു മറച്ചു. അവരൊക്കെയും വാൾ കൊണ്ടു വീഴേണ്ടതിനു അവരെ അവരുടെ വൈരികളുടെ കൈയിൽ ഏല്പിച്ചു എന്നും ജാതികൾ അറിയും. അവരുടെ അശുദ്ധിയ്ക്കും അവരുടെ അതിക്രമങ്ങൾക്കും തക്ക വണ്ണം ഞാൻ അവരോടു പ്രവർത്തിച്ച് എന്റെ മുഖം അവർക്കു മറച്ചു; അതുകൊണ്ടു യഹോവയായ കർത്താവ് ഇപ്രകാരം അരുളിച്ചെയ്യുന്നു; ഇപ്പോൾ ഞാൻ യാക്കോബിന്റെ പ്രവാസികളെ മടക്കിവരുത്തി യിസ്രായേൽ ഗൃഹത്തോടൊക്കെയും കരുണ ചെയ്ത് എന്റെ വിശുദ്ധ നാമം നിമിത്തം തീക്ഷ്ണത കാണിക്കും. ഇപ്പോൾ ഞാൻ യിസ്രായേൽ ഗൃഹത്തോട് കരുണ ചെയ്യും..” (യെഹ 39:22-25).

മഹോപദ്രവത്തിന്റെ ആദ്യപകുതിയിലെ യിസ്രായേലിന്റെ മാനസ്സാന്തരം അവളുടെ കഷ്ടത അവസാനിപ്പിക്കയില്ല. ഏഴ് ആണ്ടുകളുടെ മദ്ധ്യത്തിൽ ലോകത്തിന്റെ പകുതി നശിപ്പിക്കപ്പെട്ടിരിക്കും. റഷ്യയും ഏഷ്യയും തകരുകയും, യൂറോപ്പ് നിയന്ത്രണം ഏറ്റെടുക്കുകയും ചെയ്യും. ആഗോളക്ഷാമം ജനങ്ങളെ ഭക്ഷണ റേഷനുവേണ്ടി എതിർക്രിസ്തുവിനോട് കുറു പ്രഖ്യാപിച്ച് മൃഗമുദ്ര ഏൽക്കുവാൻ പ്രേരിപ്പിക്കും.

മഹോപദ്രവത്തിന്റെ നടുവിൽ എതിർക്രിസ്തു യെരൂശലേമിലേക്ക് നീങ്ങി ദൈവാലയത്തിൽ തന്റെ ബിബം സ്ഥാപിക്കും. ശൂന്യമാക്കുന്ന മേച്യുതയായ അവൻ തന്നെത്തന്നെ ദൈവമായി ദൈവാലയത്തിൽ പ്രതിഷ്ഠിക്കും (2 തെസ്സ 2:4). ആ സമയത്ത് യഹൂദർ യെരൂശലേമിൽ നിന്ന് ഓടിപ്പോകും (മത്താ 24: 16-20). മരുഭൂമിയിൽ “ദൈവം ഒരുകിയ ഒരിടത്ത്” അവരെ 1260 ദിവസം പോറ്റും (വെളി 12:6,14). മഹോപദ്രവകാലത്തിന്റെ രണ്ടാം പകുതിയിൽ അവരുടെ നിലനിൽപ്പിനുവേണ്ടി പോരാടുന്നതായും (സെഖ 12:1-9;14:14) ദൈവം അവർക്കായി യുദ്ധം ചെയ്യുന്നതായും കാണുന്നു.


യിസ്രായേലിന്റെ ദാവി സാധ്യതകൾ

കർത്താവായ യേശുക്രിസ്തു തന്റെ മഹത്വത്തോടെ മടങ്ങിവരുമ്പോൾ, യെരൂശലേമിൽ തന്റെ വീണ്ടെടുക്കപ്പെട്ട ജനത്തെ ആക്രമിക്കുവാൻ അടുത്തു വരുന്ന മൃഗത്തിൽ നിന്ന് രക്ഷിക്കയും ഹർമ്മ ഗെദ്ദോൻ യുദ്ധം ദേശത്തുടനീളം നടക്കയും ചെയ്യും. സെഖര്യാവ് രേഖപ്പെടുത്തുന്നു:

“എന്നാൽ യഹോവ പുറപ്പെട്ട് താൻ യുദ്ധദിവസത്തിൽ പൊരുതുന്നതു പോലെ ആ ജാതികളോടു പൊരുതും. അന്നാളിൽ അവന്റെ കാൽ യെരൂശലേമിനെതിരെ കിഴക്കുള്ള ഒലിവു മലയിൽ നിൽക്കും” (സെഖ 14:3-4).

എല്ലാ യഹൂദരും സ്വന്തദേശത്തേക്ക് മടങ്ങിവരും (യെഹ 39:28). “തർശീശ് കപ്പലുകൾ ആദ്യം അവരെ കൊണ്ടുവരും. അവർ വളരെ പൊന്നും വെള്ളിയുമായി വരും” (യെശ 60:9). യിസ്രായേലിന്റെ പ്രഭു ദാവീദ് ആയിരിക്കും (യെഹ 34:23; യിര 30:9) പന്ത്രണ്ട് അപ്പൊസ്തലന്മാർ പന്ത്രണ്ട് സിംഹാസനങ്ങളിൽ ഇരുന്ന് യിസ്രായേൽ ഗോത്രം പന്ത്രണ്ടിനേയും ന്യായം വിധിക്കും (മത്തായി 19:28). ദൈവത്തിന്റെ മഹത്വം യെരൂശലേമിൽ നിന്ന് പ്രകാശിക്കുന്ന ശോഭ നിമിത്തം സൂര്യന്റെ പ്രകാശം ആവശ്യമുണ്ടാകയില്ല (യെശ 60:19-20). ഗബ്രിയേൽ ദൂതൻ മറിയത്തോട് സൂചിപ്പിച്ചതുപോലെ ക്രിസ്തു വാഴും:

“നീ ഗർഭം ധരിച്ച് ഒരു മകനെ പ്രസവിക്കും. അവൻ യേശു എന്ന് പേർ വിളിക്കേണം. അവൻ വലിയവൻ ആകും; അത്യുന്നതന്റെ പുത്രൻ എന്നു വിളിക്കപ്പെടും; കർത്താവായ ദൈവം അവന്റെ പിതാവായ ദാവീദിന്റെ



യിസ്രായേലിന്റെ ഉടമ്പടികളും രാജ്യവും

സിംഹാസനം അവന്നു കൊടുക്കും. അവൻ യാക്കോബ് ഗൃഹത്തിന്നു എന്നേക്കും രാജാവായിരിക്കും; അവന്റെ രാജ്യത്തിന്നു അവസാനമുണ്ടാകയില്ല” (ലൂക്കൊ 1:31-33).

യിസ്രായേലിൽ മഴപെയ്ത് നിർജന പ്രദേശവും മരുഭൂമിയും പനിനീർപുഷ്പം പോലെ പൂക്കും. (യെശ 27:6; 35:1) യുദ്ധങ്ങൾ ഇല്ലാതായി, “അവർ തങ്ങളുടെ വാളുകളെ കൊഴുക്കളായും കുന്തങ്ങളെ വാക്കത്തികളായും അടിച്ചു തീർക്കും” (യെശ 2:4). മൃഗങ്ങൾ പോലും സമാധാനത്തിലും സഹവർത്തിത്വത്തിലും ആകും.


“ചെന്നായും കുഞ്ഞാടും ഒന്നിച്ചു മേയും; സിംഹം, കാള എന്ന പോലെ വൈക്കോൽ തിന്നും; സർപ്പത്തിന് പൊടി ആഹാരമായിരിക്കും; എന്റെ വിശുദ്ധ പർവ്വതത്തിൽ എങ്ങും ഒരു ദോഷമോ നാശമോ ആരും ചെയ്കയില്ല എന്ന് യഹോവ അരുളിച്ചെയ്യുന്നു” (യെശ 65:25).

മഹത്തായ ഒരു സഹസ്രാബ്ദ ദൈവാലയം യെഹ 40-44 അദ്ധ്യായങ്ങളിലെ അളവുകൾ പ്രകാരം പണിയപ്പെടുകയും ദൈവാലയത്തിന്റെ വാതിൽപ്പടിയിൽ നിന്നുള്ള ഒരു നദി ഒലിവുമല കിഴക്കുപടിഞ്ഞാറായി പിളരുമ്പോൾ ഉണ്ടാകുന്ന താഴ്വരയിലേക്ക് ഒഴുകുകയും ചെയ്യും (യെഹ 47). ആ നദി ചാവുകടലിൽ ചെന്നു ചേർന്ന് അതിലെ ജലനിരപ്പും മത്സ്യസമ്പത്തും ഉയർത്തും. ഗലീല മുതൽ അഖാബാഉൾക്കടൽ വരെ എല്ലാവരും ചാവുകടലിൽ നിന്ന് മീൻ പിടിക്കും.

ശേമ്യവംശ വിരോധം ഇല്ലാതാകയും,

“അനേക ജാതികളും ബഹുവംശങ്ങളും യെരൂശലേമിൽ സൈന്യങ്ങളുടെ യഹോവയെ അന്വേഷിപ്പാനും യഹോവയെ പ്രസാദിപ്പിപ്പാനും വരും. ആ കാലത്ത് ജാതികളിലെ സകല ഭാഷകളിലും നിന്ന് പത്തുപേർ ഒരു യഹൂദന്റെ വസ്ത്രാഗ്രം പിടിച്ച് ദൈവം നിങ്ങളോടുകൂടെ ഉണ്ടെന്ന് ഞങ്ങൾ കേട്ടിരിക്കാൻ ഞങ്ങൾ നിങ്ങളോടുകൂടെ പോരുന്നു എന്നു പറയും” (സെഖ 8:22 -23).

“നിനെ (യിസ്രായേൽ) സേവിക്കാത്ത ജാതിയും



യിസ്രായേലിന്റെ ദാവി സാധ്യതകൾ

രാജ്യവും നശിച്ചുപോകും; ആ ജാതികൾ അശേഷം ശൂന്യമായിപ്പോകും”
(യെശ 60:12).

യെരൂശലേം ദൈവാരാധനയുടെ ലോകകേന്ദ്രം ആയിത്തീരും; സകല രാജ്യങ്ങളും ആണ്ടുതോറും കൂടാരപ്പെരുന്നാൾ ആചരിക്കും (സെഖ 14:16). ജൂത പ്രസംഗകർ ദൈവത്തിന്റെ ന്യായപ്രമാണം പഠിപ്പിക്കുവാൻ സകല ദേശങ്ങളിലേക്കും പോകും (യെശ 2:2,3; 66:19). ആളുകൾ അവരെ “യഹോവയുടെ പുരോഹിതന്മാർ” എന്നും “ദൈവത്തിന്റെ ശുശ്രൂഷക്കാർ” എന്നും വിളിക്കും (യെശ 61:6).


യിസ്രായേലിന്റെ അനുതാപത്തിനായി ഭൂമിയുടെ സുവർണ്ണ യുഗം കാത്തിരിക്കുന്നു. യിസ്രായേൽ ചാരത്തിൽ നിന്ന് ഉയർന്നെഴുന്നേൽക്കുമ്പോൾ, അവർ ക്രിസ്തുവിനോടു കൂടെ ആയിരമാണ്ടു വാഴും (യെശ 60:12; സങ്കീ 46:1-11; വെളി 20:4). “യഹോവ സർവ്വ ഭൂമിക്കും രാജാവായും; അന്നാളിൽ യഹോവ ഏകനും അവന്റെ നാമം ഏകവും ആയിരിക്കും” (സെഖ 14:9).

ആയിരമാണ്ടിന്റെ അവസാനം ഭൂമി തീയാൽ പുതുക്കപ്പെടുകയും ഒരു “പുതിയ ആകാശവും ഒരു പുതിയ ഭൂമിയും” (വെളി 21:1) ഉണ്ടാവുകയും ചെയ്യും. ക്രിസ്തുവിന്റെയും തന്റെ സഭയുടെയും നിത്യ ആസ്ഥാനമായ പുതിയ യെരൂശലേം സ്വർഗ്ഗത്തിൽ നിന്ന് ഇറങ്ങി വരികയും നമുക്ക് രക്ഷയരുളി ദൈവത്തിന്റെ സിംഹാസനത്തിങ്കലേക്ക് പ്രവേശനം സാധ്യമാക്കിയത് യിസ്രായേൽ മുഖാന്തരമാണെന്ന് എന്നേക്കും നമ്മെ ഓർമ്മിപ്പിക്കുവാൻ പുതിയ യെരൂശലേമിന്റെ 12 വാതിലുകളിൽ 12 ഗോത്രങ്ങളുടെ പേർ എഴുതപ്പെട്ടിരിക്കുകയും ചെയ്യും. ഈ സഭായുഗത്തിൽ ക്രിസ്തുവിനെ രക്ഷിതാവായി സ്വീകരിച്ച നമുക്ക് യിസ്രായേലിന്റെ 70 “ആഴ്ചവട്ടവും” മഹോപദ്രവവും എല്ലാം നമ്മുടെ ഉത്പ്രാപണത്തിന് ശേഷമാണെന്ന് ഉറപ്പു ലഭിച്ചിട്ടുള്ളതുകൊണ്ട്, ആ എടുക്കപ്പെടലിനായി കാത്തിരുന്നുകൊണ്ട് വരുവാനിരിക്കുന്ന സംഭവങ്ങളെ പ്രതീക്ഷയോടെ വീക്ഷിക്കാം.

“ദൈവം നമ്മെ കോപത്തിനല്ല, നാം ഉണർന്നിരുന്നാലും ഉറങ്ങിയാലും തന്നോടുകൂടെ ജീവിക്കേണ്ടതിന് നമുക്കു വേണ്ടി മരിച്ച നമ്മുടെ കർത്താവായ യേശുക്രിസ്തു മൂലം രക്ഷയെ പ്രാപിപ്പാനത്രേ നിയമിച്ചിരിക്കുന്നത്”
(1 തെസ്സ 5:9-10).

Notes (കുറിപ്പുകൾ) :

പ്രത്യാശാദൂതൻ പ്രസിദ്ധീകരണങ്ങൾ



പ്രത്യാശാദൂതൻ

36 പുറങ്ങളുള്ള ഇംഗ്ലീഷ് ദൈവാസികയാണ്. ലോക സംഭവങ്ങളെ ബൈബിൾ പ്രവചനങ്ങളുമായി താരതമ്യം ചെയ്യുന്നു. വരിസംഖ്യയടക്കുന്നവർക്ക് മാസിക ക്രമമായി അയച്ചു തരുന്നതാണ്.

മറ്റു സൗജന്യ ഇംഗ്ലീഷ് പുസ്തകങ്ങൾ

- ശവക്കുഴിക്ക് അപ്പുറം
മരണത്തിനും പുനരുത്ഥാനത്തിനും ശേഷമുള്ള ജീവിതം (68 പുറങ്ങൾ).
- 1, 2 തെസ്സലോനികർ പഠന കുറിപ്പുകൾ
(78 പുറങ്ങൾ)
- യോവേൽ പ്രവചനം
അന്ത്യനാളുകളെക്കുറിച്ചുള്ള ഒരു പഴയ നിയമ പ്രവചനം (48 പുറങ്ങൾ)
- ദാനിയേലിന്റെ വലിയ ചിത്രം
ദാനിയേലിന്റെ പുസ്തകം ലളിതമായി
(64 പുറങ്ങൾ)
- സഭാചരിത്രത്തിന്റെ വലിയ ചിത്രം
ഏഴു സഭകൾക്കുള്ള ഏഴു ലേഖനങ്ങൾ
(38 പുറങ്ങൾ)
- ഭാഷാ വരമോ നിന്നുപോകും
ആദിമ സഭാപിതാക്കൾ പറയുന്നത്
(60 പുറങ്ങൾ)
- നിത്യത മുതൽ നിത്യത വരെ

Herald of Hope


P.O Box 4216 Marayong, NSW 2148 Australia

E-Mail: editor@heraldofhope.org.au

Webpage: www.heraldofhope.org.au

നിത്യത മുതൽ നിത്യത വരെ

70 വർണ്ണ പട്ടികപ്പടങ്ങളും
ബൈബിൾ ചരിത്ര ദൃശ്യങ്ങളും
പ്രവചനങ്ങളും ഉൾപ്പെട്ട
പുസ്തകം സൗജന്യമായി
ലഭിക്കുന്നതാണ്.



സൗജന്യ പ്രതികൾക്ക് എഴുതുക

ബൈബിൾ പ്രവചനങ്ങളുടെ അടിസ്ഥാന ഘടകങ്ങൾ

230 പുറങ്ങളിൽ തെറ്റില്ലാത്ത ബൈബിൾ വിശദീകരണം.
അടിസ്ഥാനം ശരിയാകുമ്പോൾ ബാക്കിയെല്ലാം
നേരെയാകും.



മിക്ക പുസ്തകങ്ങളും വെബ്സൈറ്റിൽ നിന്നും ഡൗൺലോഡ് ചെയ്യാവുന്നതാണ്.
www.heraldofhope.org.au

സുപ്രധാന ബൈബിൾ പ്രവചനങ്ങളെ
ആസ്പദമാക്കിയുള്ള പഠന പരമ്പര

1. വെളിപ്പാട്
2. ഉൽപ്രാപണം
3. ഏഴ് ദൈവിക കൈകാര്യങ്ങൾ
4. യിസ്രായേലിന്റെ ഉടമ്പടിയും രാജ്യവും
5. വിജാതീയരുടെ കാലം
6. റഷ്യയും ഇസ്ലാമും
7. ശ്രീകൃഷ്ണം അമേരിക്കയും

